

آل محمد کر بلائیں

236

عسیر ابو النصر



مقبول اکید می شاہ عالم ہار کیت طلالہ



DATA  
RECORDED

آل محمّد کریم

تالیف

عمر ابوالنصر

ترجمہ

شیخ محمد احمد پانی پتی

✓ ۲۹۷۹۳۱

۱۹۴۱ ع

جلد حقوق محفوظ

~~۹۶۶۴~~

DATA RED

66078

اہتمام \_\_\_\_\_ ملک مقبول احمد

طبع اول \_\_\_\_\_ جنوری ۱۹۶۱ء

مطبوعہ \_\_\_\_\_ اشرف پریس لاہور

قیمت \_\_\_\_\_ تین روپے

مقبول ایڈیٹی لاہور

# تذیب

حرفِ اقل ، ۵

ہاشمی گروہ ، ۷

مسئلہ خلافت اہل تشیع کے نزدیک ، ۱۷

علی اور معاویہ ، ۳۳

امیر المؤمنین کی شہادت ، ۵۶

حسین بن علی ، ۷۵

خطوط کا تبادُل ، ۹۵

مسلم بن عقیل کی شہادت ، ۱۰۴

حضرت حسین میدانِ کربلا میں ، ۱۱۴

جنگ کا آغاز ، ۱۲۲

شہادتِ حسین ، ۱۳۴

آلِ محمدؐ یزید کے دربار میں ،

حادثہٴ فاجعہ کے بعد شیخی سیاست ،

مآخذ ،



# حرفِ اولیٰ

یہ قصہ قریش کے اس خاندان کا ہے جس نے قربانی، شجاعت اور شہادت کا علم بلند کر کے مشرق و مغرب کے لوگوں کے لئے ایک مثال قائم کر دی۔ اس قصے کے مرکزی کردار وہ پاکباز لوگ ہیں جن کی زندگی دوسرے لوگوں کی زندگی سے بالکل مختلف اور جن کی موت دوسرے لوگوں کی موت سے بالکل علیحدہ تھی۔ خدانے اس جماعت کو دنیا کے سامنے نمونہ بنانے کا ارادہ کیا، اسی لئے اس نے اس گھرانے کو نبوت وحی اور الہام کی نعمت سے مشرف کیا اور تقویٰ اور پیمبرِ گاری پھیلانے کا کام اس کے سپرد کر کے اُسے تمام دنیا کا رہبر بنا دیا۔

☆ ————— ﴿ابو الضمیر﴾





# ہاشمی کر وہ

حضرت ابو بکر صدیق کی بیعت  
خلافت مسلمانوں میں سیاہی آجاتا  
ہاشمی کر وہ خلفائے ثلاثہ کے عہد میں  
کا ایک بہت بڑا اور بے بن گئی۔ حضرت علی ابن ابیطالب نے آپ کی خلافت کو  
خوشی کی نظروں سے نہ دیکھا اور اسی وقت سے عرب کے سیاہی افق پر ہاشمی کر وہ نمودار  
ہوا۔ اس میں شبہ نہیں کہ ابتدا میں اس کر وہ کی کوئی واضح سیاہی اعراض نہ تھیں۔ اس  
وقت اس کا مطالبہ یہ تھا کہ رسول اللہ صلعم کے بعد خلافت حضرت علی کا حق ہے  
اور یہ حق انھیں ملنا چاہئے۔ لیکن بعد میں ہاشمی سیاست کے علمبرداروں  
نے اس سیاسی مسئلے کو مذہبی رنگ دے دیا۔ اور اس سلسلے میں  
انھوں نے ایک خاص نظریہ اختراع کیا جسے نظریہ امامت و وصیت  
کے نام سے موسوم کیا جاتا ہے۔ اس نظریہ کے حایوں کا کہنا ہے کہ امیر المؤمنین

حضرت علی وصی رسول اللہ اور امام المسلمین ہیں۔ امامت ایسی چیز نہیں جسے امت کی صوابدید پر چھوڑ دیا جائے۔ اور مسلمانوں کی کسی جماعت کو اختیار دیا جائے کہ وہ اپنے میں سے کسی شخص کو بطور امام منتخب کرے بلکہ یہ منجملہ دیگر ارکان اسلام کے ایک دینی رکن ہے اور نبی کے لئے یہ جائز نہیں ہے کہ وہ اس سے عقلمت برتے اور اسے امت کے سپرد کر جائے بلکہ اس کے لئے لازم ہے کہ اپنی زندگی میں امام کا تعین کر جائے۔ چنانچہ رسول اللہ نے بھی حضرت علی کو اپنا وصی اور مسلمانوں کا امام مقرر کیا تھا۔ اس کی تائید میں وہ بعض احادیث بھی پیش کرتے ہیں۔ تاہم جیسا کہ ہم لکھ چکے ہیں حضرت ابو بکر کے عہد میں اس قسم کے کسی مسئلے کو موضوع بحث نہیں بنایا گیا۔ اور نہ ہاشمی گروہ نے اپنی سیاسی سرگرمیوں کے دوران میں کبھی اس مسئلے کو پیش کیا۔

واقعہ یہ ہے کہ اس زمانہ میں کسی صحابی یا غیر صحابی بلکہ خود حامیان علی نے بھی ان امتیازات کا ذکر نہیں کیا جن کا اظہار بعد میں شیعیان علی اور حامیان اہل بیت کی طرف سے ہوا۔ حتیٰ کہ خود حضرت علی نے بھی اپنی کسی تقریر یا گفتگو میں اپنے آپ کو وصی رسول اللہ کی حیثیت سے پیش نہیں کیا۔ حضرت علی کا موقف صرف یہ تھا کہ گو رسول اللہ نے اپنی زندگی میں اپنے جانشین کا تقرر نہیں کیا تاہم دیگر قبائل کے مقابلے میں بنو ہاشم کا حق سب سے فائق ہے۔ کیونکہ وہ رسول اللہ کے سب سے قریبی عزیز ہیں۔ اگر سرور کائنات

اپنے جانشین کا تقرر کر جلتے تو کسی شخص کی مجال نہ تھی کہ وہ آپ کے  
 ارشاد سے سرتابی کرنے کی جرأت کر سکتا۔ شیعہ اصحاب حضرت علی کی وصیت  
 کے بارے میں واقعہ قرطاس کو بطور دلیل پیش کرتے ہیں اور کہتے ہیں کہ  
 مرض الموت میں رسول اللہ صلی اللہ علیہ وسلم نے صحابہ کو جو آپ کے حجرے  
 میں جمع تھے ارشاد فرمایا کہ ایک کاغذ لاؤ تاکہ میں تمہیں بعض ایسی ہدایات  
 لکھ دوں جن پر عمل کرنے سے تم گمراہی سے بچ جاؤ۔ ان صحابہ کو معلوم ہو گیا  
 کہ حضور ۳ اپنے جانشین کا تقرر کرنا چاہتے ہیں جو یقیناً حضرت علی ہی ہوں  
 گے۔ چنانچہ انھیں حضرت علی کی خلافت کسی طرح منظور نہ تھی۔ اس لئے  
 انھوں نے شور و شر برپا کر دیا جس پر رسول اللہ نے انھیں باہر جانے کا  
 ارشاد فرمایا۔ لیکن یہ شخص ایک ظنی اور بے اصل روایت ہے جس کی صحت پر  
 کوئی دلیل قائم نہیں ہو سکتی۔ نہ صحابہ کی یہ مجال تھی کہ وہ حضور ۳ کے کسی ارشاد  
 کی مخالفت کر سکتے۔ اور نہ حضور ۳ کی تیس سالہ نبوی زندگی میں کوئی ایسی مثال  
 ملتی ہے کہ حضور ۳ نے کوئی ارشاد فرمایا ہو یا کسی کام کا ارادہ کیا ہو اور کسی  
 صحابی نے آپ کی مخالفت کی ہو، یا حکم کے بجالانے سے انکار کیا ہو۔  
 اس امر کی بین دلیل کہ رسول اللہ ۳ نے اپنے بعد کسی خلیفہ کا تعین  
 نہیں کیا یہ ہے کہ حضور ۳ کی وفات کے بعد مسلمانوں میں آپ کے جانشین  
 کے بارے میں اختلاف برپا ہو گیا۔ اگر سرور کائنات ۳ اس بارے میں کوئی

آئین محمد کر بلائیں

عسرا بو المنصر



مقبول اکید می شاہ عالم مارکیٹ طلائع

بے تدبیری اور کم نظری کے باعث بعض علاقوں میں شورش برپا ہوئی  
 شروع ہوئی۔ ان علاقوں کے لوگ حضرت عثمان کے پاس شکایت  
 لے کر آئے حضرت عثمان انھیں مطمئن نہ کر سکے۔ انھوں نے محاصرہ  
 کر کے آپ کو شہید کر دیا اور حضرت علی کی بیعت کر لی۔ حجاز اور عراق کے  
 لوگ حضرت علی کے ساتھ تھے لیکن اہل شام آپ کے سخت مخالف تھے۔  
 اور ان کے سرگروہ حضرت معاویہ بن ابی سفیان تھے۔ جنھوں نے حضرت  
 علی کی بیعت خلافت کی خبر سنتے ہی حضرت عثمان کے انتقام کا مطالبہ  
 پیش کر دیا تھا۔ صحابہ کی ایک جماعت بھی حضرت علی کی سخت مخالف  
 تھی۔ ان میں سے پیش پیش حضرت طلحہ اور زبیر تھے۔ ان دونوں نے  
 حضرت عائشہ کے ساتھ مل کر حضرت علی کے ساتھ بصرہ کے مقام پر جنگ  
 بھی کی تھی۔ حضرت معاویہ بھی صفین کے مقام پر حضرت علی سے ہزد آزما  
 ہوئے۔ ہزدان کے مقام پر حضرت علی کو خوارج سے بھی جنگ کرنی پڑی  
 ان داخلی اختلافات کے باعث حضرت علی کے عہد میں مملکت کی وحدت  
 پارہ پارہ ہو گئی۔ حضرت علی کا سارا زمانہ اپنے دشمنوں سے جنگ کرتے  
 ہوئے گزرا اور قبل اس کے کہ آپ ملکی نظم و نسق کو مضبوط بنیادوں پر  
 استوار کر سکتے اور مسلمانوں کو دوبارہ متحد کر کے محبت و الفت کی شیرینی  
 سے ایک بار پھر ذوق آرشنا کر سکتے ایک خارجی نے کوفہ کی مسجد میں

تلوار کا وار کر کے آپ کو شہید کر دیا۔

ان حالات کی روشنی میں ہمیں یہ نظر آتا ہے کہ چوتھے خلیفہ کے عہد میں مسلمانوں کا قدم تعمیر کی بجائے تخریب کی طرف اٹھتا رہا۔ اور اسلام کو دنیا میں پھیلانے اور عربوں کا جھنڈا ہمسایہ سلطنتوں پر گارتے کی بجائے وہ آپس میں ہی جھگڑنے اور جنگ و قتال کرنے میں مصروف ہو گئے۔ حتیٰ کہ بعض مؤرخوں نے لکھا ہے کہ فتنہ و فساد کے اس مختصر دور میں مسلمان مقتولوں کی تعداد فارس اور روم کی مجموعی جنگوں میں کام آنے والے مسلمانوں سے کہیں زیادہ تھی۔

## وحد قومی کے تصور کا فقدان

ہمیں اس بات سے انکار نہیں ہے کہ اس عہد میں قومی وحدت کا تصور اس قدر مضبوط نہ تھا کہ داخلی جھگڑوں اور شخصی مصالحتوں کے رشتے میں روک بن سکتا۔ عرب جاہلیت کے زمانہ میں آزادی اور خود مختاری کے دلدادہ تھے۔ لیکن جس سرعت سے اگھتوں نے اسلام قبول کیا، اس سرعت سے اجتماعی روح اور وحدت قومیت کے تصور کو قبول نہ کیا۔ اسی کا اثر تھا کہ فتوحات اسلامیہ کے دوران میں مسلمان ہونے والے قبائل اپنے ساتھ مصیبت کی روح بھی لیتے آتے۔ اس کا بدترین مظاہرہ

جنگِ جمل کے دوران میں ہوا جب کہ کوفہ کے مضر لوں نے بصرہ کے مضر لوں پر تلوار چلائی۔ بصرہ کے رومیوں نے کوفہ کے رومیوں کی گردنیں کاٹیں اور یمن کے قبائل نے اپنے ہی بھائیوں کے سینوں کو اپنے نیزوں اور تیروں کا نشانہ بنایا۔

رسول اللہ کے عہد مبارک میں اگر ہمیں قومی عصبیت کا کہیں نام و نشان نظر نہیں آتا تو اس کی وجہ حضور علیہ الصلوٰۃ والسلام کی ذاتِ مہدی جس کے آگے عرب کا ہر شخص گردن جھکانے پر مجبور تھا اور اگر حضرت ابو بکر اور حضرت عمر کے عہد میں ہمیں تمام مسلمان اتحاد کی لڑی میں پروئے ہوئے نظر آتے ہیں تو اس کی وجہ وہ فتوحات تھیں جن میں مسلمان ہمہ تن مشغول تھے اور جن کے باعث انھیں ان چھوٹے چھوٹے مسائل کی طرف توجہ کرنے کی فرصت ہی نہ بھٹی۔ لیکن اس سے یہ نہ سمجھنا چاہئے کہ لوگوں کے دلوں سے قومی عصبیت کے جذبات بالکل مفقود ہو گئے تھے۔ جذباتِ موجود تھے لیکن دبے ہوئے تھے۔ رسول اللہ اور شیخین کی زبردست اور پُر اثر شخصیتوں کے باعث لوگ اپنے ان جذبات کا برملا اظہار نہ کر سکے تھے۔ لیکن جب حضرت عثمان سرریہ آرائے خلافت ہوئے تو ان کی نرمی کے باعث لوگوں کے دبے ہوئے جذبات پھوٹ پھوٹ کر باہر آنے لگے۔ اور قومی عصبیت کا مظاہرہ جایجا ہونے لگا۔ زمانہ مابعد میں

جو اختلافات برپا ہوئے اور جس طرح فتنہ و فساد کا لاوا پھوٹا اس کا سب سے بڑا سبب اسی قومی عصبیت کا پیدا ہو جانا تھا۔

حضرت علی کی شہادت کے بعد اسلامی مملکت میں تین سیاسی گروہ میدان عمل میں آئے جن کے اعراض و مقاصد ایک دوسرے سے بالکل مختلف تھے۔ پہلا گروہ امویوں کا تھا جس کے سربراہ امیر معاویہ تھے۔ اس گروہ کو شام میں اقتدار حاصل تھا۔ اور یہ کابل و قبادری کے ساتھ اپنے امیر کے ہر حکم کی اطاعت کرتا تھا۔ دوسرا گروہ آل ہاشم کا تھا جن کے سردار حضرت امام حسن تھے۔ اس گروہ کا موقف یہ تھا کہ سلطنت و حکومت اور امارت و خلافت صرف اہل بیت کا حق ہے اور کسی دوسرے شخص کو یہ حق نہیں پہنچتا کہ وہ ان کے مقابلے میں امارت و سلطنت کا دعویٰ کرے۔ تیسرا گروہ خوارج کا تھا جو سیاسی اور مذہبی دونوں لحاظ سے ان مذکورہ بالا گروہوں کے مخالف تھا اور انھیں کا فر اور دائرہ اسلام سے خارج قرار دیتا تھا۔ یہی نہیں بلکہ تلوار کے ذریعہ ان کا استیصال کرنا اپنا فرض سمجھتا تھا۔ خلافت کے بارے میں اس گروہ کا نظریہ یہ تھا کہ یہ کسی خاص قبیلے یا خاندان کا حق نہیں ہے بلکہ تمام مسلمانوں کا حق ہے اور انھیں اختیار ہے کہ اپنے میں سے جسے چاہیں خلیفہ منتخب کر لیں۔ ان تینوں گروہوں کے درمیان دشمنی اور عداوت بڑھتی ہی گئی۔ اور مسلمانوں کے درمیان اختلافات کی خلیج روز بروز وسیع ہوتی چلی گئی۔



امیر معاویہ اور ان کے بیٹے یزید کے مرنے کے بعد جب عبد اللہ بن زبیر نے حجاز پر تسلط حاصل کیا تو ان اختلافات نے مزید شدت اختیار کر لی۔ اور مسلمانوں کی تلواریں اپنے ہی بھائیوں کی گردلوں پر بے دریغ چلنے لگیں۔ کچھ عرصے تک اسلامی دنیا داخل اختلافات کی آگ میں جلتی رہی۔ آخر مولیوں نے ایک طرف عبد اللہ بن زبیر کو شہید کر کے اور دوسری طرف حامیان اہل بیت کی طاقت کو کھیل کر اپنے لئے راستہ صاف کر لیا حضرت امام حسین کی شہادت نے اگرچہ ظاہر حامیان اہل بیت کی طاقت کو ختم کر دیا تھا لیکن دلوں میں جو آگ سلگ رہی تھی اسے سرد کرنا مولیوں کے بس کی بات نہ تھی۔ اور کبھی کبھی یہ آگ بھڑک کر ان کے لئے سخت پریشانی کا باعث بنتی تھی۔ علویوں کے معادن و مددگار شاعر اور خطیب لوگوں کے دلوں میں برابر مولیوں کے خلاف لفظت و حقارت کی آگ بھڑکاتے رہتے تھے۔ تاہم بنو امیہ کو سب سے زیادہ جس گروہ کی طرف سے پریشانی لاحق ہوئی وہ گروہ خوارج تھا جو ان سے بری طرح مسلسل برسراپا رہتا جب کبھی اموی کسی مقام پر خوارج کی کسی جماعت کو شکست دینے میں کامیاب ہو جاتے تو دوسری جگہ سے خوارج کا کوئی اور گروہ ان کے مقابلے میں نبرد آزما ہو جاتا۔ اور انھیں اپنی ساری قوت و طاقت اس کے مقابلے کے لئے اس جانب منتقل کرنی پڑتی۔ یہ صورت حال تقریباً پچاس

برس تک قائم رہی۔ اور بنو امیہ بڑی مشکل سے خوارج کا استیصال  
 کرنے میں کامیاب ہوئے۔

---

# مسئلہ خلافت

## اہل تشیع کے نزدیک

شیعہ مورخین لکھتے ہیں کہ رسول اللہ صلی اللہ علیہ وسلم کے خلافت کے اصل حق دار صرف حضرت علی تھے اور جن لوگوں نے آپ کو چھوڑ کر دوسرے لوگوں کو خلیفہ بنایا انہوں نے آپ کا حق غصب کیا۔ وہ ان روایات کو بھی صحیح نہیں سمجھتے کہ رسول اللہ ﷺ نے مرض الموت میں حضرت ابوبکر کو نماز پڑھانے کا حکم دیا تھا۔ وہ کہتے ہیں کہ یہ ایک سازش تھی جو دراصل ام المومنین حضرت عائشہ نے (ام المومنین حضرت) حفصہ بنت عمر بن الخطاب کو اپنے ساتھ بلا کر تیار کی تھی۔ عائشہ رسول اللہ ﷺ کے بعد اپنے والد کو خلافت کے منصب پر فائز کرنا چاہتی تھیں۔ انہوں نے بلال کے ذریعے لوگوں میں یہ بات مشہور کر دی کہ حضور علیہ الصلوٰۃ والسلام نے اپنی

غیر حاضری میں ابو بکر کو نماز پڑھانے کا حکم دیا ہے۔ تا قدری طور پر لوگوں کے ذہن اس طرف منتقل ہو جائیں کہ رسول اللہ صلعم ابو بکر کو اپنا جانشین بنا نا چاہتے ہیں۔ ورنہ وہ کیوں انھیں اپنی جگہ امام الصلوٰۃ مقرر کرتے۔ حضرت ابو بکر کی بیعتِ خلافت سے حامیانِ علی کی توقعات نقشِ بر آب ثابت ہوئیں۔ اور اسی وقت سے مسلمانوں میں شیعیت کے بیج نے نشوونما پانی شروع کی۔ یہ بیج آہستہ آہستہ بڑھتا گیا اور امیر المومنین حضرت علی ابن ابی طالب کے عہدِ خلافت میں اس نے ایک درخت کی حیثیت حاصل کر لی۔ یزید بن معاویہ کے عہد میں شہادتِ حسین کے واقعہ ہانکے کے بعد تو اس کی جڑیں دور دور تک پھیل گئیں اور کسی حکومت کے لئے اسے جڑ سے اکھاڑ پھینکا ممکن نہ رہا۔

ہمارے نزدیک شیعہ مورخین اور مجتہدین کے یہ اقوال کہ رسول اللہ نے حضرت علی کو اپنا جانشین بنانے کی وصیت کی تھی اور اپنے بعد انھیں مسلمانوں کا امام مقرر کیا تھا، نیز یہ کہ امامت ایک دینی فریضہ ہے۔ اور رسول اللہ کی طرف سے مکلف تھے کہ مسلمانوں کو اس کے متعلق واضح ہدایات دے کر جائیں، امت کو بطور خود اپنے میں سے کسی شخص کو خلیفہ مقرر کرنے کا اختیار نہ تھا۔ سب اموی دور کی پیداوار ہیں۔ یہ الفاظ دیگر شیعہ مذہب کے اصول و فروع اور معتقدات اسی عہد میں کھل کر مسلمانوں کے سامنے آئے

جہاں تک حضرت علی کا تعلق ہے وہ اپنے آپ کو دوسرے لوگوں کی نسبت خلافت کا زیادہ حق دار تو ضرور سمجھتے تھے مگر اس لئے نہیں کہ رسول اللہ صلعم نے ان کے متعلق کوئی وصیت کی ہوئی تھی اور انھیں اپنا جانشین اور امام المومنین بنا کر گئے تھے بلکہ محض اس لئے کہ وہ رسول اللہ کے چچا زاد بھائی، آپ کے داماد اور آپ کی سب سے محبوب بیٹی کے خاندان تھے۔ چونکہ دیگر صحابہ میں سے اور کسی کو یہ شرف حاصل نہ تھا اس لئے خلافت کا بھی ان کے سوا کوئی حق دار نہ تھا۔

موضوع کی اہمیت کے پیش نظر ہمارے لئے ضروری ہے کہ ہم اپنی کتاب میں اثنا عشری شیعوں کے ان معتقدات کے متعلق بھی بحث کریں جو امامت اور خلافت سے تعلق رکھتے ہیں۔

شیعوں کے نزدیک رسول اللہ صلعم سے لے کر اب تک بارہ امام گزرے ہیں (اسی لئے انھیں اثنا عشری کہتے ہیں) پہلے امام حضرت علی ابن ابی طالب تھے اور بارہویں امام حضرت مہدی ہیں جو "سرزمینِ رانی" کے ایک عمار میں چھپے بیٹھے ہیں اور آخری زمانہ میں ظاہر ہو کر اس سرزمین کو جہاں اب تک ظلم و جور کا دور دورہ رہا ہے عدل و انصاف سے معمور کر دیں گے۔

اہل سنت جس شخص کو خلیفہ کہتے ہیں شیعہ اسے امام کے نام سے موسوم

کرتے ہیں۔ لیکن اہل سنت کے نزدیک خلیفہ کے اختیارات و فرائض شیعوں کے امام سے بالکل مختلف ہوتے ہیں۔ اہل سنت کے نزدیک خلیفہ کی حیثیت محض سلطنت کے آئینی سربراہ کی ہوتی ہے مذہبی امور سے اسے براہ راست کوئی تعلق نہیں ہوتا اور نہ وہ دینی معاملات میں کوئی قطعی حکم جاری کرنے کا مجاز ہے۔ لیکن شیعوں کے نزدیک امام مسلمانوں کا دینی اور دنیوی سربراہ ہوتا ہے۔ ہر قسم کی فطی سے پاک ہوتا ہے۔ حدیث اور سنت کا مفسر ہوتا ہے۔ اور اس کا ہر حکم خواہ دینی ہو یا دنیوی واجب العمل ہوتا ہے۔ مسلمانوں میں سے اور کوئی شخص اس کا ہم پایہ نہیں ہو سکتا۔ اس کا تقرر اللہ تعالیٰ اپنے ہاتھ سے کرتا ہے اور اللہ تعالیٰ کی معرفت اسی کے ذریعے حاصل ہوتی ہے۔ اہل سنت کے نزدیک خلیفہ کا تقرر انتخاب کے ذریعے ہوتا ہے لیکن شیعوں کے نزدیک امام کا انتخاب نہیں ہو سکتا۔ بلکہ پہلا امام اپنے بعد ہونے والے امام کو نامزد کر کے جاتا ہے۔ چنانچہ رسول اللہ صلی اللہ علیہ وسلم نے اپنے بعد حضرت علی کو امام نامزد کیا۔ حضرت علی نے اپنے بڑے بیٹے حضرت حسن کو امام نامزد کیا۔ حضرت حسن نے اپنے بھائی حضرت حسین کو امام نامزد کیا۔ اور اسی طرح یہ سلسلہ بارہویں امام تک چلتا چلا گیا۔

واقعه غدیر خم  
 شیعہ مورخین اس امر کی تائید میں کہ رسول اللہ صلی اللہ علیہ وسلم نے حضرت علی کو اپنا وصی اور خلیفہ نامزد کیا تھا واقعہ غدیر خم

کو پیش کرتے ہیں اور اس کی تفصیل یہ بتاتے ہیں کہ حجۃ الوداع سے  
 واپسی پر ۱۸ ذی الحجہ کو حضور علیہ الصلوٰۃ والسلام نے ایک مالک  
 کے کنارے پر جس کا نام خم تھا پڑا اور فرمایا کہ جب نماز کا وقت آیا تو  
 رسول اللہ صلی اللہ علیہ وسلم خطبہ دینے کے لئے کھڑے ہوئے۔ اور  
 حضرت علی کا ہاتھ پکڑ کر فرمایا:

”کیا میں مومنوں کا ان کی جانوں سے بڑھ کر محبوب نہیں ہوں؟“  
 صحابہ نے عرض کیا: ”یا رسول اللہ اس میں کیا شک ہے۔“  
 اس پر رسول اللہ صلی اللہ علیہ وسلم نے فرمایا: جس کا میں دوست  
 ہوں علی اس کا دوست ہے۔“

یہ روایت ابن واضح یعقوبی کی ہے جو مشہور شیعہ مؤرخ ہے۔  
 لیکن سعودی جس کا میلان بھی کسی قدر شیعیت کی جانب تھا لکھتا ہے  
 کہ یہ واقعہ ۶ منہ میں صلح حدیبیہ سے واپسی پر پیش آیا تھا۔ سعودی کی  
 بیان کردہ روایت کی اہمیت اس لحاظ سے بہت بڑھ جاتی ہے کہ  
 رسول اللہ صلی اللہ علیہ وسلم نے غزوہ حدیبیہ کے بعد ۶ منہ اور ۶ منہ  
 میں متعدد شادیاں فرمائیں۔

کیا ان شادیوں سے یہ ظاہر نہیں ہوتا کہ رسول اللہ صلی اللہ علیہ وسلم  
 کو ایک لڑکے کی شدید خواہش تھی جو آپ کے بعد آپ کا جانشین بنے؟

سنہ ۶ میں ماریہ قبطیہ کے بطن سے (جنہیں حاکم مصر نے رسول اللہ صلی اللہ علیہ وسلم کی خدمت میں ہدیہ بھیجا تھا) ابراہیم پیدا ہوئے۔ رسول اللہ کو اس بچے کی پیرائش کی بڑی خوشی ہوئی۔ حضرت علیؑ بھی اس موقع پر بڑی مسرت کا اظہار کیا۔ وہ اکثر ماریہ کے پاس تشریف لے جاتے اور ان کی ضروریات کا ہر طرح خیال رکھتے۔ ابراہیم کی ولادت پر حضرت علیؑ کا غیر معمولی اظہار مسرت ام المومنین حضرت عائشہ کی ناگواری کا باعث بنا کیونکہ وہ اولاد کی نعمت سے محروم تھیں۔

لیکن ابھی ابراہیم دو سال کے بھی نہ ہوئے تھے کہ اللہ کے ہاں سے ان کا بلاوا آ گیا۔ رسول اللہ صلی اللہ علیہ وسلم کو ان کی وفات کا بھید رنج ہوا۔ اور آپ کی آنکھوں سے آنسو بہہ کر رخساروں کو تر کرنے لگے۔ صحابہ کو یہ دیکھ کر بہت تعجب ہوا کیونکہ حضور مرنے والوں پر جزع و فزع سے منع فرمایا کرتے تھے اور صحابہ آنسو بہانے کو بھی جزع و فزع میں شامل سمجھتے تھے لیکن کسی صحابی کی یہ جرأت نہ ہوئی کہ وہ رسول اللہ صلعم سے اس کے متعلق دریافت کرتا۔ آخر حضرت عمر نے جرأت کر کے یہ سوال پوچھ ہی لیا۔ رسول اللہ صلعم نے فرمایا:

”آنکھ آنسو بہانی ہے اور دل غم گین ہوتا ہے لیکن ہم کوئی ایسی بات نہیں کرتے یا کہتے جو اللہ تعالیٰ کی تار اٹھنی کا موجب ہو۔“



اگر اللہ تعالیٰ ابراہیم کی عمر دراز کرے تا تو لقیۃً تا تاریخ اسلام کا  
 رُخ کسی اور ہی طرف ہوتا۔

حضرت علی نے اپنی محبوب  
 حضرت علی خلیفہ ثلاثہ کے عہد میں زوجہ حضرت فاطمہ  
 بنت مصلوات اللہ علیہا کی وفات کے بعد حضرت ابو بکر کی بیعت  
 کی تھی حضرت فاطمہ صلوٰۃ اللہ علیہا رسول اللہ کی وفات کے  
 ۶ روز چھ ماہ بعد اس جہان فانی سے رخصت ہو گئی تھیں۔ ان کی  
 وفات سے حضرت علی کی پوزیشن بہت کمزور ہو گئی تھی۔ ان کے اکثر  
 عوان و الفسار اٹھیں چھوڑ کر حضرت ابو بکر کی بیعت میں داخل ہو گئے  
 ۔ بقیہ صحابہ اور غیر صحابہ میں سے کوئی ذمی اثر شخص ایسا نہ رہا تھا جسے  
 اپنے ساتھ ملا کر وہ حصول خلافت کی کوشش کر سکتے۔ انھیں یہ بھی معلوم  
 تھا کہ حضرت ابو بکر نے محض حضرت فاطمہ کی وجہ سے ان کے چشم پوشی  
 کیا ہوئی تھی۔ اب یہ ذریعہ بھی باقی نہ رہا تھا اور حضرت علی بالکل اکیلے  
 رہ گئے تھے۔ اور انھیں کسی شخص کی عملی تائید حاصل ہونے کی توقع  
 رہی تھی۔ اسی لئے انھوں نے حضرت ابو بکر کے پاس جا کر ان کی بیعت  
 کر لی اور دونوں کا اختلاف ختم ہو گیا۔ دیگر مسلمان بھی خلافت اور بیعت  
 کے جھگڑوں کو بھول کر فتوحات میں مصروف ہو چکے تھے اور داخلی

تنازعات میں اپنا وقت ضائع کرنے کی بجائے اکھنوں نے اپنی کامل  
توجہ دنیا کی ستیجی کی طرف مبذول کر دی تھی۔

حضرت ابو بکر کے عہد میں حضرت علی کو کوئی معین کام سپرد نہ  
کیا گیا۔ اور نہ ہی خلیفہ اول نے انھیں کسی جنگی مہم کا سربراہ بنا کر باہر  
بھیجا۔ بعض مؤرخین نے لکھا ہے کہ حضرت ابو بکر نے انھیں اپنا کاتب  
مقرر کیا ہوا تھا۔ ہو سکتا ہے اکھنوں نے کبھی کبھار مراسلت کے فرائض  
سرا بخام دئے ہوں لیکن ہمارے نزدیک حضرت علی کا بیشتر وقت  
تلاوت قرآن کریم اور مطالعہ احادیث میں صرف ہوتا تھا۔ غنیوں سے  
انھیں حصہ دافر لیتا تھا اسی لئے انھیں ایک سے زیادہ شادیاں کرنے  
کا موقع مل گیا۔ حضرت فاطمہ کی زندگی میں وہ دوسری شادی کا تصور بھی نہ  
کر سکتے تھے۔ ان تمام باتوں کے ساتھ ہمیں یہ امر بھی مدنظر رکھنا چاہئے کہ  
حضرت علی کی عمر اس وقت تیس برس کے لگ بھگ تھی۔ منجملہ دیگر دیوبند کے  
عمر کی کسی بھی خلافت سے محرومی کا ایک سبب بنی، کیونکہ عرب ذہنوں  
کی حکومت کو ناپسند کرتے تھے۔ اور سچاس سال سے کم عمر کا شخص ان کے  
نزدیک سرداری کا اہل نہ ہوتا تھا۔

حضرت ابو بکر کے عہد میں حضرت علی اسی طرح خاموشی کی زندگی گزارتے  
رہے۔ طبقات ابن سعد میں حضرت عائشہ سے یہ روایت مروری ہے کہ

جب صحابہ کو یہ معلوم ہوا کہ حضرت ابو بکر صدیق اپنے بعد حضرت عمر کو خلیفہ مقرر کرنا چاہتے ہیں تو حضرت علی اور حضرت طلحہ آپ کے پاس گئے اور کہنے لگے:  
 "اے خلیفہ رسول! سوچ لیجئے کہ کل آپ کو اپنے رب کے حضور حاضر ہونا ہے جب وہ آپ سے پوچھے گا کہ آپ نے عمر جیسے جابر انسان کو امت کے سر پر کیوں مسلط کر دیا تو آپ کا کیا جواب ہوگا؟"

حضرت ابو بکر صدیق اس وقت بیمار تھے اور لیٹے ہوئے تھے۔ یہ سن کر آپ نے کہا "مجھے بٹھاؤ" جب گھر والوں نے انھیں بٹھا دیا تو آپ نے فرمایا:  
 "کیا تم مجھے ڈراتے ہو؟ میں جب اپنے رب کے حضور حاضر ہوں گا تو کہوں گا کہ اے میرے خدا میں امت کے بہترین شخص کو اپنا جانشین بن کر آیا ہوں۔"

بعض دوسری روایتوں میں بھی اسی واقعے کا ذکر ہے، لیکن وہاں حضرت علی کا ذکر نہیں ہے۔ بہر حال خواہ حضرت علی معترضین میں شامل ہوں یا نہ ہوں یہ بات یقینی ہے کہ حضرت ابو بکر کی وفات کے بعد آپ نے حضرت عمر کی بیعت کرنے میں ایک لمحہ کا توقف نہ کیا۔ اور نہ آپ کی خلافت کے طویل عرصے میں اپنے حقوق کا سوال اٹھایا۔ وہ حضرت عمر کے خاص رازداروں اور مقربین میں شامل تھے۔ تمام اہم امور میں حضرت عمر ان سے ضرور صلاح لیتے تھے۔ اور ان کے مشوروں کو بڑی قدر کی نگاہ سے دیکھتے تھے۔

حضرت علی حضرت عمر کی قائم کردہ مجلس شوریٰ کے تو یقیناً اہم رکن تھے  
تاہم خلیفہ ثانی نے خلیفہ اول کی طرح نہ تو انھیں کوئی عہدہ سپرد کیا اور نہ کسی  
جنگی اہم کام کا سالار بنا کر بھیجا۔ دراصل حضرت عمر کو حضرت علی کے اس نظریے  
سے سخت اختلاف تھا کہ حکومت اور سیادت صرف بنی ہاشم کا حق ہے چنانچہ  
ایک مرتبہ اسی موضوع پر گفتگو کرتے ہوئے انہوں نے حضرت علی سے کہا تھا:  
"اگر مجھے یہ خدشہ نہ ہوتا کہ آپ بنو ہاشم کو لوگوں کے سروں پر مسلط کر دیں  
گے تو میں آپ کو ضرور اپنا جانشین بنا جاتا۔"

جب حضرت عمر ابو لؤلؤ اور مجوسی کے ہاتھ سے زخمی ہوئے تو آپ نے کسی  
خاص شخص کو اپنا جانشین بنانے کی بجائے چھ آدمیوں کی ایک مشاورتی مجلس  
قائم کر دی اور اُسے اختیار دے دیا کہ وہ اپنے میں سے جسے چاہے خلیفہ  
منتخب کر لے حضرت عمر کو اس بات کا یقین تھا کہ علی ابن ابی طالب اور  
عثمان بن عفان دونوں میں سے کوئی نہ کوئی خلیفہ منتخب ہوگا۔ چنانچہ مجلس  
شوریٰ نے اکثریت سے حضرت عثمان کو خلیفہ منتخب کر لیا۔ حضرت علی نے بھی  
بہ امر مجبوری آپ کی بیعت کر لی لیکن دل سے آپ کو ان کی خلافت ناپسند  
تھی۔ حضرت عثمان کے آخری دور میں حالات بہت خراب ہو گئے۔ لوگوں کو آپ  
کے عمال سے شکایتیں پیدا ہونے لگیں۔ خلیفہ ثالث کی نرمی اور حلیمی سے  
فائدہ اٹھا کر اموی اور خصوصاً مروان بن الحکم اور سلطنت پر حاوی ہو گئے۔

حضرت عثمان نے اٹھیں اعلیٰ عہدوں اور بیش قیمت جاگیروں سے  
 نوازا۔ اس طرز عمل سے لوگوں کے دلوں میں جوش پیدا ہو گیا۔ اور  
 انھوں نے خلیفہ ثالث کے گھر کا محاصرہ کر کے اٹھیں شہید کر دیا۔ حضرت  
 عثمان کے بعد خلافت حضرت علی کے پاس آئی اور اہل مدینہ نے آپ  
 کو خلیفہ تسلیم کر کے آپ کی بیعت کر لی۔ حجاز اور عراق نے آپ کی تائید  
 کی لیکن اہل شام جن کی سربراہی معاویہ بن ابی سفیان کر رہے تھے  
 آپ کی خلافت کو تسلیم کرنے اور بیعت کرنے سے انکار کر دیا۔ شامیوں  
 کا بیعت سے علیحدہ رہنا امت کی وحدت اور مملکت عربیہ کی سلامت  
 کے لئے سخت خطرے کا باعث تھا۔ اس لئے حضرت علی کو مجبوراً ان  
 کے خلاف اعلان جنگ کرنا پڑا۔

**شہین معرکے** حضرت علی کو اپنے مخالفوں سے تین جنگوں  
 میں بزدل قرار دیا ہوتا پڑا۔ دو جنگوں میں آپ

کو کامیابی ہوئی لیکن تیسری جنگ ناکامی پر منتج ہوئی۔ اگر اس جنگ  
 میں بھی آپ کو کامیابی ہو جاتی تو یقیناً آپ امت کو متحد رکھنے میں،  
 اور دولت باشمیہ کو مضبوط بنیادوں پر قائم کرنے میں کامیاب ہو جاتے  
 اس صورت میں خوارج کا فتنہ بھی پیدا نہ ہوتا۔ کیونکہ وہ خالصتاً  
 اسی جنگ کی پیداوار تھے۔ اور فتنہ بختکم کے نتیجہ میں معرض وجود میں

آئے تھے۔

پہلا معرکہ جمل تھا جو حضرت علی اور آپ کے مخالف صحابہ کرام  
طلحہ وزبیر و غیر تم کے درمیان وقوع پذیر ہوا تھا۔ اس جنگ میں  
حضرت علی کو شاندار کامیابی نصیب ہوئی۔ اس کامیابی نے آپ  
کے حوصلے بلند کر دیئے۔ اور آپ اپنے سب سے بڑے اور طاقتور  
مخالف امیر معاویہ بن ابی سفیان کا مقابلہ کرنے کے لئے روانہ ہو گئے۔  
صفین کے مقام پر فریقین کی فوجیں کئی ہفتے تک ایک دوسرے  
کے سامنے پڑاؤ ڈالے پڑی رہیں۔ لیکن کوئی فریق عزم مخالف کی  
صفوں کو توڑنے اور ان میں انتشار پیدا کرنے میں کامیاب نہ ہو سکا  
لوگ اس طول طویل جنگ سے اکتا گئے۔ بالآخر حکیم کا واقعہ پیش آیا  
اور حضرت علی اس بات پر رضامند ہو گئے کہ ہر دو فریق میں سے ایک  
ایک ثالث چنا جائے اور یہ دونوں ثالث مل کر فیصلہ کریں کہ حق کس  
طرف ہے۔ حکیم کا اثر یہ ہوا کہ خود حضرت علی کے مددگاروں میں اختلاف  
پیدا ہو گیا۔ ایک گروہ حکیم کا حامی تھا اور دوسرا مخالف۔ مخالف  
گروہ کو خوارج کے نام سے پکارا جاتا ہے۔ ان لوگوں نے حضرت علی  
سے علیحدگی اختیار کر کے جدید سیاست کی تشکیل کی اور ہر اس شخص  
سے لڑنے پر آمادہ ہو گئے جو ان سے اختلاف رکھتا تھا۔ حضرت علی کے

زمانہ میں وہ آپ کی طاقت کو کمزور کرنے کا باعث بنے اور حضرت  
 علی کے بعد انھوں نے بنو امیہ کو ناک چنے چوادے اور وہ بڑی  
 مشکل سے ان کا استیصال کرنے میں کامیاب ہو سکے۔ اسلامی  
 ہتذیب و تمدن کو بھی اس جنگ جو یہاں ذہنیت رکھنے والے گروہ کے  
 ہاتھوں سخت نقصان پہنچا۔

جنگ صفین دریا تے فرات کے کنارے ایک  
**معرکہ صفین** سطح مرتفع پر لڑی گئی تھی۔ اس علاقے میں  
 سب سے بڑی اہمیت پانی کو حاصل تھی۔ کیونکہ دریا کے سوا دور دور  
 تک پانی نظر نہ آتا تھا۔ شروع میں پانی پر امیر معاویہ کے لشکر کا تسلط  
 تھا۔ کیونکہ وہ دریا تے فرات کے کنارے پر پڑا ڈالے ہوئے تھا۔  
 اپنی برتر حیثیت سے ناجائز فائدہ اٹھاتے ہوئے اس نے حضرت  
 علی کے لشکر کو پانی لینے سے روک دیا۔ یہ دیکھ کر حضرت علی نے اپنے  
 لوگوں کو حکم دیا کہ وہ بزور معاویہ کے لشکر کو دریا سے ہٹادیں اور خود  
 اس جگہ قابض ہو جائیں، چنانچہ آپ کے لشکر نے ایسا ہی کیا۔ اور معاویہ  
 کے لشکر کو اس کی جگہ سے دھکیل کر خود دریا پر قابض ہو گیا لیکن حضرت  
 علی نے معاویہ کی طرح ان کے لشکر کو پانی لینے سے نہ روکا۔

جنگ صفین کا خطرناک ترین دن وہ تھا جب اشر نے اپنا مشہور

حملہ کر کے شامیوں کی صفوں میں ابتری پیدا کر دی اور معاویہ کو شکست کا خطرہ سامنے نظر آنے لگا۔ اس پر انھوں نے اپنے لوگوں کو حکم دیا کہ وہ نیزوں پر مصحف اٹھائیں اور انھیں حضرت علی کے لشکر کے سامنے کر کے تحکیم کی دعوت دیں۔ یہ حربہ کامیاب رہا۔ حضرت علی کی جماعت میں اختلاف پیدا ہو گیا۔ اور ایک فریق نے انھیں تحکیم قبول کرنے اور جنگ بند کرنے پر مجبور کر دیا۔ اگر یہ واقعہ پیش نہ آتا تو حضرت علی کی فتح میں کوئی شبہ باقی نہ رہتا۔

معرکہ صفین سے عربی سیاست کا ایک نیا دور شروع ہوا۔

اس سے قبل اسلام دورا ہے پر کھڑا تھا ایک طرف حضرت علی اور ان کے ساتھی تھے اور دوسری طرف حضرت معاویہ اور ان کے ساتھی ہر دو فریق یکساں قوت و طاقت کے مالک تھے لیکن جنگ صفین میں تحکیم کا لقرہ بلند ہونے پر خود حضرت علی کی فوج میں اختلاف پیدا ہو گیا۔ اس طرح ان کی طاقت تو کمزور ہو گئی، لیکن امویوں کی طاقت اور قوت میں بے پناہ اضافہ ہو گیا۔ حضرت علی کی شہادت کے بعد مملکت کا کلی اقتدار امویوں کے ہاتھوں میں آ گیا اور دمشق نئی اسلامی سلطنت کا پایہ تخت قرار پایا۔ اگر حضرت علی کو فتح نصیب ہو جاتی تو شام کو اس قدر اہمیت نصیب نہ ہوتی اور نہ ہی دمشق



اسلامی حکومت کا ادارہ سلطنت بن سکتا۔

معرکہ صفین کا ایک اثر یہ ہوا کہ ایک مضبوط سلطنت قائم کرنے کے متعلق علویوں کی تمام امیدوں پر پانی پھر گیا۔ اور ان کا سیاسی اقتدار روز بروز کم ہوتا گیا۔ حتیٰ کہ کچھ عرصے کے بعد بالکل ہی ختم ہو گیا۔ اور وہ ایک سیاسی اقلیت بن کر رہ گئے۔ اگرچہ انھوں نے بعد میں اپنے حامیوں، مددگاروں اور داعیوں کے ذریعے مملکت میں بغاوت کی آگ بھڑکانے کی کوشش کی لیکن انھیں کامیابی نہ ہوئی۔ اس صورتِ حال کے نتیجے میں ان کے دلوں پر پڑمردگی چھا گئی۔ شجاعت اور بہادری مفقود ہو گئی اور ان کے آئینہ سیاست کو تھپوڑ کر گوشہ نشینی کی زندگی گزارنے پر مجبور ہو گئے۔



# علی اور معاویہ

حضرت علی اور امیر معاویہ کی مخالفت اور عداوت کے اسباب کی بہت تک پہنچنا آسان کام نہیں ہے۔ دراصل یہ موروثی عداوت تھی جس کا سلسلہ زمانہ قبل از اسلام سے چلا آ رہا تھا۔ حضرت علی قریش کے مشہور قبیلے بنو ہاشم سے تعلق رکھتے تھے۔ اور امیر معاویہ بنو امیہ کے ایک ممتاز فرد اور سردار قبیلہ ابوسفیان بن عرب کے بیٹے تھے۔ یہ دونوں قبائل لمبے عرصے سے قریش کی سیادت کے لئے کوشاں تھے یہ قبیلہ اس شرف کو اپنے لئے حاصل کرنا چاہتا تھا۔ چونکہ بنو امیہ کو قوت و طاقت اور مال و دولت کے لحاظ سے بنو ہاشم پر برتری حاصل تھی اس لئے ان کی امیدیں بر آئیں اور وہ مکہ میں سیاسی اقتدار حاصل کرنے میں کامیاب

ہو گئے۔ لیکن اسلام کے ظہور کے بعد جب قبائل عرب جو حق درجوں  
رسول اللہ صلعم کی اطاعت قبول کرنے لگے تو قدرتی طور پر بنو امیہ کا  
اثر و نفوذ کم ہونے لگا۔ فتح مکہ کے بعد تو ان کی سیاسی برتری بالکل ختم ہو گئی  
اور وہ رسول اللہ صلی اللہ علیہ وسلم کے آگے سر تسلیم خم کرنے پر مجبور ہو گئے  
اب عربی سیاست میں بنو ہاشم کو وہی پوزیشن حاصل تھی جو اس سے  
قبل بنو امیہ کو تھی۔ کیونکہ وہ رسول اللہ صلی اللہ علیہ وسلم کے عزیز اور  
اہل خاندان تھے۔ حضرت عمر کی خلافت کے اختتام تک بنو امیہ دوسرے  
عرب قبائل کی طرح خاموشی کی زندگی بسر کرتے رہے اور عربی سیاست  
میں کوئی اہم حصہ نہ لے سکے لیکن جب حضرت عثمان کا زمانہ آیا تو ان کے  
اموی ہونے کے باعث بنو امیہ نے بھی دوبارہ سیاست میں حصہ  
لینا شروع کیا۔ اور مملکت کے بیشتر کلیدی عہدوں پر فائز ہو کر ایک  
بار پھر سیاسی اقتدار حاصل کر لیا۔ ساتھ ہی انھوں نے اس اقتدار کو  
دیر پا بنانے کی تدبیریں بھی شروع کر دیں۔

حضرت عثمان کی شہادت کے بعد جب خلافت حضرت علی کے ہاتھ میں  
آئی تو امویوں نے معاویہ بن ابی سفیان عامل شام کی سرکردگی میں آپ  
کی خلافت کو تسلیم کرنے سے انکار کر دیا۔ اور ان پر حضرت عثمان کے  
قتل کی سازش میں شریک ہونے کا الزام لگایا۔ بعض دیگر عربی قبائل

نے بھی اس معاملے میں ان کی مدد کی۔ اس کی وجہ یہ تھی کہ یہ جماعتیں دنیوی عزت ووجاہت اور مال و دولت کی خواہش مند تھیں۔ لیکن امیر المومنین علی ابن ابی طالب ان کی خواہشات کے راستے میں زبردست روک تھام دے دیا۔ وہ دنیوی جاہ و عزت سے کوسوں دور تھے۔ اور مال و دولت کو نہایت حقارت کی نظر سے دیکھتے تھے۔ جو شخص خود ان باتوں سے دور بھاگتا ہو وہ دوسروں کو انھیں اختیار کرنے کی اجازت کیسے دے سکتا تھا یہی باتیں بلکہ حضرت علی بہت سخت گیر حاکم تھے اور عدل و انصاف اور حق و صداقت کا دامن کسی حالت میں نہ چھوڑتے تھے۔ کسی طاقت ور شخص کو خواہ وہ مال و دولت اور دنیوی عزت ووجاہت کے نشے میں کمزور و پر ظلم کرے اور ضعیفوں کے حقوق دبا لے۔ حضرت علی کا دوسرے لوگوں کے لئے یہ حال نہ تھا بلکہ اپنے بیٹوں، قرابت داروں، مددگاروں اور معتد علیہ لوگوں کے ساتھ بھی وہ یہی سلوک کرتے تھے۔ چنانچہ مشہور واقعہ ہے کہ ان کے سگے بھائی عقیل نے ایک مرتبہ بیت المال سے کچھ مال و اسباب لینا چاہا جس پر ان کا حق نہ تھا لیکن حضرت علی نے دینے سے مساف انکار کر دیا۔ وہ ناراض ہو کر معاویہ کے پاس چلے گئے۔ انھوں نے ان کو کثیر مال و منال سے نوازا۔ اس پر عقیل نے کہا:

”دینی لحاظ سے میرا بھائی میرے لئے سب سے بہتر ہے۔ اور

دُنوی لحاظ سے معاویہ میرے لئے سب سے بہتر ہیں۔“

یہ امر لازمی ہے کہ جو شخص لوگوں سے اس طرح  
سلوک کرتا ہو، غرض کے بندے، مال و دولت کے

## اہلِ عدل

پجاری، دُنوی عزت و وجاہت کے طالب کبھی اس سے خوش نہیں رہ  
سکتے، چنانچہ یہاں بھی ایسا ہی ہوا۔ اور ایسے تمام لوگ بھاگ کر معاویہ  
کے دامن میں پناہ لینے لگے۔ معاویہ نے بھی انھیں داد و پیش سے خوب  
نوازا۔ اور اس کے بدلے ہر ایک سے اس کی صلاحیتوں کے مطابق کام  
لینے لگے۔

حضرت علی اپنے عمال کا محاسبہ کرنے میں بھی بہت سخت تھے جس  
کا نتیجہ یہ ہوا کہ ان میں سے اکثر ناراض ہو گئے اور آپ کی تائید و نصرت  
سے دست کشی اختیار کر لی۔ ان لوگوں میں سے قابل ذکر لوگ مصقلہ  
بن ہبیرۃ الشیبانی اور آپ کے برادر عم زاد عبداللہ بن عباس ہیں۔  
انھوں نے اپنی صاف گوئی سے حضرت طلحہ اور حضرت زبیر کو بھی اپنے سے  
ناراض کر لیا۔ حالانکہ اگر حضرت علی کچھ نرمی برتتے تو یہ دونوں بہ دستور  
آپ کے حامی و مددگار رہتے۔ انھوں نے ابن عباس اور مغیرہ بن شعبہ  
کے اس مشورے کو بھی قبول نہ کیا کہ آپ معاویہ، ابن عامر اور حضرت عثمان  
کے مقرر کردہ دوسرے عمال کو اس وقت تک ان کے عہدوں پر برقرار

رکھیں جب تک وہ آپ کی بیعت نہ کر لیں اور موجودہ مشورہ شورشِ ختم ہو کر امن سکون کی فضا پیدا نہ ہو جائے۔ اس کے بعد جسے چاہیں معزول کر دیں۔ حضرت علی نے ان کے مشورے کو رد کرتے ہوئے صاف صاف کہہ دیا۔

”میں اپنے دین میں کسی قسم کی بدابہت سے کام نہ لوں گا اور نہ دھوکا بازی کا کوئی طریق اختیار کروں گا۔“

اس پر ان کے صلاح کاروں نے کہا:

”اگر آپ ان عمال کو معزول کرنے ہی پر تلے ہوئے ہیں تو کم از کم معاویہ کو ان کے عہدے پر برقرار رہنے دیں کیونکہ وہ زبردست قوت و طاقت کے مالک ہیں۔ اور انھوں نے اہل شام کو اس قدر گرویدہ کیا ہوا ہے کہ وہ ان کے کسی حکم سے سرتابی کی جرات نہیں کرتے۔ آپ کے پاس انھیں برقرار رکھنے کی سب سے عمدہ وجہ یہ ہے کہ انھیں حضرت عمر نے اس عہدے پر مقرر کیا تھا۔“

لیکن حضرت علی نے ایسا کرنے سے صاف انکار کر دیا اور فرمایا:

”خدا کی قسم میں معاویہ کو دودن کے لئے بھی ان کے عہدے پر برقرار نہ رکھوں گا۔“

وجہ یہ تھی کہ حق و صداقت کے بارے میں سکوت اختیار کرنا ان کا شیوہ نہ تھا۔ خواہ ایسا کرنے سے انھیں سخت نقصان ہی کیوں نہ پہنچتا

ہو اور ان کے اقتدار کو کھتی ہی ٹھیس کیوں نہ لگتی ہو۔ اور عملاً ایسا ہی  
ہوا۔

جنگِ جمل میں جب اکھنیں فتح حاصل ہوئی تو اکھنوں نے اپنی فوج کو  
حکم دے دیا تھا کہ کسی بھاگنے والے کا پیچھا نہ کیا جائے۔ کسی زخمی  
پر ہاتھ نہ اٹھایا جائے اور کسی شخص کا مال نہ چھینا جائے۔ چنانچہ ان  
کی فوج نے ان کے حکم کی پوری پوری تعمیل کی اور فریقِ مخالف کی کسی مہیتی  
سے مہیتی چیز کو بھی ہاتھ نہ لگایا سوائے ہتھیاروں اور سواری کے  
جالوزوں کے جنہیں ضبط کرنے کا حضرت علیؑ نے حکم دے دیا تھا۔  
جب ان کے بعض ساتھیوں نے اس حکم پر اعتراض کیا اور کہا:  
"امیر المؤمنین! آپ نے ہمیں فریقِ مخالف سے لڑنے کی تو اجازت  
دے دی لیکن اکھنیں قید کرنے اور ان کے اموال کو اپنے ہتھ میں  
لانے کی اجازت نہ دی۔ یہ کیوں؟"

حضرت علیؑ نے جواب دیا:

"موجودین کو قید کرنا اور ان کے ہتھیاروں اور سواریوں کے علاوہ  
ان کے دیگر مال و اسباب پر قبضہ کرنا جائز نہیں ہے۔ جس بات کا  
مخفی پتا نہیں اُسے چھوڑ دو اور جو تم کو حکم دیا جائے اس کی تعمیل  
کرو۔"



جنگ صفین میں اہل شام کے ساتھ بھی حضرت علی نے اسی طرح کا سلوک کیا۔ جب تک اہل شام دریائے فرات کے پانی پر قابض رہے انہوں نے حضرت علی کے لشکر کو پانی لینے کی اجازت نہ دی۔ لیکن جب حضرت علی کے لشکر نے دریا پر قبضہ کر لیا تو آپ نے انتہائی رحم دلی سے کام لیتے ہوئے معاویہ کے لشکر کو پانی لینے کی اجازت دے دی۔ حالانکہ اگر آپ ان پر پانی بند کر دیتے تو یقیناً سارا لشکر پیاس سے تڑپ تڑپ کر مر جاتا۔

اسی طرح آپ نے اپنے ساتھیوں اور مددگاروں کو معاویہ اور ان کے ساتھیوں کو بڑا بھلا کہنے سے منع کر دیا تھا حالانکہ معاویہ کو ایسا کرنے میں کوئی باک نہ تھا۔ ایک مرتبہ انھیں معلوم ہوا کہ حجر بن عدی اور عمرو بن العاص نے اپنے خطبوں میں معاویہ کو بڑا بھلا کہتے اور اہل شام پر لعن طعن کرتے ہیں۔ انہوں نے اپنے قاصد کے ہاتھ اکھین ایسا کرنے سے منع کرا بھیجا۔ وہ دونوں آپ کے پاس آئے اور عرض کیا:

”امیر المؤمنین کیا ہم حق پر اور وہ باطل پر نہیں ہیں؟“

حضرت علی نے جواب دیا:

”بے شک ہم حق پر اور وہ باطل پر ہیں لیکن مجھے یہ بات سخت

ناپسند ہے کہ تمہارا شمار گالیاں دینے والوں اور لعنت بھیجنے والوں  
 میں ہو۔ انھیں بڑا بھلا کہنے کی بجائے یہ دعا مانگا کرو: "اے اللہ!  
 ہمیں اور انھیں ایک دوسرے کا خون بہانے سے روک بہا رہے  
 درمیان صلح کرادے۔ انھیں ہدایت کا راستہ دکھا، تاکہ ان پر  
 جہالت اور کجی واضح ہو جائے۔ اور وہ ان باتوں سے باز آجائیں"  
 اس کے ساتھ ہی آپ اپنے اور اپنے عمال کا محاسبہ کرنے  
 میں بہت سخت تھے۔ جہاں تک اپنے نفس کا محاسبہ کرنے کا تعلق ہے  
 وہ تو ظاہر و باہر ہے اور اس کی وضاحت و تفصیل بیان کرنے کی  
 حاجت نہیں۔ جہاں تک عمال کے محاسبہ کا تعلق ہے اس سلسلے  
 میں مصقلہ بن ہبیرۃ الشیبانی اور یزید بن حمزہ البتیمی کی مثالیں کافی  
 ہیں۔ یزید بن حمزہ کو آپ نے رے کا حاکم بنایا تھا۔ اس نے وہاں کے  
 خراج میں سے تیس ہزار درہم عین کر لئے۔ جب حضرت علی کو معلوم  
 ہوا تو آپ نے اسے اپنے حضور طلب کیا اور فرمایا: "وہ مال کہاں ہے  
 جو تم نے عین کیا ہے؟" اس نے جواب دیا کہ میں نے کوئی مال عین  
 نہیں کیا۔ اس پر آپ نے اسے درے مارے اور قید کر دیا۔ وہ  
 موقع پا کر شام بھاگ گیا اور معاویہ سے جا کر مل گیا۔ امیر معاویہ نے  
 اسے بہت کچھ مال و دولت سے نوازا۔ حضرت علی کے بعد جب عراق

بھی حضرت معاویہ کے زیر نگیں آگیا تو انہوں نے یزید کو وہاں کا حاکم بنا دیا۔

حضرت علی ابن ابی طالب کے محقر سے تذکرہ کے بعد اب ہم ان کے حریف امیر معاویہ کے ذکر کی طرف متوجہ ہوتے ہیں۔ جو عادات و فضائل میں حضرت علی سے بالکل مختلف تھے

## معاویہ

بنو ہاشم کو نبوت کا شرف حاصل ہوا تھا۔ اب عرب کے کسی اور قبیلے کی مجال نہ تھی کہ اس کے ہم پلہ کوئی مرتبہ حاصل کر سکتا۔ مکہ کے سردار اور سربراہ آوردہ اشخاص اپنی عزت ووجاہت قائم رکھنے کی خاطر دین اسلام کے خلاف اٹھ کھڑے ہوئے۔ لیکن ان کی شدید ترین مخالفت بھی اسلام کو پھیلنے اور بڑھنے سے روکنے میں کامیاب نہ ہو سکی۔ بالآخر مجبور ہو کر خود ان صننادید عرب کو جو اس سے قبل اسلام کی مخالفت میں پیش پیش تھے اسلام کی آغوش میں آنا پڑا۔ تاہم اب بھی ان کا طبع نظر و نبوی جاہ و تمکنت حاصل کرنا تھا۔

یزید بن ابوسفیان نے شام کی جنگوں میں جو کارہائے نمایاں

سرا انجام دیئے تھے ان سے متاثر ہو کر خلیفہ ثانی حضرت عمر بن خطاب نے انھیں وہاں کا والی مقرر کر دیا۔ ان کی وفات کے بعد یہ منصب ان کے بھائی معاویہ بن ابی سفیان کے ہاتھ آیا۔ انھوں نے ہوشیاری اور دوررسی کو کام میں لاتے ہوئے شام میں اپنے اقتدار کو مضبوط تر کرنا شروع کر دیا۔ یہاں تک کہ حضرت عثمان کے عہد میں شام کا تعلق دارالخلافہ سے برائے نام رہ گیا۔ معاویہ کہنے کو تو حضرت عثمان کے ماتحت تھے لیکن دراصل وہ وہاں کے خود مختار حاکم تھے۔ وہ وہاں من مانی کرتے تھے اور کوئی شخص ان پر ہاتھ ڈالنے والا نہ تھا۔

بنو امیہ نے جب دیکھا کہ ان کے قبیلے کا ایک ممتاز فرد شام جیسے اہم صوبہ کا مطلق العنان فرمان روا بنا ہوا ہے تو انھوں نے جو حق در جو حق ادھر کا رخ کرنا شروع کیا۔ اس قبیلہ کی بھاری تعداد حجاز سے نکل کر شام پہنچ گئی۔ اور اسے اپنا مستقل وطن قرار دے لیا۔ ظاہر ہے کہ یہ امیر معاویہ کی حکومت کے استحکام میں زبردست ممد و معاون ثابت ہوا۔

امیر معاویہ نے بنی امیہ ہی کو اپنے گرد جمع کرنے پر اکتفا نہ کیا، بلکہ شام میں آباد ہونے والے ایک اور بااثر عرب قبیلے بنو کلب سے رشتہ

رشتہ ازدواج قائم کر کے اس قبیلے کو بھی پوری طرح اپنا ہم نوا بنا  
 لیا۔ وہ خوب جانتے تھے کہ ایک وقت ایسا آنے والا ہے جب  
 انھیں معزول کرنے اور ان سے اقتدار چھیننے کی کوششیں کی جائیں گی  
 چونکہ وہ بے حد دور رس اور عقل مند انسان تھے اس لئے انھوں نے  
 آنے والے وقت کا پہلے ہی سے اندازہ لگا کر پیش بندیاں شروع کر دیں  
 اور مختلف تدابیر اختیار کر کے اپنے اقتدار کو خوب مضبوط اور اپنی  
 حکومت کو اچھی طرح مستحکم کر لیا۔

جب حضرت عثمان کو شہید  
 حضرت علی اور معاویہ میں اختلاف  
 کر دیا گیا اور لوگوں نے  
 حضرت علی کی بیعت خلافت کر لی تو حضرت معاویہ کو احساس ہو گیا کہ وہ  
 جس وقت سے ڈرتے تھے وہ آ گیا ہے۔ انھیں خوب علم تھا کہ انھیں  
 علی کبھی شام کی حکومت پر برقرار نہیں رہنے دیں گے بلکہ اپنے کسی معتمد  
 علیہ شخص کو وہاں کا حاکم بنا کر ان کا اقتدار ختم کر دیں گے۔ چنانچہ انھوں  
 نے لوگوں کو حضرت علی کے خلاف بغاوت کرنے پر اکسانا شروع کیا اور لکھا  
 ہی حضرت عثمان کے انتقام کا مطالبہ بھی بلند کر دیا۔ اس طرح وہ حضرت  
 علی کی قوت و طاقت کا امتحان کرنا چاہتے تھے۔ قرآن سے معلوم ہوتا  
 ہے کہ ابتدا میں وہ اس شرط پر حضرت علی کی بیعت کرنے پر آمادہ تھے

شام کا صوبہ بدستور اپنی کے زیر نگیں رہے۔ لیکن جب حضرت علی نے ایسا کرنے سے صاف انکار کر دیا اور قسم کھالی کہ وہ اپنے عہدِ حکومت میں نہ معاویہ کو کوئی عہدہ دیں گے اور نہ کسی لشکر کا سپہ سالار بنائیں گے تو معاویہ نے عمرو بن العاص کو ساتھ ملا کر ان کے خلاف بغاوت کر دی اور انتقام عثمان کا مطالبہ کرنے کے ساتھ انھوں نے حضرت علی کو بھی قتل عثمان کی سازش میں مہتمم کرنا شروع کر دیا۔ اپنے مطالبے کو تقویت دینے کے لئے انھوں نے حضرت عثمان کی خون آلودہ میٹھی اور ان کی بیوی حضرت نائلہ کی کٹی ہوئی انگلیوں کو دمشق کی جامع مسجد کے منبر پر لٹکا دیا۔ لوگ آتے اور انھیں دیکھ کر دباڑیں مار مار کر روتے۔ اس طرح امیر معاویہ نے نہ صرف شام کے لوگوں کو اپنا حامی و مددگار بنا لیا، بلکہ داد و پیش کے ذریعے دیگر عرب قبائل کے دلوں کو بھی اپنی میٹھی میں لے لیا اور وہ حضرت علی کا ساتھ چھوڑ کر ان کے ساتھ آکر ملنے لگے۔

امیر معاویہ جس طرح بے دریغ مال و دولت لٹا کر لوگوں کے ضمیر خریدتے تھے اس کا اندازہ طبری کی بیان کردہ مندرجہ ذیل روایت سے ہو سکتا ہے۔ وہ ہوا ہوا:

ایک مرتبہ امیر معاویہ نے بنو مہتمم کے سردار ابو منازل کو ستر ہزار درہم دیئے لیکن بعض ایسے قبائل کو جو ربتہ میں مہتمم سے بہت کم تھے ایک ایک

لاکھ درہم دئے۔ ابو منازل نے یہ دیکھ کر کہا :  
 "آپ نے مجھے یتیم میں رسوا کر دیا۔ کیا میرا حسب و نسب صحیح نہیں ہے؟  
 کیا میں سن رسیدہ شخص نہیں ہوں؟ کیا میرا قبیلہ میرے احکام پر عمل نہیں  
 کرتا؟"

امیر معاویہ نے جواب دیا "کیوں نہیں، جو کچھ تم کہتے ہو سچ ہے۔"  
 ابو منازل نے کہا:

"پھر آپ نے مجھے دوسرے لوگوں کی نسبت کم رقم کیوں دی؟  
 حضرت معاویہ نے جواب دیا "میں نے مال و دولت دے کر دوسرے  
 لوگوں سے ان کا دین خرید لیا ہے، لیکن تمہیں تمہارے دین کے  
 حوالے کر دیا ہے، کیونکہ تم حضرت عثمان کے حامی تھے۔"

ابو منازل نے کہا:

"اگر آپ کا یہی خیال ہے تو مجھ سے بھی میرا دین خرید لیں۔"  
 چنانچہ حضرت معاویہ نے اسے بھی ایک لاکھ درہم دینے کا حکم دیا۔  
 سوال پیدا ہوتا ہے کہ امیر معاویہ نے قصاص عثمان کا جو مطالبہ  
 کیا تھا وہ صدق دلی پر مبنی تھا اور وہ دل سے یہ چاہتے تھے کہ  
 حضرت عثمان کے قاتلوں سے شریعت کے احکام کے مطابق سزا  
 کیا جائے یا انھوں نے اس مطالبے کو اپنے مقاصد کو بروئے کار

لانے اور اقتدار حاصل کرنے کا ایک ذریعہ بنایا ہوا تھا۔ اس سوال کا جواب ہمیں اس گفتگو سے مل جاتا ہے جو ان کے اور حضرت عثمان کی لڑکی عائشہ کے درمیان ہوئی۔ تاریخ ہمیں بتاتی ہے کہ جب امیر معاویہ مدینہ گئے تو حضرت عثمان کے گھر بھی گئے۔ انھیں دیکھ کر حضرت عثمان کی لڑکی عائشہ "واابتاہ" (ہائے آبا جان) کہہ کر رونے لگی حضرت معاویہ اس کا مطلب سمجھ گئے اور اسے تسفنی دے کر کہنے لگے:

"اے میری بھتیجی! لوگوں نے ہمیں اور ہم نے لوگوں کو امان دی۔ وہ ظاہر ہم سے نرمی کا سلوک کرتے ہیں لیکن ان کے دل عنیظ و غضب سے بھر پور ہیں۔ یہ ظاہر اطاعت و فرمانبرداری کا اظہار کرتے ہیں لیکن دلوں میں کینہ بھرا ہوا ہے۔ ہر انسان مسلح ہو کر اپنے مددگاروں کی تلاش میں ہے۔ اگر ہم نے ان سے بد عہدی کی تو وہ بھی ہمارے مقابلے پر اتر آئیں گے۔ پھر نہ معلوم نتیجہ کیا ہو۔ ہم غالب ہوں اور وہ مغلوب۔ یا وہ غالب ہوں اور ہم مغلوب۔ ہمارے لئے امیر المومنین (معاویہ) کی بھتیجی ہونا اس سے بہتر ہے کہ تم ایسی عورت کہلاؤ جو مسلمانوں کی عزتوں اور جانوں کے درپے ہو۔"

امیر معاویہ کی سیاست کی بہترین تصویر ان کے اس قول میں نظر آتی ہے:



”میں کبھی اپنی تلوار اس جگہ نہیں اٹھاتا جہاں میرا کوڑا کام دیتا ہو اور میں کبھی اس جگہ اپنا کوڑا نہیں اٹھاتا جہاں میری زبان کام دیتی ہو اگر میرے اور دوسرے لوگوں کے درمیان ایک بال کا بھی تعلق ہو تو میں اسے کبھی قطع نہ ہونے دوں“

لوگوں نے پوچھا: ”وہ کیسے؟“

انہوں نے جواب دیا: ”جب وہ اسے کھینچیں گے میں اسے اسیلا چھوڑ دوں گا اور جب وہ اسے ڈھیلا چھوڑ دیں گے تو میں اسے کھینچ لوں گا۔“

حضرت معاویہ کے اس قول سے معلوم ہوتا ہے کہ ان میں کس قدر دباری اور سیاسی ہمارت پائی جاتی تھی مشکلات کے وقت وہ اپنے اعصاب پر کس طرح قابو پا لیتے تھے اور عقل و خرد اور سوچ بوجھ کس قدر بر محل استعمال کرتے تھے۔ اسی کے ساتھ جب ہم امیر معاویہ کی سیاسی زندگی پر نظر دوڑاتے ہیں تو ہمیں شعبی کے اس قول پر ایمان لانے پر چارہ نہیں رہتا:

”معاویہ اصیل اونٹ کی مانند ہیں کہ جب تک اسے کچھ نہ کہا جائے وہ چلتا رہتا ہے لیکن جب مارا جائے تو لھہڑ جاتا ہے اور آگے بڑھنے سے انکار کر دیتا ہے۔“

امیر معاویہ کی سیاست اور عقل و مغرد  
 امیر معاویہ کی سیاست اور عقل و مغرد  
 ہے۔ وہ اپنی سیاسی بصیرت کو کام میں لا کر مخالفین کی کمزوریوں  
 کو فوراً بھانپ لیتے تھے۔ اور اپنے حذا و اذہن کو کام میں لا کر ایسی  
 تدابیر اختیار کرتے تھے جو ایک طرف ان کے دشمنوں کو سخت مشکلات  
 میں گرفتار کر دیتی تھیں اور دوسری طرف ان کے لئے کامیابی و  
 کامرانی کا راستہ کھول دیتی تھیں۔

وہ حد درجہ حلیم تھے۔ کتب تواریخ میں ان کی بردباری کی بیسیوں  
 مثالیں موجود ہیں۔ اسی بردباری اور چشم پوشی کو کام میں لا کر انھوں  
 نے اپنی سلطنت کو خوب مستحکم کر لیا اور ہزاروں آدمیوں کو جو اس سے  
 قبل ان کے دشمن تھے اپنا حامی و مددگار بنا لیا۔

ان کی سیاسی مہارت کا اندازہ اس امر سے ہو سکتا ہے کہ حضرت علیؑ  
 کی شہادت کے بعد جب لوگوں نے ان کے لڑکے حضرت حسنؑ کی بیعت کر لی  
 اور انھیں ساتھ لے کر معاویہ سے لڑنے کے لئے روانہ ہوئے تو معاویہ  
 نے حضرت حسن کو ایک خط لکھا جس میں تحریر تھا:

”خلافت یقیناً آپ ہی کا حق ہے۔ اگر مجھے یہ یقین ہوتا کہ آپ اسے  
 بہن و خوبی چلا لیں گے تو میں یقیناً آپ کی بیعت کر لیتا لیکن چونکہ مجھے

معلوم ہے کہ آپ حد درجہ نرم دل انسان ہیں اور حکومت کا کاروبار چلانا آپ کے بس کی بات نہیں اس لئے میں آپ سے درخواست کرتا ہوں کہ آپ میرے حق میں معزول ہو جائیں۔ اس کے بدلے آپ مجھ سے جو مطالبہ کریں گے میں اسے بخوشی پورا کر دوں گا۔

اس خط کے ساتھ ہی اٹھوں نے ایک سفید کاغذ پر اپنی بہ لگا کر بھیجا حضرت حسن نے اس پر اپنی شرائط لکھ دیں جو امیر معاویہ نے فوراً قبول کر لیں۔

امیر معاویہ کی کامیابی کی ایک بڑی وجہ یہ تھی کہ اٹھوں نے عرب کے عقل مند ترین انسانوں کو اپنا حامی بنا کر انھیں مملکت کے اعلیٰ عہدوں پر مقرر کر دیا تھا۔ اس طرح ان کی سلطنت کو خوب استحکام حاصل ہو رہا تھا۔ حضرت عمرو بن العاص، حضرت مغیرہ بن شعبہ اور زیاد بن ابیہ کا شمار انہی لوگوں میں ہوتا ہے۔ ملکی معاملات میں یہ لوگ اپنے سیاسی قائد کے نقش قدم پر چلتے تھے۔ کبھی داد و دہش کے ذریعے لوگوں کو اپنا حامی بناتے تھے، کبھی نرمی اور محبت کا سلوک کر کے لوگوں کی ہمدردیاں حاصل کرتے تھے۔ اگر نرمی سے کام نہ چلتا تھا تو سختی اختیار کر کے مخالفین کے کس بل نکال دیتے تھے۔ کبھی مختلف حیلے اختیار کر کے فریق مخالف کی تباہی کو نا کام بنا دیتے تھے۔ غرضیکہ کام نکالنے کے

لئے جو طریقہ بھی اٹھیں اختیار کرتا پڑتا اس سے دریغ نہ کرتے تھے بڑا  
 بن ابیہ اپنی سمجھتی اور جبر و استبداد میں مشہور ہے۔ لیکن ایک مرتب  
 اسے معلوم ہوا کہ ابو الحخیر نامی ایک شخص جو شجاعت اور بہادری میں  
 ضرب اسل تھا، خوارج کی طرف میلان رکھتا ہے اس نے اسے بلا کر جند  
 نیشاپور اور اس کے نواحی علاقے کا حاکم مقرر کر دیا۔ اور چار ہزار درہم  
 ماہوار تنخواہ مقرر کر دی۔ اس کے بعد ابو الحخیر کہا کرتا تھا:  
 میں نے اطاعت اور جماعت سے وابستگی جیسی اچھی چیز اور کوئی  
 نہیں دیکھی۔

اسی طرح کا ایک واقعہ حضرت مغیرہ بن شعبہ کا بھی ہے۔ وہ منبر پر  
 کھڑے جموعہ کا خطبہ دے رہے تھے کہ حجر بن عدی نے اٹھ کر کہا  
 ماریں، وہ اسی وقت منبر سے اتر کر قصر الامارہ میں گئے اور حجر کو پانچ ہزار  
 درہم بھجوا دیئے۔ لوگوں نے پوچھا:  
 "آپ نے حجر کے ساتھ ایسا سلوک کیوں کیا؟ حالانکہ وہ آپ کے  
 شدید مخالف ہیں۔"

مغیرہ نے جواب دیا:

"میں نے حجر کے ساتھ یہ سلوک کر کے اٹھیں قتل کر دیا ہے اب وہ  
 میرے خلاف کوئی کارروائی نہ کر سکیں گے۔"

چنانچہ ایسا ہی ہوا جب تک مغیرہ کوفہ کے حاکم رہے حجر نے ان کے خلاف کوئی بات نہ کی، لیکن ان کی وفات کے بعد جب زیاد وہاں کا حاکم ہوا اور نماز پڑھانے کے لئے مسجد میں آیا تو حجر نے اس پر کت کر برسانے چاہے زیاد نے انھیں گرفتار کر کے امیر معاویہ کے پاس بھیج دیا اور کہلا بھیجا کہ یہ آپ کے خلاف کوفہ میں بغاوت پھیلا رہے تھے معاویہ نے انھیں قتل کرنے کا حکم دے دیا۔ چنانچہ وہ اپنے بعض مددگاروں اور ساتھیوں کے ساتھ قتل کر دیے گئے۔ بعد میں معاویہ اپنی اس غلطی پر بہت پشیمان ہوئے۔

امیر معاویہ کہا کرتے تھے۔

”علی بن ابی طالب چار باتوں کی وجہ سے مجھ سے مات کھا گئے۔ وہ اپنے بھید کو چھپاتے نہیں، لیکن میں اپنا بھید کسی پر ظاہر نہیں کرتا۔ وہ اس وقت تک مصیبت سے بچاؤ کا کوئی سامان نہیں کرتے جب تک وہ ان کے سر پر اچانک نازل نہیں ہو جاتی۔ لیکن میں پہلے سے اپنے بچاؤ کا سامان کر لیتا ہوں۔ ان کا لشکر بد طبیعت آدمیوں سے بھرا ہوا ہے اور وہ ان کے کسی حکم کی دل سے تعمیل نہیں کرتے۔ لیکن میرے لشکر کے لوگ میرے کسی حکم سے سرتابی کی جرأت نہیں کر سکتے۔ انھیں قریش کی تائید حاصل نہیں لیکن میرے ساتھ قریش کے اکثر لوگ ہیں۔“

ان تمام امور سے واضح ہوتا ہے کہ امیر معاویہ اپنی سیاسی اغراض کے حصول اور مخالف کے مقابلے میں کامیابی حاصل کرنے کے لئے ہر ممکن طریقہ استعمال کرتے تھے۔ خواہ وہ طریقہ مروجہ اخلاقی اصولوں اور اجتماعی نظم و ضبط کے کسی قدر منافی کیوں نہ ہوتا تھا۔ حضرت علی بھی معاویہ کی عقل و خرد اور لوگوں کو اپنی طرف کھینچ لینے کی صلاحیتوں کے معترف تھے۔ چنانچہ انھوں نے ایک مرتبہ زیاد بن ابیہ کو ایک علاقہ کا حاکم مقرر کرتے ہوئے لکھا تھا: "میں تمہیں فلاں جگہ کا حاکم مقرر کرتا ہوں۔ یاد رکھو، معاویہ کی چالوں سے ہوشیار رہنا۔ ان میں اتنی قابلیت ہے کہ لوگ ہر چہاں طرف سے ان کی جانب کھینچے چلے آتے ہیں۔"

اس طرح امیر معاویہ نے اپنی سیاسی چالوں اور عقل و خرد کو کام میں لا کر اپنی حکومت مستحکم کر لی۔ حضرت علی کے بعد وہ مملکت اسلامیہ کے بلا شرکت غیرے حاکم بن گئے۔ اس خیال سے کہ ان کے بعد بھی حکومت ان کے خاندان میں باقی رہے انھوں نے اپنی زندگی میں اپنے بیٹے یزید کو ولی عہد مقرر کر دیا اور لوگوں سے اس کی بیعت لے لی۔ ان کا خیال تھا کہ اب ان کی سلطنت اس قدر مضبوط بنیادوں پر قائم ہو گئی ہے کہ ان کے بعد کوئی شخص یزید کی مخالفت کرنے کی جرأت نہ کرے گا۔ لیکن ان کا یہ خیال غلط نکلا، کیونکہ یزید میں نہ باپ کی سی عقل مندی تھی، نہ لیاقت نہ

رہ نہ سخاوت جن سے کام لے کر وہ حکومت کا کاروبار بہ حسن و خوبی سرانجام  
 لے سکتا۔ مزید برآں اُسے عربوں کی مکمل تائید بھی حاصل نہ تھی اور وہ  
 کی حکومت کو اچھی نظروں سے نہ دیکھتے تھے۔

جب امیر معاویہ کا آخری وقت قریب پہنچا تو اٹھنوں نے یزید کو بلایا  
 اور اُسے مندرجہ ذیل وصیت کی جو ان کی سیاست کا بہترین شاہکار  
 ہے۔ اٹھنوں نے کہا:

”جانِ پدرا اہل حجاز کا اچھی طرح خیال رکھنا۔ ان میں سے جو شخص  
 ہمارے پاس آئے اس سے عزت و احترام کا سلوک کرنا اور جو شخص  
 ہمارے پاس نہ آسکے اس کے حقوق کی نگہداشت رکھنا۔ اہل عراق سے  
 بہت ملامت اور ترمی کا سلوک کرنا۔ اگر وہ روزانہ کسی نئے عامل کا  
 مطالبہ کریں تو اس کے قبول کرنے میں پس و پیش نہ کرنا کیونکہ کسی عامل کا  
 مزدور کر دینا اس سے آسان ہے کہ ایک لاکھ تلواریں ہتھارے مقابلے  
 کے لئے نکل آئیں۔ اہل شام سے بھی محبت و رافت کا سلوک کرنا کیونکہ  
 ہتھارے ہم راز اور مددگار ہیں۔ اگر کوئی شخص ہتھارے مقابلے پر آئے  
 ہم ان سے مدد لینا۔ لیکن جب تم فتح حاصل کر چکو تو اٹھیں ان کے علاقوں  
 سے واپس بھیج دینا، کیونکہ دوسرے علاقوں میں زیادہ عرصہ مقیم رہنے کی  
 سبب ان کے اخلاق و عادات میں تغیر واقع ہو جائے گا حکومت قریش

کے صرف تین شخص ہی مختارے حریف ہو سکتے ہیں۔ حسین بن علی۔  
 عبداللہ ابن عمر۔ عبداللہ بن زبیر۔ عبدالرحمن بن ابوبکر۔ ابن عمر کو  
 تو عبادت نے تھکا دیا ہے، جب دوسرے لوگ مختاری بیعت کر لیں گے  
 تو وہ بھی مختاری اطاعت قبول کر لیں گے۔ عبدالرحمن بن ابوبکر کی توجہ عیش و  
 آرام کی طرف مبذول ہے اس لئے ان سے بھی کوئی خطرہ نہیں۔ حسین بن علی  
 کو اپنی عراق ضرور مختارے مقابلے میں لاکر میں گے۔ اگر وہ مختارے مقابلے  
 میں آئیں اور تم کامیاب ہو جاؤ تو ان سے درگزر سے کام لینا۔ کیونکہ  
 ہمارے قریبی عزیز ہونے کے علاوہ ہم پر ان کا بہت بڑا حق ہے۔ کیونکہ وہ  
 رسول اللہ صلی اللہ علیہ وسلم کے نواسے ہیں۔ البتہ جو شخص شیر کی طرح گھات  
 لگائے گا اور لومڑی کی طرح چالیں چلے گا وہ عبداللہ بن زبیر ہے۔ اگر تم  
 اس پر قابو پاؤ تو اس کے ٹکڑے ٹکڑے کر دینا۔ لیکن قوم کو عام خون ریزی  
 سے بچانا۔

بعض روایات میں ہے کہ یزید اپنے والد کے آخری وقت ان کے  
 پاس نہ تھا۔ اور امیر معاویہ نے ضحاک بن قیس اور مسلم بن عقبہ کو بلا کر مندرج  
 بالا روایات لکھوائی تھیں اور حکم دیا تھا کہ جب یزید آئے تو اُسے یہ خط  
 دے دیا جائے۔

امیر معاویہ نے یکم رجب ۶۰ھ کو پچھتر برس کی عمر میں وفات پائی۔



ان کا زمانہ حکومت انیس سال تین ماہ ستائیس دن بتاتا ہے۔

---

# امیر المومنین کی شہادت

کیا خوارج شیعہ تھے؟ جنگ صفین میں جب امیر معاویہ کو اپنی شکست کا خطرہ سامنے نظر آنے لگا تو اگھوں نے نیزوں پر مصحف اٹھوا کر حضرت علی کے لشکر کے سامنے کئے۔ اور لوگوں کو کتاب اللہ کا فیصلہ قبول کرنے کی دعوت دی۔ یہ دیکھ کر آپ کے لشکر کا معتد بہ حصہ امیر معاویہ کی پیش کش کو قبول کرنے پر رضامند ہو گیا اور حضرت علی سے جنگ بند کرنے کا مطالبہ کرنے لگا۔ حضرت علی نے انھیں بہت سمجھایا کہ یہ معاویہ کی ایک جنگی چال ہے۔ پر ان لوگوں نے ایک نہ سنی اور حضرت علی کو جنگ بند کرنے اور حکیم قبول کرنے پر مجبور کر دیا۔ لیکن جو اپنی نالتوں کے تقرر کا اعلان ہوا یہ لوگ بگڑا بیٹھے اور کہنے لگے کہ وہی امور میں ثالث مقرر کرنا جائز نہیں۔ چنانچہ اسی بات پر یہ لوگ حضرت علی سے الگ

الگ ہو گئے۔ اور خارجی کہلائے۔ ان لوگوں نے محض علیحدگی پر ہی اکتفا نہ کیا بلکہ جنگی تیاریاں کر کے حضرت علی کے مقابلے پر آمادہ ہو گئے۔ ہنروان کے مقام پر فریقین کی جنگ ہوئی جس میں حضرت علی کو زبردست کامیابی اور خوارج کو عبرت ناک شکست نصیب ہوئی۔ اور اس کے بعد پھر انھیں کبھی حضرت علی کے مقابلے میں آنے کی جرأت نہ ہو سکی۔ تاہم اس کا یہ مطلب نہیں کہ اس کی قوت و طاقت بھی اس جنگ کے نتیجے میں ختم ہو گئی تھی۔ یہ جنگ تو ان لامتناہی جنگوں کے سلسلے کی پہلی کڑی تھی جو دولتِ ابوہریرہ اور دولتِ عباسیہ کے زمانہ میں حکومت اور خوارج کے درمیان پیش آئیں اور جن میں اموال اور نفوس کا بے پناہ ضیاع ہوا۔

جنگِ ہنروان بڑی ہولناک جنگ تھی۔ اس میں دو ہزار سے زیادہ خوارج کام آئے۔ لیکن یہی جنگ خوارج میں ایک سیلاب جوش و خروش پیدا کرنے کا باعث بنی۔ مقتولین ہنروان کی قبریں ان کے اعزاء کی زیارت گاہیں بن گئیں۔ وہ وہاں آتے، اپنے آنسوؤں سے زمین کو تر کرتے اور عہد کرتے کہ اپنے بھائیوں کا انتقام لے کر رہیں گے۔

اگرچہ خوارج کے سیاسی نظریات میں بے حد اختلاف پایا جاتا ہے لیکن اہل تشیع اور اہل سنت نے خلافت کو جس طرح موروثی بادشاہت میں تبدیل کر لیا تھا اس کی مخالفت کرنے میں وہ بالکل متحد تھے۔ اس لحاظ

سے اسلام میں وہ پہلی جماعت تھی جس نے جمہوری طرز حکومت کے قیام کے مسئلے کو اپنے سیاسی پروگرام میں باقاعدہ طور پر شامل کیا۔

بعض مستشرقین نے لکھا ہے کہ خوارج اصل کے لحاظ سے شیعہ تھے۔

وہ کہتے ہیں کہ ہر وہ شخص جس نے حضرت علی کے ایام خلافت میں ان کی مدد کی اور ان کے دشمنوں سے لڑنے کے لئے میدان جنگ میں نکلنا شروع کیا۔ اسی لئے جنگ جمل اور جنگ صفین میں حضرت علی کے لشکر کو اولین شیعہ جماعت کہنا چاہئے۔ لیکن لامسئس اور ولہا وزن کو اس بات سے اختلاف ہے۔ وہ کہتے ہیں:

”اہل عراق نے اس لئے علی کی تائید نہیں کی کہ وہ رسول اللہ صلعم کے برادرِ علم زاد اور ان کے داماد تھے، بلکہ اس لئے کہ انھوں نے دار الخلافہ مدینہ سے کوفہ منتقل کر دیا تھا۔ اسی وجہ سے انھوں نے علی کے بعد ان کے بیٹے حسن کی بھی بیعت کر لی تھی۔ حسن کی وفات کے بعد انھوں نے ان کے چھوٹے بھائی حضرت امام حسین کو خطوط لکھ کر عراق آنے کی دعوت دی۔ اور وہاں آنے کی صورت میں انھیں اپنی تائید کا یقین دلایا۔ لیکن اس کا یہ مطلب نہیں کہ وہ موروثی حکومت کے دلدادہ تھے کیونکہ ہم دیکھتے ہیں کہ بعد میں جب ابن اشعث نے حجاج کے خلاف بغاوت کی تو انھوں نے اس کی بیعت کر لی۔ اسی طرح یزید بن عبد الملک کے زمانہ میں انھوں نے

اعلام کلمۃ الحق کی خاطر یزید بن مہلب کی بیعت کر لی تھی۔ اور امویوں کے مقابلے میں اسے ہر ممکن تائید کا یقین دلایا تھا۔ ان مثالوں سے صاف ظاہر ہوتا ہے کہ اہل عراق محض اپنی سیاسی مصلحتوں کی بنا پر کسی فریق کا ساتھ دیتے تھے۔ انھیں خاص طور پر اہل بیت سے کوئی تعلق نہ تھا دراصل انھیں امویوں سے کد تھی۔ اور جو شخص بھی ان کے مقابلے پر کھڑا ہوتا تھا، خواہ شیعہ ہو خواہ غیر شیعہ وہ اس کی تائید میں کھڑے ہو جاتے تھے۔“

اہل عراق کی ایک جماعت کے متعلق تو یہ رائے صحیح ہو سکتی ہے لیکن اس کا اطلاق کل اہل عراق پر کرنا تاریخی واقعات کی رُو سے درست نہیں ہے۔ ابن اسعث اور یزید بن مہلب جیسے غیر شیعہ سرداروں کی حمایت سے صرف یہ ظاہر ہوتا ہے کہ اہل عراق امویوں کی سلطنت کا جوڑا اپنی گردنوں سے اتار کر پھینک دینا چاہتے تھے۔ اور اس غرض کے لئے ہر اس شخص کی تائید پر آمادہ ہو جاتے تھے جسے وہ اس کام کا اہل سمجھتے تھے لیکن اس کے باوجود انھوں نے بیشتر حالات میں اہل بیت کی مدد کی ہے حضرت علی کی تائید انھوں نے اس وقت کی جب کہ آپ ابھی مدینہ ہی میں تشریف فرما تھے اور دار الخلافہ کوفہ منتقل نہ کیا تھا۔ جنگ جمل میں وہ آپ کے دوش بہ دوش لڑے، حالانکہ انھیں معلوم بھی نہ تھا کہ امیر المؤمنین نے مدینہ چھوڑ کر کوفہ کو اپنا دار الخلافہ بنانے کا ارادہ کر لیا ہے۔

باقی رہا یہ امر کہ خوارج اصل کے لحاظ سے شیعہ تھے تو تاریخی روایات اور واقعات سے ہمیں یہ معلوم ہوتا ہے کہ وہ شروع میں اہل بیت و اہل بیت کے حامی اور مددگار تھے۔ لیکن واقعہ یحییٰ بن یحییٰ کے بعد وہ آپ کے لشکر کو چھوڑ کر آپ سے علیحدہ ہو گئے۔ اور اپنی الگ جماعت بنالی۔ پس اگر ان واقعات کو ملحوظ رکھتے ہوئے ہم یہ خیال کریں کہ حضرت علی کی فوج اولین شیعہ جماعت تھی تو یقیناً خوارج بھی شیعہ ہی تھے۔

خوارج نے اپنے عقائد کی

خوارج کے مابین نظریاتی اختلافات

بنیاد بعض ایسے جدید نظریات

پر رکھی تھی جن کے متعلق وہ سمجھتے تھے کہ وہ قرآن کریم کی تعلیمات کے عین مطابق ہیں۔ دیگر مسلمانوں سے ان کا اختلاف زیادہ تر مسئلہ خلافت کے بارے میں تھا۔ وہ بنو امیہ اور شیعوں کی طرح خلافت کو کسی خاندان یا گروہ سے مخصوص نہ سمجھتے تھے بلکہ اسے جمہور مسلمانوں کا حق سمجھتے تھے۔ اور کہتے تھے کہ جمہور کو یہ حق حاصل ہے کہ وہ اپنے میں سے جس شخص کو چاہیں خلیفہ منتخب کر لیں، خواہ ماسٹی ہو یا اموی۔ عربی ہو یا عجمی!

دیگر مسلمانوں سے تو ان کا اختلاف تھا ہی آپس میں بھی وہ متحد نہ تھے

نافع بن ازرق ان کا ایک مشہور سردار تھا۔ وہ کہا کرتا تھا کہ خوارج میں سے جو لوگ اپنے دشمنوں سے جنگ نہیں کرتے اور اپنے گھروں میں آرام

سے بیٹھے رہتے ہیں وہ کانسر میں اور ان سے جنگ کرنا، انھیں  
 قتل کرنا، قید کرنا اور ان کے اموال چھیننا سب جائز ہے۔ خوارج  
 کے ایک اور سردار بحدہ کا کہنا تھا کہ اگرچہ جنگ سے کنارہ کشی کرنے  
 کی بجائے میدانِ وغا میں مصروف عمل رہنا ہر لحاظ سے بہتر ہے۔  
 تاہم اس کے باوجود جو لوگ عافیت کو ترجیح دیتے ہیں ان سے  
 کوئی تعرض نہ کرنا چاہئے۔ البتہ خوارج کے اعتدال پسند گروہ صفریہ  
 کا عقیدہ یہ تھا کہ جنگ کی بجائے عافیت کو شئی بہتر ہے اس لئے  
 جنگ و قتال سے علیحدہ رہنے والوں پر کفر کا حکم لگانا کسی طرح  
 بھی درست نہیں۔

اسی طرح تقیہ کے بارے میں بھی اختلاف تھا۔ تقیہ کا مطلب  
 ہے اپنے عقیدہ کو حاکم کے خوف سے چھپانا اور قائم شدہ نظم  
 حکومت کی بہ ظاہر تائید کرنا۔ لیکن درپردہ اس کی مخالفت کرنا ازارۃ  
 (تبعین نافع بن ازرق) کہتے تھے کہ اگر کوئی خارجی کسی ایسے شہر میں  
 سکونت پذیر ہو جہاں اپنے عقائد کا کھلم کھلا اظہار کر کے وہ امن سے  
 نہ رہ سکتا ہو جب بھی قول و فعل کسی ذریعے سے بھی اس کے لئے تقیہ  
 کرنا جائز نہیں ہے۔ لیکن بحدہ کے پیروکار اس کے بالکل عکس  
 کہتے تھے۔ ان کے نزدیک تقیہ کرنا جائز تھا۔ صفریہ کے نزدیک

قولی لقیۃ جائز کھتا، فعلی لقیۃ جائز نہ کھتا۔ بعض ابا صنیہ کے نزدیک یہ کفر کھتا۔

غیر خوارج کے ساتھ تعلقات کے بارے میں بھی خوارج کے باہن اختلاف کھتا۔ بعض کہتے تھے کہ اگر امام غیر خارجی ہو تو اس کی رعایا بھی اس کی مانند کافر ہوتی ہے، خواہ پوشیدہ طور پر وہ خارجی ہی کیوں نہ ہو۔ ان کے نزدیک ان لوگوں سے لڑنا، انھیں قتل کرنا ان کا مال چھیننا اور انھیں غلام بنانا بھی جائز کھتا۔ لیکن بعض ابا صنیہ کہتے تھے کہ وہ اسلامی سر زمین جو خارجی حکومت کے ماتحت نہ ہو، یہ دستور دارالسلام رہتا ہے اور وہاں کے مسلمانوں سے لڑنا جائز نہیں، سوائے اس کے کہ وہ لوگ انھیں زبردستی اپنا مذہب قبول کرنے پر مجبور کریں۔

خوارج نے واقعہ بخیم کے بعد حضرت علی کی معیت ترک کی۔ ان کا کہنا کھتا کہ کتاب اللہ کے احکام کے بارے میں ثالث مقرر نہیں کئے جاسکتے۔ ثالث اس معاملے میں مقرر کئے جاتے ہیں جس کے بارے میں فریقین شکوک و شبہات میں مبتلا ہوں لیکن یہاں معاد یہ سراسر ناحق پر تھے۔ خوارج نے صرف علیؑ کی پرہی اکفانہ کیا بلکہ فتنہ و فساد اور قتل و غارت پر کمر باندھ لی۔ اس پر حضرت علی



کو مجبوراً ان کی طرف توجہ کرنا پڑی اور ہنروان کی خوف ناک جنگ  
 پیش آئی۔ اگرچہ اس جنگ میں حضرت علی کو شان دار فتح نصیب  
 ہوئی لیکن اس کا ایک خراب نتیجہ یہ نکلا کہ امیر معاویہ کے مقابلے  
 میں ان کی طاقت کمزور ہو گئی۔ اور وہ ان کے مقابلے کے لئے کوئی  
 مضبوط لشکر تیار نہ کر سکے۔ آئے دن کی لڑائیوں سے ان کا لشکر  
 بھی تنگ آ گیا۔ اور وہ لڑنے کی بجائے عافیت کو سستی کو ترجیح دینے  
 لگا۔ چنانچہ بہت سے لوگ لشکر کو چھوڑ کر اپنے اپنے گھروں  
 کو چل دیئے۔ ایک طرف حضرت علی ان مشکلات میں مبتلا تھے دوسری  
 طرف بعض خوارج ہنروان میں اپنے مقتول بھائیوں کا انتقام لینے  
 اور حضرت علی پر دھوکے سے اچانک حملہ کرنے کا خفیہ منصوبہ باندھ  
 رہے تھے۔ اس کی وجہ یہ تھی کہ جنگ ہنروان نے ان کی مکدر توڑ  
 کر رکھ دی تھی اور اب ان میں اتنی سکت باقی نہیں رہی تھی کہ وہ حضرت  
 علی سے لڑنے کے لئے کوئی نئی فوج تیار کر سکتے۔ اور دوبارہ میدانِ  
 جنگ میں آکر آپ سے طاقت آزمائی کر سکتے۔ لہذا بعض خوارج  
 نے یہ سوچا کہ کھلم کھلا مقابلے پر آنے کی بجائے چپکے سے حضرت علی پر  
 حملہ کر کے ختم کر دینا چاہئے۔

سازش بعض مورخین نے اس سازش کو درست تسلیم کرنے

سے انکار کیا ہے جو خوارج کی ایک جماعت نے عبدالرحمن بن ملجم کی سرکردگی میں حضرت علی، امیر معاویہ اور عمرو بن عاص کو قتل کرنے کے لئے تیار کی تھی۔ لیکن چونکہ بیشتر مورخین مثلاً مسعودی، مبرد، یعقوبی، دینوری، ابن اثیر اور طبری وغیرہم نے اس واقعہ سازش کو اپنی کتابوں میں جگہ دی ہے، اس لیے ہمارے لیے اس سے انکار کرنا ممکن نہیں۔

ہم یہ بات تو تسلیم کرنے کے لئے تیار نہیں کہ یہ سازش وسیع پیمانے پر تیار کی گئی تھی اور اس کی تیاری میں خوارج کے بڑے بڑے لیڈر شریک تھے۔ البتہ اس بات سے انکار نہیں کیا جاسکتا کہ خوارج کی ایک چھوٹی سی جماعت جو پانچ افراد سے زیادہ نہ تھی اس سازش میں ضرور ملوث تھی۔ مورخین نے ان پانچ افراد کے نام بھی لکھے ہیں۔ اور ایک خارجی عورت کو بھی اس میں شامل کیا ہے جس نے حضرت علی کو قتل کرنے کی صورت میں ابن ملجم سے شادی کرنے کا وعدہ بھی کیا تھا۔ ابن ملجم اگرچہ امیر المومنین کو شہید کرنے میں کامیاب ہو گیا کیونکہ اسے فوراً گرفتار کر لیا گیا اس لئے وہ اپنے اس "کارنامہ" کے ثمرات سے بہرہ اندوز نہ ہو سکا۔ اور امیر المومنین کو قتل کرنے کی پاداش میں اس کا سرتن سے جدا کر دیا گیا۔

حضرت علی مسجد کوفہ کے نزدیک ایک وسیع و عریض اور کھلے میدان

میں دمن کئے گئے۔ مؤرخین میں ان کی قبر کے بارے میں بہت اختلاف پایا جاتا ہے۔ لیکن شیعہ کہتے ہیں کہ وہ کوفہ سے کئی میل کے فاصلے پر نجف میں مدفون ہیں۔

حضرت علی کی شہادت سے شیعہ  
**شیعی عقائد میں تبدیلی**  
 عقائد میں ایک زبردست تبدیلی  
 رونما ہوئی۔ اب تک حضرت علی اپنے آپ کو خلافت کا اولین  
 حق دار ضرور سمجھتے رہے تھے لیکن اپنی تائید میں انہوں نے کوئی نیا  
 پیش نہ کی تھی۔ لیکن ان کی شہادت کے بعد شیعہ کہنے لگے کہ حضرت علی  
 کے مطالبہ خلافت کا مقصد شخصی اقتدار حاصل کرنا نہ تھا بلکہ وہ اس حق کو  
 حاصل کرنا چاہتے تھے جو اللہ تعالیٰ نے ان کے لئے مقرر فرمایا تھا۔ ان کی  
 خلافت کے متعلق رسول اللہ صلی اللہ علیہ وسلم نے وصیت کی تھی اور وہی  
 آپ کے جسمانی اور روحانی ترکہ کے حقیقی وارث تھے۔ اس عقیدہ کا  
 اولین داعی عبد اللہ بن سبا تھا۔ پہلے یہ شخص یہودی تھا بعد میں اسلام  
 لے آیا۔ اس شخص نے بلا و اسلام میں حضرت علی کی وصیت کے نقطہ پر  
 تبلیغ شروع کر دی۔ وہ کہتا تھا کہ ہر نبی کا وصی ہوتا ہے محمد بن عبد اللہ  
 کے وصی علی ہیں۔ اور انھیں خود جناب رسول اللہ نے اپنی وفات سے  
 قبل اپنا جانشین مقرر کیا تھا۔ ابن سبا کے نظریہ کو مملکت میں سرور

حاصل ہونے لگا اور اس کے قائلین روز بروز زیادہ ہونے لگے حضرت علی  
 کی مدح میں کثرت سے روایات گھر گھر پکڑ کر سنائی جانے لگیں۔ حتیٰ کہ امام  
 احمد بن حنبل نے اپنی مسند میں یہاں تک لکھا کہ "اصحاب رسول اللہ صلی اللہ علیہ  
 علیہ وسلم میں سے کسی شخص کی فضیلت کے متعلق اتنی روایات نہیں ہیں جتنی  
 حضرت علی کی فضیلت میں ہیں"۔

عبداللہ بن سبا کو اپنی کوشش میں کس قدر کامیابی نصیب ہوئی اس  
 کے متعلق ہم یقین سے کچھ نہیں کہہ سکتے۔ اکثر مؤرخین نے لکھا ہے کہ یہ شخص  
 حیلہ جوئی اور مکروریا کے فن کا ماہر تھا اور راجل و تلبیس سے کام لے کر  
 مسلمانوں میں افراق پھیلا دینا اس کے بائیں ہاتھ کا کھیل تھا۔ یہ شخص یمن  
 کا رہنے والا تھا۔ پہلے یہودی تھا بعد میں اسلام لے آیا۔ اور حجاز، بصرہ  
 کوفہ اور شام کا گشت لگانا شروع کیا۔ بالآخر مصر میں سکونت اختیار کر لی  
 وہاں اس نے لوگوں کو حضرت عثمان کی سیاست اور آپ کے حال کے  
 خلاف برا بھلا بگھننا شروع کیا۔ مدینہ میں بائیسوں کا جو وفد پہنچا تھا عبد اللہ  
 بن سبا اس کا ایک ہر گرم رکن تھا۔ مصر آنے سے پہلے یہ دمشق میں مقیم تھا۔  
 لیکن اس کی مفسدانہ روش کو دیکھ کر امیر معاویہ نے اسے وہاں سے نکال دیا  
 بعض مؤرخین نے تو یہاں تک لکھا ہے کہ حضرت ابوذر غفاری کو عمال عثمانی  
 کے خلاف برا بھلا بگھننا کرنے اور انہیں اشتراکی نظریات کو کھلم کھلا پیش کرنے

پر آمادہ کرنے والا شخص یہی عبد اللہ بن سبا تھا۔ ایک روسی عالم نے لکھا ہے کہ جو شخص اسلامی تاریخ کا بہ عوز مطالعہ کرے گا اسے یہ بات ضرور محسوس ہوگی کہ گزشتہ دور میں مسلمانوں میں جتنے فتنے اور بغاوتیں اٹھیں ان سب میں یہودی ہاتھ کام کر رہا تھا۔ ثبوت میں اس نے عبد اللہ بن سبا اور عبد اللہ بن میمون، اسماعیلی بغاوت کے سرگروہ کے نام بہ طور نمونہ پیش کئے ہیں۔

مؤلف روضۃ الصفا نے ابن سبا کے متعلق لکھا ہے:

”ایک یہودی کاہن مدینہ میں آیا اور اسلام قبول کیا۔ وہ حضرت عثمان کا قرب حاصل کرنا چاہتا تھا۔ لیکن اسے اپنے مقصد میں کامیابی نہ ہوئی۔ اس پر وہ حضرت عثمان کے مخالفوں سے مل گیا اور اعلانیہ ان کے کاموں پر تنقید کرنے لگا۔ جب حضرت عثمان کو اس کا علم ہوا تو آپ نے اسے مدینہ سے نکالنے کا حکم دیا۔ چنانچہ وہ مدینہ سے نکل کر مصر چلا گیا۔“

ابن سبا حضرت علی کی تائید میں یہ بات پیش کرتا تھا کہ لفساری حضرت عیسیٰ علیہ السلام کے آسمان پر جانے اور دوبارہ واپس آنے کے قائل ہیں ہمارا اعتقاد ہے کہ رسول اللہ صلی اللہ علیہ وسلم تمام نبیوں سے افضل ہیں حضرت عیسیٰ علیہ السلام پر رسول اللہ صلی اللہ علیہ وسلم کی فضیلت اسی صورت میں ثابت کر سکتے ہیں جب ہم بھی یہ اعتقاد رکھیں کہ وہ دوبارہ واپس آئیں

تشریف لائیں گے۔ بعض عالی شیعوں کا عقیدہ ہے کہ اللہ تعالیٰ کی روح نے ہر نبی میں حلول کیا ہے۔ وہ ایک کے بعد دوسرے بنی میں منتقل ہوتی رہی۔ رسول اللہ صلی اللہ علیہ وسلم کی وفات کے بعد وہ حضرت علی اور ان کے فوت ہو جانے کے بعد ان کے ان بیٹوں میں منتقل ہو گئی جنھیں امامت کا شرف حاصل ہوا۔ یہ عقیدہ دراصل ابن سبا ہی کا ایجاد کیا ہوا تھا۔

ہمیں یہ بات تحقیقی طور پر معلوم نہیں  
**حضرت حسن کی بیعتِ خلافت**  
 ہو سکی کہ آیا حضرت علی نے لوگوں

کو اپنے بعد اپنے بیٹے حضرت حسن کی بیعت کرنے کا حکم دیا تھا، لیکن اس میں شک نہیں کہ حضرت علی کی وفات کے دو روز بعد جمہور مسلمانوں اور فوج نے کوفہ میں حضرت حسن کی بیعت کر لی تھی۔ یہ رمضان ۴۰ھ کی بات ہے۔ خلافت سنبھالنے کے بعد حضرت حسن نے سب سے پہلا کام یہ کیا کہ اپنے والد کے قاتل عبدالرحمن بن ملجم کو قتل کرا دیا۔ سوادِ عراق اور بلادِ حبل میں اپنے عمال بھیجے اور معاویہ سے جنگ کرنے کی تیاری کرنے لگے۔

یہ امر یقینی ہے کہ "اہل بیت کے حقِ خلافت" کا نظریہ اس دور میں پروان نہیں چڑھا۔ امام احمد بن حنبل نے اپنی مسند میں یہ روایت درج کی ہے کہ حضرت علی کے قتل کے بعد حضرت حسن نے ایک خطبہ دیا۔ جس میں کہا:

آج رات کو ایسا شخص وفات پا گیا جس کے اعمال کو نہ پہلے لوگ پہنچ  
 سکے اور نہ بعد میں آنے والے لوگ پہنچ سکیں گے۔ اس شخص کو رسول اللہ  
 صلی اللہ علیہ وسلم نے اپنا جانشین مقرر کیا تھا۔  
 لیکن دیگر ماخذ اس روایت کی تائید نہیں کرتے۔ بہر حال خواہ حقیقت  
 کچھ ہی کیوں نہ ہو اس بات میں شبہ نہیں کہ اس دوران میں مملکت کی  
 سیاسی صورت حال بے حد ابتر ہو چکی تھی۔ مسلمان مختلف گروہوں میں  
 بٹ کر اپنی وحدت کھو چکے تھے مختلف نظریات نے فروغ پا کر باہمی تصادم کی  
 صورت پیدا کر دی تھی۔ ان سب میں اہم ترین نظریہ حضرت علی کے وصی رسولؐ  
 ہونے کا تھا۔ اس نظریہ کے حاملین کے نزدیک حضرت علی میں خدائی روح  
 حلول کر گئی تھی۔ جس کی بنا پر وہ جسے چاہتے اپنی وراثت منتقل کر سکتے تھے  
 اور جسے چاہتے اپنے بعد خلافت اور امامت کے لئے نامزد کر سکتے تھے  
 چنانچہ شیعہ کتب میں لکھا ہے کہ حضرت علی نے اہل بیت اور شیعہ رؤسار  
 کے سامنے حضرت حسن کو اپنی کتابیں اور ہتھیار مرحمت فرمائے اور کہا:  
 مجھے رسول اللہ صلی اللہ علیہ وسلم نے اپنا وصی مقرر کرتے وقت کتابیں  
 اور ہتھیار مرحمت فرمائے تھے اور مجھے حکم دیا تھا کہ میں مرتے وقت تمہیں اپنا  
 وصی مقرر کر جاؤں اور اپنی کتابیں اور ہتھیار تمہیں دے دوں۔ میں تمہیں  
 حکم دیتا ہوں کہ تم مرتے وقت اپنے بھائی حسین کو اپنا وصی مقرر کر جانا۔

اس کے بعد وہ حسین کی طرف متوجہ ہوئے اور کہا:  
 "تمہیں رسول اللہ صلی اللہ علیہ وسلم نے یہ حکم دیا ہے کہ تم اپنے بیٹے  
 کو اپنا وصی مقرر کر جانا۔" اور یہ سب چیزیں اس کے حوالے کر دینا۔  
 اس کے بعد علی بن الحسین کا ہاتھ پکڑا اور کہا:

"تمہیں رسول اللہ صلی اللہ علیہ وسلم نے یہ حکم دیا ہے کہ تم اپنے  
 بیٹے محمد بن علی کو اپنا وصی مقرر کر جانا اور اسے رسول اللہ اور میری  
 طرف سے سلام کہنا۔"

لیکن سنی کتابیں اس قسم کی روایات سے بالکل خالی ہیں۔ ان میں صرف  
 یہ مذکور ہے کہ حضرت علی کی شہادت کے بعد امیر المؤمنین کے لشکر اور  
 اہل عراق نے حضرت حسن بن علی کی بیعت کر لی تھی۔ لیکن یہ کہیں مذکور  
 نہیں کہ حضرت علی نے انھیں اپنا وصی اور جانشین مقرر کیا تھا۔

ابو حنیفہ الدینوری نے اپنی کتاب "الاخبار الطوال" میں جو شیعہ مصنف  
 سے پہلے کی تالیف شدہ ہے حضرت علی کی شہادت کے بعد کے حالات  
 کا ذکر کرتے ہوئے لکھا ہے:

"حضرت علی کی تدفین رات کو عمل میں آئی۔ ان کی ستارہ جنازہ حضرت  
 حسن نے پڑھائی اور نماز میں پانچ تکبیریں کہیں۔ یہ کسی کو نہ معلوم ہو سکا کہ  
 انھیں کہاں دفن کیا گیا۔ تجہیز و تکفین سے مزاحمت کے بعد وہ مسجد اعظم  
 میں آئے۔ وہاں لوگ اکٹھا تھے۔ انھوں نے آپ کی بیعت کی۔ بیعت



کے بعد آپ نے خطبہ پڑھا اور کہا،

اے لوگو! کیا یہ کارستانی تمہاری ہے؟ تم نے امیر المؤمنین کو  
 قتل کر دیا۔ خدا کی قسم! امیر المؤمنین اس رات قتل کئے گئے جس رات قرآن  
 اترا، جس رات آخری وحی نازل ہوئی۔ اور قلم خشک ہو گیا۔ جس رات  
 موسیٰ بن عمران کی روح قبض کی گئی اور جس رات حضرت عیسیٰ کو آسمان پر  
 اٹھایا گیا۔“

جب امیر معاویہ کو حضرت علی کی شہادت اور حضرت حسن کی بیعت خلافت  
 کی خبر ملی تو انہوں نے آپ سے لڑنے کی تیاری شروع کر دی۔ عبداللہ بن  
 عامر بن کریر کو کچھ فوج دے کر اپنے آگے روانہ کر دیا۔ وہ دمشق سے چل کر  
 سیدھے ابنار پہنچے اور وہاں سے مدائن جانے کا قصد کیا۔ اطلاع ملنے پر  
 حضرت حسن عبداللہ سے لڑنے کے لئے کوفہ سے مدائن روانہ ہوئے لیکن  
 جب ساباط پہنچے تو انہیں محسوس ہوا کہ ان کے ساتھی لڑنے سے بچکچا  
 رہے ہیں۔ اور ان میں کمزوری اور دوں مہمتی مہرایت کر چکی ہے۔ یہ دیکھ  
 کر وہ وہیں اتر پڑے اور شکر کے سلسلے میں یہ خطبہ دیا:

”اے لوگو! میں کسی مسلمان کے خلاف اپنے دل میں کینہ نہیں رکھتا۔  
 میں تمہارے لئے بھی وہی پسند کرتا ہوں جو اپنے لئے پسند کرتا ہوں۔ میں  
 دیکھتا ہوں کہ تم میں سے بیشتر لوگ جنگ سے جبراً رہے ہیں۔ میں تمہیں

کسی ایسی بات پر مجبور کرنا نہیں چاہتا جسے تم ناپسند کرتے ہو! "

اس خطبہ کو سن کر معلوم ہو گیا کہ حضرت حسن جنگ کی بجائے صلح کو ترجیح
 دیتے ہیں۔ آپ کے لشکر کا ایک حصہ خارجی خیالات رکھتا اور حضرت
 معاویہ سے صلح کو سمجھتا تھا۔ انھوں نے یہ سن کر آپ کے نیچے سے
 مصلیٰ نکھینچ لیا۔ آپ کی چادر آپ کے کندھے سے اتار لی۔ حضرت حسن نے یہ
 دیکھ کر قبیلہ ربیعہ اور ہمدان کو اپنی مدد کے لئے آواز دی۔ یہ لوگ فوراً آئے
 اور آپ کو شورش پسند لوگوں کے زغے سے بچھڑایا۔ اس کے بعد آپ مدائن
 روانہ ہوئے۔ اثنائے سفر میں ایک خارجی نے آپ کی ران میں نیزہ مارا۔
 خارجی کو فوراً قتل کر دیا گیا۔ آپ اسی حالت میں مدائن پہنچے اور قصر بھین
 میں داخل ہو کر طبیبوں کو بلایا۔ انھوں نے آپ کا علاج معالجہ کیا اور آپ
 ٹھیک ہو گئے۔ اس کے بعد آپ نے عبید اللہ بن عامر سے رطانی کی تیاری
 کرنی شروع کی۔ اسی اثنائے میں امیر معاویہ بھی دمشق سے چل کھڑے ہوئے
 اور سب سے پہلے ابنار پہنچے۔ وہاں قیس بن سعد بن عبادہ حضرت حسن
 کی طرف سے حاکم تھے۔ امیر معاویہ نے ان کا محاصرہ کر لیا۔ ادھر حضرت حسن
 عبید اللہ بن عامر سے لڑنے کے لئے نکلے۔ عبید اللہ نے منادی کرادی:

"اے اہل عراق میں لڑنے کے لئے نہیں آیا، میری حیثیت تو معاویہ کے
 ہراول دستے کی ہے۔ ابنار میں اہل شام کی فوجیں جمع ہیں۔ میری طرف سے

ابو محمد (حسن بن علی) کو سلام کہو اور عرض کرو کہ میں آپ کو اللہ کی قسم  
 دیتا ہوں کہ آپ اپنے آپ کو اور اپنے ساتھیوں کو قتال اور خوریزی  
 سے بچائیں۔“

جب لوگوں نے عبید اللہ کا یہ اعلان سنا تو وہ لشکر سے علیحدہ  
 ہونے لگے۔ اور حضرت حسن کے ساتھ بہت بھٹوڑے لوگ رہ گئے۔  
 ناچار حضرت حسن نے بھی جنگ سے ہاتھ کھینچ لیا۔ اور مدائن لوٹ گئے۔  
 عبید اللہ بن عامر نے وہاں کا محاصرہ کر لیا۔

ہمیں کامل یقین ہے کہ حضرت حسن خوں ریزی سے نفرت کرتے تھے  
 اسی لئے آپ نے جنگ کے مقابلے میں صلح و عافیت کو ترجیح دی۔ مورخین  
 نے حضرت حسن کے ابن عامر سے ملنے اور چند شرائط کے تحت امیر معاویہ کے  
 حق میں دست برداری قبول کرنے کے متعلق جو کچھ لکھا ہے ابتدائی کتب  
 تاریخ اس کی مکمل تائید کرتی ہیں۔ حضرت حسن نے امیر معاویہ کے سامنے جو  
 شرائط پیش کی تھیں وہ یہ تھیں کہ جن اہل عراق نے اس سے پہلے امیر معاویہ  
 کے مقابلے میں ان کے والد حضرت علی کی دل و جان سے تائید کی تھی انہیں  
 کچھ نہ کہا جائے۔ اسود و احمر کو امن دیا جائے۔ حضرت علی اور ان کے  
 ساتھیوں کو بڑا بھلا کہنا بند کر دیا جائے۔ حسن کے لئے ابوازا کا خراج  
 مخصوص کر دیا جائے۔ ان کے بھائی حسین کو دو لاکھ درہم بھیجے جائیں اور

اور صلوات و عطیات میں بنو ہاشم کو بنو عبد شمس پر فوقیت دی جائے۔  
 امیر معاویہ نے حضرت حسن کی ان شرائط کو قبول کر لیا۔ چنانچہ حضرت  
 حسن مدائن سے کوفہ روانہ ہو گئے، وہاں ان کی امیر معاویہ سے ملاقات  
 ہوئی۔ ملاقات کے وقت حضرت حسن نے ان شرائط کی توثیق کرا لی۔  
 وہاں سے وہ اپنے اہل بیت کو ساتھ لے کر مدینہ روانہ ہو گئے۔ حضرت  
 حسن کی معزولی کے بعد معاویہ نے اہل کوفہ کی بیعت لی اور مغیرہ بن شعبہ  
 کو وہاں کا حاکم بنا کر خود شام لوٹ گئے۔  
 مسعودی لکھتا ہے کہ حضرت حسن پہلے خلیفہ تھے جنہوں نے بطور خود  
 معزولی اختیار کی اور دوسرے کے حق میں دست بردار ہو گئے۔  
 شیعہ کتب میں لکھا ہے کہ حضرت حسن نے محض اپنے حامیوں کی جان و  
 مال کی حفاظت کی خاطر خلافت معاویہ کے حوالے کی تھی۔  
 حضرت حسن نے ۲۵ برس کی عمر میں امیر معاویہ کے زمانہ خلافت میں وفات  
 پائی۔ بعض مؤرخین نے لکھا ہے کہ انھیں زہر دیا گیا تھا لیکن دوسرے  
 لوگوں نے لکھا ہے کہ ان کی وفات مرض سل سے ہوئی۔ یقیناً اپنی  
 والدہ حضرت فاطمہ الزہراء کے پہلو میں دفن ہوئے۔

# حُسَيْنِ بْنِ عَلِيٍّ

حضرت حسین ۵ شعبان ۶۱۰ ہجری کو پیدا ہوئے۔ رسول اللہ صلی اللہ علیہ وسلم نے ان کا نام حسین رکھا۔ حضورؐ کی وفات کے وقت ان کی عمر سات سال کی تھی۔ اپنے والد حضرت علی کی شہادت کے وقت وہ ۳۷ برس کے تھے۔ اور اپنے بھائی حضرت حسن کی وفات کے وقت ۴۲ سال شہادت کے وقت ان کی عمر ۵۸ سال کی تھی۔

رسول اللہ صلی اللہ علیہ وسلم ان سے اور ان کے بڑے بھائی حسن سے بے حد محبت کرتے تھے۔ کتاب تفسیر الاصول الی جامع الاصول (جلد ۲ ص ۸۵) میں ایک صحابی کی روایت درج ہے جس میں وہ کہتے ہیں: ایک مرتبہ رسول اللہ صلی اللہ علیہ وسلم مغرب یا عشا کی نماز پڑھانے کے لئے حجرے سے

باہر تشریف لائے تو اکھنوں نے حسن یا حسین کو اٹھا رکھا تھا جب نماز کے لئے مصلے پر کھڑے ہوئے تو اکھنوں نے بچے کو اپنے پاس بٹھا دیا جب سجدہ میں گئے تو دیر تک سر نہ اٹھایا، جب کافی دیر ہو گئی تو میں نے سر اٹھایا کہ دیکھوں کیا ماجرا ہے۔ میں نے دیکھا کہ بچہ رسول اللہ صلی اللہ علیہ وسلم کی پیٹھ پر سوار ہے۔ یہ دیکھ کر میں دوبارہ سجدے میں چلا گیا جب رسول اللہ صلی اللہ علیہ وسلم نماز سے فارغ ہوئے تو لوگوں نے عرض کیا: "یا رسول اللہ! آپ نے نماز میں ایک سجدہ اتنا مبارک دیا کہ ہم نے خیال کیا کوئی واقعہ ہو گیا ہے یا آپ پر وحی نازل ہو گئی ہے۔" رسول اللہ صلی اللہ علیہ وسلم نے فرمایا:

"کوئی بات بھی نہیں ہوئی۔ صرف اتنا ہوا کہ میرا بیٹا مجھ پر سوار ہو گیا مجھے یہ بات ناگوار گزری کہ میں اُسے اپنی پیٹھ پر سے اتار دوں۔" ایک مرتبہ رسول اللہ صلی اللہ علیہ وسلم حضرت فاطمہ کے گھر کے پاس سے گزرے تو آپ نے حسین کے رونے کی آواز سنی۔ آپ نے فاطمہ سے فرمایا:

"متم نے بچے کو کیوں رُلا رکھا ہے؟ کیا تم نہیں جانتیں کہ اس کے رونے سے مجھے تکلیف ہوتی ہے۔"

سنن ترمذی میں حضرت اسامہ بن زید سے ایک روایت مروی

مردی ہے۔ وہ بیان کرتے ہیں :

”میں نے ایک مرتبہ رات کو کسی ضرورت سے رسول اللہ صلی اللہ علیہ وسلم کے گھر کا دروازہ کھٹکھٹایا، جب حضور صلی اللہ علیہ وسلم نے باہر تشریف لائے تو آپ کوئی چیز اٹھائے ہوئے تھے۔ جب میں نے اپنا اصل مدعا عرض کر دیا تو پوچھا: یا رسول اللہ! یہ آپ نے کیا چیز اٹھائی ہوئی ہے؟“  
حضور نے اپنی چادر اٹھائی تو دیکھا کہ وہ حسن اور حسین تھے۔ آپ نے فرمایا:

”یہ میرے بیٹے اور نواسے ہیں۔ اے اللہ! میں ان سے محبت کرتا ہوں تو بھی ان سے محبت فرما۔ اور جو شخص ان سے محبت کرے اس سے بھی محبت فرما۔“

ایک مرتبہ رسول اللہ صلی اللہ علیہ وسلم مسجد میں خطبہ دے رہے تھے کہ حسن اور حسین بھی آگئے۔ وہ دونوں سرخ متیصیں پہنے ہوئے تھے اور صغریٰ کی وجہ سے لڑکھڑا کر چل رہے تھے۔ یہ دیکھ کر رسول اللہ صلی اللہ علیہ وسلم منبر پر سے اترے اور انھیں پکڑ کر اپنے آگے بٹھا لیا، پھر فرمایا:

”اللہ تعالیٰ سچ فرماتا ہے انما اموالکم واولادکم فتنۃ (تمہارے مال اور تمہاری اولاد تمہارے لئے آزمائش کا باعث ہیں)

میں نے ان دونوں بچوں کو لڑکھڑاتے ہوئے دیکھا تو مجھ سے پھر نہ ہو  
سکا اور میں نے خطبہ کو درمیان میں سے چھوڑ کر اٹھ لیا۔

حضرت ابن عباس کہتے ہیں: **حضرت حسینؑ عمر کے عہد میں**

حضرت عمر بن الخطابؓ اور حسین سے بے حد محبت کرتے تھے۔  
اور انھیں ہر معاملے میں اپنے بیٹے (عبداللہ بن عمر) سے مقدم رکھتے  
تھے۔ ایک مرتبہ انھوں نے کچھ مال تقسیم کیا تو حسن اور حسین دونوں کو  
دس دس ہزار درہم دئے۔ اس پر ان کے بیٹے نے ان سے شکایت  
کرتے ہوئے کہا:

”آپ جانتے ہیں کہ مجھے قبول اسلام اور ہجرت میں سالبقیہ کا  
شرف حاصل ہے۔ اس کے باوجود آپ ان بچوں کو مجھ پر ترجیح  
دیتے ہیں۔“

حضرت عمر نے جواب دیا:

”متم پر امنوس! تم ان کے نانا جلیا کوئی نانا۔ ان کے باپ جلیا  
کوئی باپ۔ ان کی ماں جلیسی کوئی ماں۔ ان کی نانی جلیسی کوئی نانی،  
ان کے ماموں جلیا کوئی ماموں۔ ان کی خالائوں جلیسی کوئی خالہ۔ ان  
کے چچا جلیا کوئی چچا اور ان کی پھوپھی جلیسی کوئی پھوپھی تو پیش کرو۔ سو



ان کے نانا رسول اللہ علیہ وسلم تھے۔ باپ علی بن ابی طالب تھے۔ والدہ فاطمہ تھیں،  
 ثانی خدیجہ تھیں، ماموں ابراہیم بن رسول اللہ تھے۔ خالائیں زینب  
 رقیہ اور ام کلثوم تھیں، چچا جعفر بن ابی طالب تھے اور پھوپھی ام ہانی  
 بنت ابی طالب تھیں۔“

حضرت عمر نے ان دونوں کا وظیفہ ان کے والد جتنا مقرر کیا ہوا  
 تھا۔ چنانچہ ان تینوں کو پانچ پانچ ہزار درہم ملا کرتے تھے۔  
 ایک مرتبہ حضرت عمر کے پاس میں سے کچھ چلے آئے۔ آپ نے  
 انہیں لوگوں میں تقسیم کر دیا۔ آپ رسول اللہ صلعم کے مزار اور منبر کے  
 درمیان بیٹھے ہوئے تھے اور لوگ وہ چلے پہنچے ہوئے آپ کے سلام  
 کو آرہے تھے کہ اچانک آپ نے دیکھا کہ حسن اور حسین اپنی والدہ حضرت  
 فاطمہ کے گھر سے جو مسجد سے ملحق ہی تھا نکلا، لیکن ان کے جسم پر کوئی حلقہ  
 نہ تھا، یہ دیکھ کر حضرت عمر نے فرمایا:

”مجھے تمہیں حلقے پہنا کر کوئی خوشی نہیں ہوئی؟“

لوگوں نے عرض کیا: ”امیر المؤمنین کیوں؟“

آپ نے فرمایا:

”ان بچوں کی وجہ سے تم سب کے پاس حلقے ہیں، مگر ان کے

پاس نہیں۔“

اس کے بعد آپ نے یمن کے حاکم کو لکھا کہ حسن اور حسین کے لئے دو  
 حلقے فوراً بھیج دو۔ حاکم یمن نے حکم کی تعمیل میں فوراً دو عمدہ حلقے بھیج  
 دیئے جو آپ نے ان دونوں کو پہنائے اور فرمایا:

”اب میرا جی خوش ہوا“

ابن خلدون اور دوسرے مؤرخین نے لکھا ہے کہ حضرت حسن اور  
 حسین اس لشکر میں شامل تھے جس نے فتح مصر کے بعد اتر لقیہ کی  
 فتوحات میں حصہ لیا تھا۔ حضرت عثمان کے زمانہ میں وہ دونوں اسلامی  
 لشکر کے ہمراہ جس میں ان کے علاوہ اور بھی بہت سے صحابہ شامل تھے  
 فتوحات حاصل کرتے ہوئے مغرب اقصیٰ تک پہنچ گئے تھے۔ طبری نے  
 لکھا ہے کہ دونوں اس لشکر میں تھے جس نے طبرستان پر فوج کشی کی  
 تھی۔

حضرت حسین فتونوں کے عہد میں  
 حضرت عثمان بن عفان کے  
 عہد میں جب پہلی بار اسلام میں  
 فتنہ برپا ہوا اور مسندین نے مدینہ پر غلبہ حاصل کر کے خلیفہ پر دست اڑیاں  
 شروع کر دیں اور مسجد میں بھی اس پر پتھر پھینکنے سے دریغ نہ کیا تو حضرت  
 حسین ان لوگوں میں شامل تھے جنہوں نے خلیفہ کی مدافعت کا فرض  
 ادا کیا۔ بعد میں جب حالات بہت نازک صورت اختیار کر گئے اور

مفسدین نے حضرت عثمان کے گھر کا محاصرہ کر کے آپ کا پانی بند  
 کر دیا اور آپ کے قتل کی تدبیریں اختیار کرنے لگے تو حضرت علی نے  
 اپنے دو لڑن بیٹوں اور موالی کو بلا یا اور انھیں ہتھیار دے کر کہا: تم  
 حضرت عثمان کے دروازے پر جا کر پہرہ دو اور کسی ایسے شخص کو گھر میں  
 داخل نہ ہونے دو جو کوئی بڑا ارادہ کر آیا ہو۔“

اتنا ہی محاصرہ میں حضرت عثمان نے اپنے مکان کی چھت پر چڑھ کر  
 بائینوں کو خطاب کیا اور بنا بیت دروناک سپر ایہ میں انھیں اپنے مذموم  
 ارادوں سے باز رہنے کی تلقین کی۔ لیکن مفسدین پر اس کا اٹا اثر ہوا  
 اور انھوں نے آپ پر تیر برسوں کے شروع کئے۔ حتیٰ کہ ان تیروں سے  
 حضرت حسن بھی جو دروازے پر حفاظت کے لئے کھڑے تھے زخمی ہو گئے  
 مفسدین کو خطرہ پیدا ہوا کہ کہیں حضرت حسن اور حسین کا حال دیکھ کر بڑا غم  
 نہ بھڑک اٹھیں۔ اس لئے انھوں نے جلد از جلد حضرت عثمان کو شہید  
 کرنے کا ارادہ کر لیا۔ چند لوگ دروازہ میں سے داخل ہونے کی بجائے  
 پھیلی دیوار بچاند کر حضرت عثمان کے گھر میں داخل ہوئے۔ اس وقت  
 امیر المومنین کے کمرہ میں ان کی بیوی کے سوا کوئی نہ تھا اور مصحف سامنے  
 رکھا ہوا تھا۔ ان لوگوں نے تلوار کے پے در پے وار کر کے آپ کو  
 شہید کر دیا۔ اور جس راہ سے آئے تھے اسی راہ سے واپس چلے گئے۔

جب آپ کی بیوی حضرت ناملہ کے ہوش و حواس بجا ہوئے تو انہوں نے مشورہ چاہا کہ امیر المومنین شہید کر دئے گئے۔ یہ سن کر حضرت حسن۔ حضرت حسین اور حفاظت پر متعین دوسرے لوگ گھر میں داخل ہوئے تو دیکھا کہ امیر المومنین کی لاش خون میں لٹھری ہوئی زمین پر پڑی ہے۔ یہ دردناک منظر دیکھ کر وہ رونے لگے۔ جب حضرت علی کو امیر المومنین کی شہادت کی خبر ملی تو انہوں نے اپنے بیٹوں سے پوچھا کہ جب تم لوگ دروازہ پر تھے تو امیر المومنین کو کیسے شہید کروا گیا؟ وہ اس وقت اتنے غصے میں تھے کہ ان دونوں کو زد و کوب کرنے سے بھی دریغ نہ کیا۔ محمد بن طلحہ اور عبداللہ بن زبیر کو بھی جو ان دونوں کے ساتھ حفاظت کی غرض سے پہرہ پر متعین تھے آپ نے بہت برا بھلا کہا۔

حضرت علی کے کل زمانہ خلافت میں حضرت حسین اپنے والد ذی شان کے ساتھ رہ کر آپ کی خدمت بجالاتے رہے۔ جنگ ہائے جمل، صفین و ہروان میں آپ نے اپنی شجاعت کے خوب جوہر دکھائے۔ تاکہ حضرت علی بھی شہید کر دئے گئے۔

حضرت حسین بڑے جری اور شجاع انسان تھے۔ ایک مرتبہ کسی جنگ میں دشمن کی صفوں کے سامنے آپ نے مبارزت طلب کی صرف

مخالف میں سے ایک شخص جس کا نام زبرقان تھا اور جس کا شمار  
 بڑے بڑے بہادروں میں ہوتا تھا نکل کر آیا اور پوچھا "تم کون ہو؟"  
 آپ نے جواب دیا "میں حسین بن علی ہوں۔"  
 یہ سن کر زبرقان کہنے لگا:

"اے میرے بیٹے لوٹ جاؤ، کیونکہ خدا کی قسم میں نے دیکھا ہے  
 کہ رسول اللہ صلی اللہ علیہ وسلم اپنی سرخ اونٹنی پر سوار تھا کی جانب سے  
 تشریف لارہے تھے اور تم حضور علیہ الصلوٰۃ والسلام کے آگے بیٹھے  
 ہوئے تھے میں نہیں چاہتا کہ رسول اللہ صلی اللہ علیہ وسلم کی خدمت میں اس حال میں  
 حاضر ہوں کہ میرے ہاتھ تمہارے خون سے رنگے ہوتے ہوں۔"  
 بعض مورخین نے لکھا ہے کہ وہ شخص زبرقان کے علاوہ کوئی اور تھا اور  
 باہمی بات چیت کے بعد دونوں ایک دوسرے سے لڑے بغیر اپنے  
 اپنے لشکر میں لوٹ گئے۔

حضرت علی کی شہادت کے بعد جب حضرت حسین کو اپنے والد  
 دارا بخلاف پہنچے۔ اس وقت حضرت علی بیہوش تھے بھوڑی ویر میں جب  
 انھیں ہوش آیا تو انھوں نے تن اور سین کو بلایا اور فرمایا:  
 "میں تمہیں وصیت کرتا ہوں کہ اللہ تعالیٰ کا تقویٰ اختیار کرنا دینا

کی طرف نہ جھکنا خواہ وہ یقین اپنی طرف متوجہ کرنے کی کتنی ہی کوشش کرے۔ کسی کھوئی چیز پر افسوس نہ کرنا۔ ہمیشہ نیک کام کرنا۔ ظالم کے مقابلہ میں مظلوم کی مدد کرنا۔

”اے بنو عبدالمطلب! میرے قتل کی وجہ سے تم مسلمانوں کا خون نہ بہانے لگ جانا۔ میرے قاتل کے سوا اور کسی کو قتل نہ کرنا۔ جب میں مرجاؤں تو تلوار کے ایک ہی وار سے اس کی گردن اڑا دینا لیکن اس کے اعصار نہ کاٹنا کیونکہ میں نے رسول اللہ صلعم کو یہ کہتے سنا ہے کہ مثلہ سے بچو خواہ باولے کہتے ہی کا کیوں نہ ہو۔“

اس کے بعد اپنے پیسرے بلطے محمد بن الحنفیہ کو بلایا اور کہا: میں نے تمہارے بھائیوں کو جو نصیحتیں کی ہیں وہ تم نے سن لی ہیں؟“

انہوں نے جواب دیا: ”جی ہاں۔“

آپ نے فرمایا: ”میں یقین بھی اپنی باتوں کی وصیت کرتا ہوں۔ اور ان کے علاوہ یہ نصیحت بھی کرتا ہوں کہ ہمیشہ اپنے بھائیوں کی تابعداری کرتا، ان سے عزت سے پیش آتا، ان کی فضیلت کے معترف رہنا اور کوئی کام ان سے مشورہ کے بغیر نہ کرنا۔“

اس کے بعد دوبارہ حسن اور حسین کی طرف متوجہ ہوئے اور فرمایا:

”میں یقین بھی اس کے ساتھ بھلائی کرنے کی ہدایت کرتا ہوں۔“

کیونکہ یہ تمھارا بھائی ہے تم جانتے ہو کہ تمھارا باپ اس سے محبت کرتا تھا۔ لہذا تم بھی اس سے محبت کرنا۔“

حضرت علیؑ ۱۹۔ رمضان ۳۰ھ کی رات کو عبدالرحمن بن ملجم کی زہر آلود تلوار سے زخمی ہوئے تھے اور ۲۱۔ رمضان کی رات کو اپنے رب سے جا ملے۔ آپ کی تدفین طلوع فجر سے قبل ہی عمل میں آئی۔ قبر میں انار نے والے چار شخص تھے حسن حسین۔ محمد اور عبداللہ بن جعفر تدفین کے بعد قاتل پر شرعی حد جاری کی گئی اور حضرت علیؑ کی وصیت کے بموجب اسے قتل کر دیا گیا۔

جب لوگوں نے حضرت حسن کی بیعت کر لی تو معاویہ بن ابی سفیان اپنی توجوں کے ہمراہ شام سے عراق روانہ ہوئے۔ ادھر سے حضرت حسن ان کے مقابلے کے لئے شام کی جانب روانہ ہوئے لیکن راستے میں اکھنیں اس امر کا بڑی شدت سے احساس ہوا کہ ان کے ساتھ لڑنے سے جی چر کر رہے ہیں۔ معاویہ جیسے انسان کے مقابلے میں اس قدر بول ہمت لشکر کسی صورت میں کامیاب نہ ہو سکتا تھا، لہذا انھوں نے جنگ کی بجائے صلح کو ترجیح دی اور بعض شرائط کے تحت امیر معاویہ کے حق میں خلافت سے دستبردار ہو گئے۔

یوں ہاشم کو حضرت حسن کا یہ بوقت پسند نہ تھا۔ ان کے بھائی حسین تو

ان کی اس کارروائی سے سخت ناراض تھے اور انہوں نے ان سے کہا:  
 "میں آپ کو اللہ کی قسم دے کر کہتا ہوں کہ آپ معاویہ کی باتوں میں  
 نہ آئیں اور ان سے لڑیں۔"

لیکن چونکہ حضرت حسن کو اپنے مددگاروں سے کسی قسم کی بھلائی کی توقع  
 نہ تھی اس لئے انہوں نے صلح ہی کو ترجیح دی۔

حضرت حسن کی دست برداری کے بعد ہر قسم کا اقتدار امیر معاویہ کے  
 ہاتھ میں آ گیا۔ اور ایک لمبے عرصے کی خوزری کے بعد وہ مملکت اسلامیہ  
 پر بلا شرکت غیر سے قابض ہو گئے۔

ہمیں اس جگہ امیر معاویہ کے موقف اور ان کے اعمال و افعال پر  
 تنقید کرنی مقصود نہیں ہے۔ ان امور کے متعلق ہم اپنی ایک اور کتاب  
 "معاویہ بن ابی سفیان" میں تفصیل سے بحث کر چکے ہیں تاہم یہ کہنے سے  
 باز نہیں رہ سکتے کہ انہوں نے امیر المؤمنین علی ابن ابی طالب کے خلاف  
 بغاوت کر کے توسیع مملکت اور اقتدار کی خاطر مملکت کے خزانہ کو بیدوی  
 سے خرچ کر کے اور خلافت راشدہ کو ختم کر کے شخصی حکومت اور موروثی  
 بادشاہت کا نظام قائم کر کے اسلام کو ناقابل تلافی نقصان پہنچایا۔  
 اپنی زندگی میں یزید کے لئے بیعت لے لینا اور وہ بھی اس حالت  
 میں کہ انھیں اس کے غیر اسلامی افعال و اعمال کا اچھی طرح علم تھا۔ ان



ان عظیم مصائب میں سے ہے جو امیر معاویہ کے ہاتھوں اسلام کو  
 برداشت کرنے پڑے۔ اہل اقتدار اللہ تعالیٰ کے ہاتھ میں ہے اور وہ  
 اپنے بندوں میں سے جسے چاہتا ہے اس کا کچھ حصہ عطا فرماتا ہے۔ اس  
 سلطنت کا حشر جو امیر معاویہ نے اپنے بیٹے کو دی سب کے سامنے ہے  
 معاویہ کا خیال تھا کہ اگھوں نے اپنے سب مخالفوں کو ختم کر کے یزید کے  
 لئے ہر قسم کی راہ ہموار کر دی ہے۔ اور ان کے بعد اسے کسی قسم کی پریشانی  
 کا سامنا کرنا پڑے گا۔ لیکن اللہ تعالیٰ کچھ اور ہی تدبیر کر رہا تھا۔ امیر معاویہ  
 کی آنکھ بند ہوئے زیادہ عرصہ نہ گزرا تھا کہ ان کی چھوڑی ہوئی سلطنت کا  
 شیرازہ منتشر ہونے لگا، اور چند ہی دنوں میں ان کی اولاد حکومت بادشاہت  
 سے محروم ہو گئی۔

یزید بن معاویہ ایک دن نیند سے بیدار  
 ہوا تو وہ مسلمانوں کا بادشاہ بن چکا تھا لیکن  
 مسلمانوں نے اس کی بادشاہت کو اچھی نظروں سے نہ دیکھا۔ انھیں معلوم  
 تھا کہ بلاو اسلام میں ایسے لوگ کثرت سے موجود ہیں جنہوں نے اسلام کی  
 خاطر عظیم قربانیاں دی ہیں۔ اور جو حسب و نسب، عزت و شرف اور وجاہت  
 کے لحاظ سے یزید سے کہیں بڑھ کر تھے حکومت کے اہل تھے تو وہ نہ کہ یزید۔  
 امیر معاویہ ہی کے عہد سے لوگ یزید سے نفرت کرتے تھے اور ان کا خیال

تھا کہ امیر معاویہ کبھی ایسے شخص کو امت کے سر پرسلطنت نہ کریں گے جس کی بد اعمالیوں، عیش و طرب اور ہولناکیوں کی داستانیں زبان زد خلائق تھیں۔ لیکن امیر معاویہ نے تمام باتوں کو نظر انداز کر کے یزید کو اپنا ولی عہد مقرر کر دیا اور اس طرح اسلامی جمہوریت کو شخصی حکومت میں تبدیل کر کے ایک ایسے فلتے کا دروازہ کھول دیا جس کے بد نتائج آج تک امتِ محمدیہ کو بھگتتے پڑ رہے ہیں۔

یزید کی حکومت صرف چند برس قائم رہی۔ لیکن اس مختصر دور ان حکومت میں اس نے پے در پے ایسے کام کئے جن کے باعث مسلمانوں میں ان کے خلاف بے حد نفرت پیدا ہو گئی۔ مدینہ منورہ اور مکہ معظمہ کا محاصرہ اور امام حسین کی شہادت۔ یہ وہ حادثات تھے جن کے باعث تمام مملکت میں شدید بے چینی پھیل گئی۔ اور حقیقت تو یہ ہے کہ ان میں سے کسی ایک فعل کا ارتکاب بھی تمام مملکت میں بے چینی اور اضطراب کا موجب اور سربراہ مملکت کے زوال کا باعث بن سکتا تھا۔

بعض مستشرقین نے یزید کے علم، ادب، علم، سیاست اور لیاقت کے بارے میں بہت کچھ لکھا ہے اور لوگوں کو یہ تاثر دینے کی کوشش کی ہے کہ وہ حکومت کا ہر طرح اہل تھا۔ مشہور مؤرخ لانس حمایت یزید میں سب سے بڑھا ہوا ہے

اس نے یزید کے عہد حکومت اور اخلاق و عادات کے متعلق باقاعدہ ایک کتاب تحریر کی ہے۔ جو درحقیقت بے سرو پا روایات کا ایک مجموعہ ہے اور جس میں ہر ممکن طریقے سے اسے نیک خصال ثابت کرنے کی کوشش کی گئی ہے۔

بعض مستشرقین کہتے ہیں کہ یزید کو اپنے سے پہلے لوگوں کے گناہوں اور افعال کی سزا بھگتنی پڑی۔ امیر معاویہ اور امویوں نے جو جو زیادتیاں کی تھیں ان کے باعث لوگوں میں جو سن و خروش پیدا ہو گیا تھا۔ لیکن معاویہ کی طاقت و قوت کے باعث اس کا اظہار ان کے عہد میں نہ ہو سکا۔ جب یزید کا دور آیا تو وہ محض عنیظ و غضب چھوٹا پھوٹا کر باہر نکلنے لگا۔ اس نے جلد ہی تند و تیز سیلاب کی صورت اختیار کر لی جو ہر چیز کو جو اس کی راہ میں آئی خس و خاشاک کی طرح بہا کر لے گیا۔ اس صورت میں دراصل اس کو اپنے پیش رووں کی غلطیوں کا کفارہ دینا پڑا۔

ہیں اس رائے پر متبرہ کرنے کی ضرورت نہیں۔ کیونکہ ہمارے کتاب یزید کے حالات اور اس کے عہد کی تاریخ کے متعلق نہیں ہے۔ اس کے متعلق ہم ایک علیحدہ کتاب یزید بن معاویہؓ تالیف کر چکے ہیں لیکن اتنا ضرور کہیں گے کہ یزید کے متعلق مستشرقین کی مدح سرائی مبالغہ سے بھرپور

اور حقیقت واقعہ سے بہت دور ہے۔ یزید کے حکومت سنبھالتے ہی  
 لوگوں پر یہ امر واضح ہونا شروع ہو گیا کہ اس میں ایسی سوجھ بوجھ نام کو نہ بھتی۔  
 احتیاط کا مادہ اس میں بالکل نہ تھا۔ البتہ طبیعت میں تیزی اور تندی بلا کی  
 تھی۔ یہی وجہ تھی کہ اس نے مختلف علاقوں میں نئے نئے عامل مقرر کرتے وقت  
 غور و فکر اور احتیاط سے کام نہ لیا۔ اور نہ صرف بدترین عمال وہاں بھیجے  
 بلکہ انھیں وہاں کے باشندوں پر ظلم و ستم کرنے کی بھی کھلی چھٹی دے دی۔  
 اگر اس میں زمی کا مادہ ہوتا اور وہ اپنے عمال کو بھی ان لوگوں سے زمی  
 اور محبت کا سلوک کرنے کا سختی سے حکم دیتا جو اس کی حکومت سے برگشتہ  
 اور ناراض تھے تو عبید اللہ بن زیاد جیسے عمال کی یہ مجال نہ بھتی کہ وہ اس کے  
 حکم سے سر تابی کر سکتے۔ اس وقت تک مشورین زیادہ نہ بڑھی تھی۔ اور لوگوں  
 کا عینقا و غضب نقطہ عروج کو نہ پہنچا تھا۔ اگر یزید ابتدا ہی سے عقل مندی  
 سے کام لیتا اور زمی و محبت سے لوگوں کے دلوں کو موہ لینے کی کوشش  
 کرتا تو اس کے خلاف بغاوت خطرناک رخ اختیار نہ کرتی۔ لیکن اس نے  
 برسر اقتدار آتے ہی تلوار کو نیام سے نکال لیا۔ اور اپنے عمال اور  
 سپہ سالاروں کو کھلی چھٹی دے دی۔ کہ لوگوں سے جیسا سلوک چاہیں  
 یہ پہلی ہولناک غلطی تھی جو یزید سے سرزد ہوئی۔ اور ایسی بدترین سیاست  
 بھتی جس نے اسلامی سلطنت کی نشوونما کو ابتدا ہی میں سخت نقصان

پہنچایا۔

یزید کی پیدائش ۲۵ھ یا ۲۶ھ میں بہ زمانہ حضرت  
بیعت عثمان بن عفان ہوئی تھی۔ جس روز امیر معاویہ کی وفات  
ہوئی اسی دن اس کی بیعت لی گئی۔ حکومت حاصل ہوتے ہی اس نے  
ان لوگوں سے بزور بیعت لینے کی تدابیر اختیار کرنی شروع کیں جنہوں  
نے اس کے والد کے عہد میں اس کی ولی عہدی کی بیعت لینے سے انکار  
کر دیا تھا۔ اسی جذبے کے تحت اس نے اپنے مدینہ کے عامل ولید بن  
عقبہ کو لکھا:

• ابا بعد معاویہ اللہ کے نیک بندوں میں سے تھے۔ اللہ تعالیٰ  
نے انہیں عزت اور حکومت عطا فرمائی۔ قضا و قدر سے وہ وفات  
پا گئے ہیں۔ اللہ تعالیٰ ان پر رحم فرمائے۔ انہوں نے بڑی اچھی زندگی  
گزاری اور نیکی اور تقویٰ کی حالت میں وفات پائی۔“  
خط کے آخر میں لکھا:

• تم حسین، عبداللہ بن عمر اور عبداللہ بن زبیر کو بلا کر ان سے بیعت  
کا مطالبہ کرو۔ اور اس مدت تک انہیں نہ چھوڑو جب تک وہ بیعت  
نہ کر لیں۔“

جب ولید کو امیر معاویہ کی وفات کی خبر ملی تو اس نے مروان بن الحکم

کو جو اس سے قبل مدینہ کا حاکم رہ چکا تھا، مشورہ کے لئے بلایا۔ مروان نے  
یہ صلاح دی کہ وہ اسی وقت ان لوگوں کو بلا کر ان سے بیعت لے۔  
اور ساتھ ہی یہ بھی کہا:

”ابن عمر تنہائی پسند انسان ہیں۔ ان سے لڑائی بھگڑنے کا کوئی  
خطرہ نہیں، اس لئے اگر ان کے بارے میں توقع بھی کیا جائے تو کوئی  
ہرج نہیں۔ لیکن حسین اور عبداللہ بن زبیر کو اسی وقت بلا کر بیعت پر  
مجبور کرنا چاہئے۔ بیعت کر لیں تو بیہادر نہ ان کی گردنیں اڑا دو۔“  
چنانچہ ولید نے عبداللہ بن عمرو بن عثمان کو جو اس وقت بچہ ہی تھا  
حضرت حسین اور عبداللہ بن زبیر کو بلانے کے لئے بھیجا۔ وہ دونوں  
اس وقت مسجد میں تھے۔ عبداللہ نے انھیں ولید کا پیام دیا۔ حضرت حسین  
کے ساتھ ان کے بہت سے ساتھی بھی اٹھ کھڑے ہوئے۔ وہ انھیں  
لے کر دار الامارہ روانہ ہوئے۔ اور قریب پہنچ کر ان سے کہا کہ تم لوگ  
دروازہ پر کھڑو میں ولید کے پاس جاتا ہوں۔ اگر میں تمہیں بلاؤں یا تم  
سنو کہ میری آواز بلند ہو گئی ہے تو تم دروازہ کھول کر اندر چلے آنا۔  
ورنہ باہر ہی کھڑے رہنا۔

چنانچہ وہ ولید کے پاس گئے۔ مروان بھی وہیں تھا۔ ولید نے انھیں  
معاویہ کی وفات کی خبر سنائی اور یزید کے خط کے مضمون کی اطلاع دی۔

حضرت حسین نے انا للہ وانا الیہ راجعون پڑھا اور کہا،  
 "اللہ تعالیٰ معاویہ پر رحم کرے۔ جہاں تک بیعت کا تعلق ہے تو  
 میرے جیسا شخص خفیہ بیعت نہیں کر سکتا، آپ دوسرے لوگوں کو بھی  
 بیعت کے لئے بلائیے اور میں بھی ان ہی کے ساتھ بیعت کی دعوت دیکھتے  
 یہ معاملہ ایک ہی جگہ طے ہوگا۔"

یہ کہہ کر حضرت حسین واپس تشریف لے گئے۔ ان کے جانے کے بعد  
 مردان نے ولید سے کہا:

"تم نے میری بات نہ مانی اور حسین کو نکل جانے دیا۔ خدا کی قسم اب  
 تم اس وقت تک ان پر قابو نہ پاسکو گے جب تک تمہارے اور ان  
 کے درمیان اچھی طرح خونریزی نہ ہو لے گی۔"

ولید نے کہا:

"تم پر افسوس! کیا تم مجھے حسین کے قتل کا مشورہ دیتے ہو۔ خدا  
 کی قسم جس شخص کو قیامت کے دن اللہ کے حضور حسین کے خون کا حساب  
 دینا ہوگا وہ یقیناً دوزخ میں جائے گا۔"

حضرت حسین ولید کے پاس سے اٹھ کر اپنے گھر آئے اور رات میں  
 گزاری۔ ولید نے ابن زبیر کو بیعت کے لئے لکھا لیکن وہ رات ہی کو مدینہ  
 سے مکہ روانہ ہو گئے۔ صبح کو ولید نے اپنے آدمی ان کے تعاقب میں

روانہ کئے لیکن وہ انھیں پانہ سکے اور ناکام واپس آگئے۔ اگلی رات کو حضرت حسین بھی اپنے بلیٹوں، بھائیوں، بھتیجیوں اور تمام خاندان والوں کو لے کر مکہ روانہ ہو گئے۔ صرف محمد بن الحنفیہ مدینہ میں باقی رہ گئے۔ جب ولید کو ان لوگوں کی روانگی کا حال معلوم ہوا تو اس نے حضرت عبداللہ بن عمر کو بلا کر بیعت کا مطالبہ کیا۔ انھوں نے بلا چون و چرا بیعت کر لی۔ اسی طرح حضرت ابن عباس نے بھی بیعت کر لی۔

حضرت حسین ۳ شعبان کو جمعہ کے دن مکہ پہنچے۔ اور شعب علی میں مقیم ہوئے۔ جب اہل مکہ کو ان کی آمد کا علم ہوا تو انھوں نے جوق در جوق ان کے پاس آنا شروع کیا۔



## خطوط کا تبادلہ

حضرت حسین اور معاویہ مددگاروں کے تعلقات بہت مضبوط تھے۔ اہل عراق انھیں بے درپے خطوط بھیجتے رہتے تھے جن میں انھیں امیر معاویہ کے خلاف بغاوت کرنے اور عراق آنے کی دعوت دی جاتی تھی۔ اور یہ وعدہ کیا جاتا تھا کہ عراق پہنچنے پر وہ ان کی دل و جان سے مدد کریں گے۔ ان خطوط کا سلسلہ ان کے بڑے بھائی حضرت حسن کی زندگی ہی سے جاری تھا اور ان کی وفات کے بعد بھی جاری رہا حضرت حسین ایک ہی جواب دیتے تھے۔ کہ ابھی انتظار کرو کیونکہ امیر معاویہ نے یہ وعدہ کیا ہے کہ وہ حالات میں مزید ابتری پیدا ہونے نہیں دیں گے

ایسی صورت میں وعدہ شکنی مناسب نہیں۔ امیر معاویہ کے عمال یہ تہمت  
 خبریں دمشق بھیجتے رہتے تھے۔ اور انھیں لکھتے تھے کہ حسین بغاوت پر  
 آمادہ ہیں اس لئے ان کا مقررہ وظیفہ بند کر دیا جائے۔ لیکن امیر معاویہ  
 انھیں یہ جواب دیتے تھے کہ وہ حسین سے ہرگز کوئی تعرض نہ کریں۔ اور  
 انھیں ان کے حال پر چھوڑ دیں۔ ساتھ ہی وہ پابندی سے انھیں ان کا  
 گراں قدر وظیفہ جس کی مقدار کسی درہم سالانہ تھی پابندی سے بھیجتے رہتے  
 تھے۔

لیکن امیر معاویہ کے ایک عامل ولید بن عتبہ نے حضرت حسین اور ان  
 کے حامیوں کے باہمی تعلقات کو منقطع کرنا چاہا تھا۔ یہ سبھی معلوم نہیں کہ  
 ایسا اس نے اپنی مرضی سے کیا تھا یا امیر معاویہ کے حکم سے۔ ولید مذکور  
 بہت رحم دل اور نیک طبیعت تھا۔ ابن عباس ذکر کرتے ہیں کہ جب وہ  
 مدینہ کا حاکم بنا تو اس نے تمام قیدیوں کو چھوڑ دیا تھا اور جتنے قرضدار مدینہ  
 میں تھے ان کے قرضے ادا کر دئے تھے۔ ولید کی اس صفت کو دیکھتے ہوئے  
 ہمیں یہ خیال ہوتا ہے کہ اس نے حضرت حسین اور ان کے حامیوں کی حفظ و  
 کتابت اس لئے بند کرادی تھی کہ امیر معاویہ کو حضرت حسین کے خلاف کارروائی

کرنے کا کوئی موقع نہ مل سکے۔

حضرت حسین کے سب سے بڑے حمایتی اور بغاوت کے سب سے زیادہ شائق کوفہ کے لوگ تھے۔ جب انھیں امیر معاویہ کی وفات، حضرت امام حسین کا بیعت سے انکار اور ان کے مکہ آنے کا پتہ چلا تو وہ سلیمان بن صرد الخزاعی کے مکان پر جمع ہوئے۔ سلیمان نے ایک پرجوش تقریر کی جس میں اس نے کہا:

”حسین مدینہ سے نکل کر مکہ آگئے ہیں۔ تم ان کے اور ان کے والد کے حامی و مددگار ہو۔ اگر تمہیں یہ یقین ہے کہ تم ان کی پوری مدد کر سکو گے تو تم انھیں خط لکھو لیکن اگر کمزوری اور ناکامی کا ڈر ہے تو پھر انھیں یزید کے خلاف کھڑا کر کے ان کے لئے مصائب کا دروازہ نہ کھولو۔“

سب حاضرین نے ایک زبان ہو کر جواب دیا:

”ہمیں ہم ان کے دشمن سے لڑیں گے اور ان پر اپنی جانیں قربان کر دیں گے۔“

اہل کوفہ کے خطوط  
چنانچہ سلیمان بن صرد الخزاعی، سہیب بن  
نخبہ، رفاعہ بن شداد اور حبیب بن مظاہر  
نے حضرت امام حسین کو خطوط لکھے، جن میں لکھا کہ ہم آپ کی بیعت

کرتے ہیں اور آپ کو دعوت دیتے ہیں کہ آپ کو فہ تشریف لائیں اور  
 یزید کے عامل کو بیان سے نکال کر اپنی حکومت قائم کریں۔ دوسرے  
 آدمیوں نے بھی کثرت سے اسی قسم کے خطوط تحریر کئے۔ جب حضرت حسین  
 کو خطوط ملے تو انہوں نے اپنے حامیوں کو جواب دیا کہ میں مسلم بن عقیل  
 کو دریافت حال کے لئے کوفہ بھیج رہا ہوں۔ اگر انہوں نے دیکھا کہ  
 آپ لوگ ہر طرح میری مدد کے لئے تیار ہیں تو میں ضرور کوفہ آؤں گا۔

مسلم بن عقیل  
 مسلم بن عقیل بن ابی طالب کو فہ آ کر مختار بن ابی عبید  
 کے گھر ٹھہرے۔ امام حسین کے حامی کثرت سے

ان کے پاس آتے اور ان کی بیعت کرتے۔ چند ہی دنوں میں اٹھارہ ہزار  
 آدمیوں نے آ کر ان کی بیعت کی۔ کوفہ کے امیران دنوں لغمان بن بشر  
 تھے۔ جو بہت نرم دل انسان تھے۔ انہوں نے مسلم بن عقیل کے خلاف طاقت  
 استعمال کرنے سے گریز کیا۔ بنو امیہ کے بعض لوگوں کو ان کی نرمی بہت  
 ناگوار گزری اور انہوں نے یزید کو ان حالات کی اطلاع دی۔ یزید نے  
 عبد اللہ بن زیاد کو جو اس زمانے میں بصرہ کا حاکم تھا۔ بتدیل کر کے کوفہ  
 کا عامل بنا دیا۔ اور اسے حکم دیا کہ کوفہ جا کر پہلا کام یہ کرے کہ مسلم بن عقیل  
 کو گرفتار کر لے۔ اس کے بعد اگر مناسب سمجھے تو انہیں قتل کر دے۔  
 اور چاہے تو کوفہ سے باہر نکال دے۔

حضرت حسین نے بصرہ کے بعض معززین کو بھی اپنی تائید کرنے کے لئے لکھا تھا۔ بعض نے تومر دکا وعدہ کر لیا، لیکن بعض لوگوں نے عبید اللہ کے ڈر سے وہ خط اس کے حوالے کر دیئے جنہیں پڑھ کر اس کا غصہ اور بھی بھر پک اٹھا۔

ابن زیاد نے یزید کا حکم پہنچنے پر کوفہ جانے کی تیاری کی لیکن روانگی سے پہلے اہل بصرہ کو یہ دھمکی دیتا گیا کہ اگر اہل بصرہ نے بغاوت اور فتنہ و فساد کا ارادہ کیا تو ان کی خیر نہ ہوگی۔ کوفہ پہنچتے ہی وہ سیدھا قصر الامارہ گیا اور اندر داخل ہو کر دروازہ بند کر لیا۔ اس کے بعد اس نے ایک شخص کو بلند آواز سے الصلوٰۃ جامعہ کہنے کا حکم دیا۔ اس زمانہ میں ہر نئے امیر کا یہ طریقہ تھا کہ جب اُسے امارت کا پروانہ ملتا تو وہ لوگوں کو جامع مسجد میں جمع ہونے کا حکم دیتا۔ سب سے پہلے اپنی تقرری کا پروانہ سناتا اس کے بعد ایک تقریر کرتا جس میں بتاتا کہ اہل شہر کے متعلق اس کی سیاست کیا ہوگی۔ اور وہ ان سے کس طرح برتاؤ کرے گا۔

ابن زیاد نے کوفہ آتے ہی پہلا کام یہی کیا۔  
**ابن زیاد کی سیاست** الصلوٰۃ جامعہ کے اعلان کے بعد جب لوگ جامع مسجد میں جمع ہو گئے تو ابن زیاد محل سے نکلا اور مسجد کے منبر پر کھڑے ہو کر یہ تقریر کی:

”امیر المومنین نے مجھے تمہارے شہر اور علاقے کا حاکم بنایا ہے اور مظلوم سے انصاف کرنے، عزیزب اور حاجت مند کی مدد کرنے اور اطاعت گزاروں کے ساتھ احسان کرنے کا حکم دیا ہے۔ میں ان کے حکم کو ہر حال میں پورا کروں گا۔ احسان کرنے میں تم مجھے اپنے بابوں کی مانند پاؤ گے۔ لیکن جو شخص میرے احکام سے سرتابی کرے گا اور مجھ سے کئے ہوئے وعدہ کی خلاف ورزی کرے گا میں اسے تلوار اور کوڑے کا مزا چکھاؤں گا۔“

اس کے بعد اس نے شہر کے تمام ممبرداروں کو جمع کیا اور انہیں حکم دیا کہ ان کے محلے کا جو جو شخص دربار خلافت سے باغی ہے اس کا نام اس کے حضور پیش کریں۔ اگر بعد میں یہ ثابت ہو گیا کہ ممبر دار نے کسی باغی کا نام جان بوجھ کر چھپایا ہے تو اسے فوراً قتل کر دیا جائے گا۔

جب مسلم نے یہ تمام ماجرا سنا تو انہوں نے کوفہ کے ایک معزز شخص ہانی بن عروۃ المرادی کے گھر میں پناہ لی اور ان کے حامیوں اور مددگاروں نے وہاں ان کے پاس آنا جانا شروع کیا۔ اس سے پہلے مسلم حضرت امام حسین کو یہ اطلاع بھیج چکے تھے کہ کوفہ کے اٹھارہ ہزار آدمی میرے ہاتھ پر آپ کے لئے بیعت کر چکے ہیں اس لئے آپ کو فوراً

یہاں آجانا چاہئے۔

ابن زیاد نے اپنے ایک آدمی کو مسلم بن  
 عقیل کی جاسوسی پر مقرر کیا۔ چنانچہ وہ مسلم  
 کے پاس آیا اور یہ ظاہر کیا کہ وہ امام حسین کے بہت بڑے حامیوں میں  
 سے ہے مسلم کو بھی اس پر کامل اعتماد ہو گیا۔ اس طرح وہ ان کی اور  
 ان کے حامیوں کی تمام خبریں ابن زیاد کو پہنچانے لگا۔  
 بالآخر ابن زیاد نے ہانی بن عروہ کو بلایا اور کہا:

”ہانی! یہ کیا بات ہے؟ تمہارا گھرا میرا المؤمنین کے خلاف  
 سازشوں کا اڈہ بنا ہوا ہے تم نے مسلم بن عقیل کو پناہ دی ہوئی ہے  
 اور تم ان کے لئے ہتھیار اور فوج جمع کر رہے ہو۔ تمہیں یہ خیال کیسے  
 پیدا ہو گیا کہ تمہاری یہ باغیانہ کارروائیاں مجھ سے چھپی رہیں گی؟“  
 ہانی نے جواب دیا: میں نے امیر المؤمنین کے خلاف کوئی باغیانہ  
 کارروائی نہیں کی اور نہ مسلم میرے گھر میں ہیں۔  
 ابن زیاد نے کہا: ”تم یہ کیسے کہتے ہو؟ مسلم بن عقیل یقیناً تمہارے  
 گھر میں موجود ہیں۔“

ہانی نے اس پر بھی انکار کیا۔ آخر جب گفتگو بہت طویل ہو گئی اور  
 ہانی برابر انکار کرتا گیا تو ابن زیاد نے اس جاسوس کو بلایا جو مسلم اور ان

کے ساتھیوں کی خبریں لاکر اسے دیا کرتا تھا۔ جب ہانی نے اسے دیکھا تو معلوم ہو گیا کہ ابن زیاد نے اس شخص کو مسلم کی نگرانی اور جاسوسی پر متعین کیا ہوا تھا۔ یہ دیکھ کر وہ ستلے میں آ گیا۔ سنبھلا اور بولا:

”آپ میری بات سنیں اور اس کا یقین کریں۔ خدا کی قسم مسلم کو میں نے اپنے گھر میں نہیں بلایا وہ خود میرے پاس آئے اور میرے گھر پر قیام کرنے کی خواہش ظاہر کی۔ میں ان کے احترام کی وجہ سے ان کی خواہش رد نہ کر سکا“ ابن زیاد نے کہا: ”اگر یہ بات سچ ہے تو انھیں میرے سامنے لا کر حاضر کرو۔“

ہانی نے جواب دیا:

”میں یہ کام ہرگز نہ کروں گا۔ کہ اپنے مہمان کو قتل کرنے کے لئے تمھارے حوالے کر دوں۔ خدا کی قسم اگر وہ میرے ان قدموں کے نیچے بھی ہوتے تو میں ان کی حفاظت کی خاطر اپنے پاؤں زمین سے نہ اٹھاتا۔“ ابن زیاد نے یہ سن کر ہانی کو اپنے قریب آنے کو کہا جب وہ قریب آیا تو اس نے ایک چھڑی لے کر ان کے چہرے پر مارنی شروع کی جس سے ان کی ناک ٹوٹ گئی۔ رخساروں کا گوشت پھٹ گیا اور خون گرگراس کے کپڑوں کو تر کرنے لگا۔

کچھ دیر تک تو ہانی نے صبر کیا۔ پھر قریب کھڑے ہوئے سپاہی سے



تکوار پھیننے اور ابن زیاد پر حملہ کرنے کی کوشش کی۔

یہ دیکھ کر ابن زیاد نے کہا:

”اب اللہ نے میرا خون مجھ پر حلال کر دیا“

یہ کہہ کر سپاہیوں کو حکم دیا کہ وہ ہانی کی مشکیں کس لیں اور اسے محل کے

ایک گوشے میں قید کر دیں۔

# مسلم بن عقیل کی شہادت

دھوکا ہانی کے قید کئے جانے کے بعد مسلم بن عقیل اور ان کے ساتھیوں نے یہ محسوس کیا کہ اب دشمن پر قابو پانے کے لئے اس کے خلاف اٹھنا ضروری ہے۔ چنانچہ مسلم نے چار ہزار آدمیوں کے ساتھ عبید اللہ بن زیاد کے محل کا محاصرہ کر لیا۔ اس وقت عبید اللہ کے پاس محل میں صرف تیس سپاہی اور بیس اہل کوفہ تھے۔ اس نے سوچا کہ اگر اس نے مقابلے کا ارادہ کیا تو چار ہزار آدمیوں کے مقابلے میں وہ کامیاب نہ ہو سکے گا۔ اس لئے حیلہ جوئی اور دھوکا دہی سے کام چلاتا چاہے۔ چنانچہ اس نے اپنے بعض مددگاروں کو بلایا اور ان سے کہا کہ وہ محل سے باہر نکل کر ان لوگوں سے مل جائیں اور یہ کہہ کر انھیں حاکم کوفہ کی اطاعت کی تکفین کریں

کہ امیر المؤمنین کی فوجیں شام سے روانہ ہو چکی ہیں، جو شخص ان کے مقابلے  
 پر اٹھے گا وہ عنقریب عبرت ناک سزا کا منہ دیکھے گا لیکن جو شخص اطاعت  
 اور فرماں برداری اختیار کرے گا وہ انعام و اکرام کا مستحق ٹھہرے گا۔  
 اس تدبیر کا خاطر خواہ اثر ہوا لوگ مسلم کا ساتھ چھوڑ کر جانے لگے جب  
 رات کا اندھیرا چھا گیا تو ان کے گرد ان کا ایک بھی ساتھی و مددگار موجود نہ  
 تھا۔ یہ دیکھ کر انھیں آنے والی آفت کا اندازہ ہو گیا۔ وہ کوفہ کی گلیوں میں  
 پھر رہے تھے مگر انھیں پناہ کی کوئی جگہ نظر نہ آتی تھی۔ آخر وہ ایک بوڑھیا  
 کے مکان پر پہنچے اور اس سے پناہ کی درخواست کی۔ عورت نے ان کی  
 درخواست قبول کرتے ہوئے انھیں گھر میں چھپا لیا۔ لیکن اس کے بیٹے  
 کو معلوم ہو گیا، اس نے اس کا تذکرہ اپنے ایک ہم عمر سے کر دیا۔ اس  
 نے اپنے باپ محمد بن الاشعث کو جو اس وقت ابن زیاد کے دربار میں  
 تھا یہ ماجرا کہہ سنایا۔ ابن اشعث نے ابن زیاد سے کہا کہ مسلم فلاں گھر  
 میں موجود ہیں۔ ابن زیاد نے کہا انھیں اسی وقت لا کر میری مجلس میں حاضر  
 کرو۔ ابن اشعث ستر آدمیوں کو ہمراہ لے کر مسلم کو گرفتار کرنے کے لئے  
 چلا۔ جب مسلم نے گھوڑوں کے پاؤں کی آواز سنی تو وہ تلوار لے کر نکل آئے  
 اور لڑنے پر آمادہ ہو گئے۔ لوگوں نے ان پر پتھر برسائے اور گھر میں آگ بھینکنی  
 شروع کر دی، یہ دیکھ کر وہ گلی میں نکل آئے اور مقابلہ شروع کر دیا لیکن ایک

ستر کا مقابلہ۔ جب زخموں سے چور ہو گئے۔ تو ابن اشعث نے کہا:  
 "اے میرے بیٹے تم اپنی جان کے دشمن نہ بنو، میں تمہاری حفاظت کا ذمہ  
 لیتا ہوں۔"

مسلم نے کہا: "اگر تم میری حفاظت کا ذمہ نہ لیتے تو میں کبھی اپنا لاکھ  
 تمہارے لاکھ میں نہ دیتا۔"

جب لڑائی بند ہو گئی تو لوگ ایک خچر لائے اور مسلم کو اس پر سوار کرایا۔  
 اور ان کی تلوار ان سے چھین لی۔ یہ دیکھ کر مسلم کو اپنی زندگی سے مایوسی  
 ہو گئی۔ اور ان کی آنکھوں میں آنسو بھر آئے۔

جب لوگوں نے انھیں روتے دیکھا تو کہا کہ آپ جس کام کے لئے یہاں آئے  
 تھے اگر کوئی دوسرا شخص اسی کام کے لئے یہاں آتا اور اس کے ساتھ بھی یہی  
 ماجرا پیش آتا جو آپ کے ساتھ آیا ہے تو وہ کبھی نہ روتا۔ مسلم نے کہا: میں  
 اپنی جان کے لئے نہیں رو رہا بلکہ اپنے ان اہل و عیال پر رو رہا ہوں جو  
 عنقریب یہاں آنے والے ہیں۔ میں حسین اور آل حسین پر رو رہا ہوں۔  
 اس کے بعد انھوں نے ابن اشعث سے التجا کی کہ وہ حضرت امام حسین  
 کو ان تمام حالات کی اطلاع دے دے اور انھیں مکہ واپس جانے کی  
 ہدایت کر دے۔ ابن اشعث نے وعدہ کر لیا کہ وہ ان کی یہ خواہش پوری  
 کر دے گا۔ اور واقعی اپنے ایک آدمی کو بھیج کر ان تمام حالات کی اطلاع

حضرت امام حسین کو کر بھی دی۔

جب لوگ مسلم کو گرفتار کر کے ابن زیاد کے پاس لائے تو پیاس سے ان کی بڑی حالت ہو رہی تھی۔ انہوں نے پانی مانگا مگر ظالموں نے صاف انکار کر دیا۔ جب انہیں ابن زیاد کے سامنے پیش کیا گیا تو اس نے پوچھا:

”اے ابن عقیل! تم ہی تھے جو لوگوں کو بھڑکانے اور ان میں تفرقہ ڈالنے کے لئے یہاں آئے تھے؟“ مسلم نے جواب دیا:

”ہرگز نہیں۔ میں لوگوں میں تفرقہ ڈالنے کے لئے یہاں نہیں آیا بلکہ اس مشرک کے لوگوں کا خیال تھا کہ میرے باپ نے ان کے بہترین اور معزز آدمیوں کو قتل کر دیا اور خون بہایا۔ اس نے مقصد کسریٰ جیسے کام کئے۔ اب ہم یہاں اس لئے آئے تھے تاکہ عدل و انصاف قائم کریں اور لوگوں کو کتاب اللہ اور سنت نبوی کے احکام کی دعوت دیں۔“

ابن زیاد نے کہا:

”اے فاسق! کہاں تم اور کہاں یہ کام۔ اللہ تعالیٰ مجھے قتل کرے اگر میں نے تمہیں اس طرح قتل نہ کیا کہ آج تک اسلام میں کسی کو قتل نہ کیا گیا ہوگا۔“

مسلم نے جواب دیا:

”یقیناً اسلام میں بدعتیں پیدا کرنے کے تم ہی سب سے زیادہ سزاوار ہو۔ تم خبیث سیرت اور کمینگی کا کوئی دقیقہ فروگناشت نہ رکھو“  
یہ سن کر زیاد مسلم حسین۔ علی اور عقیل و عنبرہ کو گالیاں دینے لگا  
لیکن مسلم خاموش کھڑے رہے اور کوئی جواب نہ دیا۔ اس کے بعد ابن  
زیاد نے کہا:

”اسے محل کی چھت پر لے جاؤ۔ اور سب لوگوں کے سامنے اس  
کی گردن اڑادو“

چنانچہ سپاہی اہل محل کی چھت پر لے گئے۔ مسلم نے اپنے قتل کا  
حکم سن کر تکبیر و درود پڑھنا شروع کیا اور یہ دعا مانگی:  
”اے اللہ ہمارے اور اس قوم کے درمیان فیصلہ فرما جس نے  
ہم سے جھوٹ بولا اور ہمیں دھوکا دیا“

ابھی یہ الفاظ ان کی زبان پر ہی تھے کہ سپاہیوں نے تلوار سے  
ان کی گردن اڑادی اور ان کی نعش محل سے لڑھکے ہوئے نیچے آ  
پڑی۔ مسلم کو قتل کرنے کے بعد ابن زیاد نے ہانی بن عروہ کو بھی قتل کرنے  
کا حکم دے دیا، حالانکہ اس سے پہلے وہ ان کی جان بخشی کر چکا تھا۔

امام حسینؑ کی کوفہ کورائیگی  
حضرت امام حسینؑ مکہ میں ۳ شعبان  
۶۱ھ کو داخل ہوئے تھے شعبان

رمضانِ شوال اور ذی قعدہ کے مہینے اہنوں نے وہیں گزارے۔  
 ۲۔ ذی الحجہ کو وہاں سے روانہ ہوئے۔ یہ وہی دن تھا جب مسلم  
 بن عقیل نے کوفہ میں خروج کیا تھا۔ مکہ کے قیام کی مدت میں ان کے  
 گرد اہل حجاز کثرت سے جمع ہو گئے۔ بصرہ کے کچھ لوگ بھی آ کر ان کے  
 لشکر میں شریک ہو گئے۔ ان کے اہل خاندان اور موالی ان کے علاوہ  
 تھے۔ عراق کو روانگی سے قبل حضرت حسین نے بیت اللہ کا طواف کیا اور  
 صفا اور مروہ کے درمیان سعی کی۔ اس وقت تک انہیں مسلم بن عقیل  
 کی شہادت کی خبر نہ ملی تھی۔

جب حضرت حسین نے عراق جانے کا ارادہ کیا تو حضرت ابن عباس  
 نے سخت مخالفت کی، کیونکہ انہیں یقین تھا کہ اہل کوفہ یزید کی فوجوں  
 کی تاب نہ لا کر آپ کا ساتھ چھوڑ دیں گے۔ جب حضرت حسین کسی طرح  
 نہ مانے تو اہنوں نے کہا: اگر آپ خروج کرنا ہی چاہتے ہیں تو عراق  
 جانے کی بجائے مین جائیں۔ وہاں مضبوط قلعے ہیں اور آپ کے والد  
 کے مددگار بھی وہاں کثرت سے ہیں۔

لیکن حضرت حسین نے عراق ہی جانے پر اصرار کیا اور حضرت ابن  
 عباس کے جواب میں کہا:

اے میرے بھائی! میں جانتا ہوں کہ آپ صالح مشفق ہیں، لیکن

میں نے عراق جانے کا مصمم ارادہ کر لیا ہے اور اس ارادے کو کسی طرح فتح نہیں کر سکتا۔“

عبداللہ بن جعفر بن ابوطالب نے بھی انھیں بہت کچھ سمجھایا اور عراق نہ جانے کا مشورہ دیا، لیکن جب حضرت حسینؑ کسی طرح نہ مانے تو انھوں نے اپنے دونوں لڑکوں عون اور محمدؑ کو ان کے ساتھ کر دیا۔ حضرت امام حسینؑ اپنی جماعت کو لے کر کوفہ روانہ ہوئے۔ جب ”زرود“ پہنچے تو انھوں نے راستے کے ایک طرف ایک نصب شدہ خیمہ دیکھا۔ پوچھا کہ یہ کس کا خیمہ ہے تو معلوم ہوا زبیر بن العقیل کا ہے۔ حضرت حسینؑ نے اسے بلایا۔ آپس میں کچھ باتیں ہوئیں، بات چیت کے بعد جب وہ اٹھا تو اس کا چہرہ خوشی سے دمک رہا تھا۔ اس نے اپنا خیمہ اکھاڑ کر حضرت حسینؑ کے خیمے کے قریب نصب کر دیا اور اپنے ساتھیوں سے کہا:

”تم میں سے جس کی خواہش ہو میرے ساتھ کوفہ چلے لیکن جو شخص وہاں جانے کے لئے تیار نہ ہو اسے اپنے گھر جانے کی اجازت ہے۔“

اس کے بعد اس نے اپنی بیوی کو طلاق دے دی اور کہا:

”تم اپنے میکے چلی جاؤ۔ کیونکہ میں نہیں چاہتا کہ میرے بعد تمہیں

کسی مصیبت کا سامنا ہو۔“



وہ آخر دم تک حضرت امام حسین کے ساتھ رہے اور شہادت حاصل کی۔

حضرت امام حسین کو حضرت مسلم بن عقیل کی شہادت کی خبر "ثعلبیین" میں بنو اسد کے دو اعرابوں سے ملی۔ وہ لوگ کوفہ سے آ رہے تھے جب حضرت حسین نے ان سے وہاں کے حالات پوچھے تو انھوں نے کہا:

"یا ابن رسول اللہ! لوگوں کے دل آپ کے ساتھ ہیں لیکن تلواریں آپ کے خلاف ہیں۔ اس لئے مناسب یہی ہے کہ آپ لوٹ جائیں۔" ساتھ ہی انھوں نے مسلم بن عقیل کی شہادت کی خبر دی۔ یہ وحشت انگیز خبر سن کر حضرت امام حسین کے بعض ساتھیوں نے کہا:

"ہم آپ کو اللہ کی قسم دلا کر کہتے ہیں کہ آپ واپس چلے۔ کیونکہ اب آپ کا کوفہ میں کوئی مددگار نہیں ہے۔ بلکہ ہمیں تو ڈر ہے کہ اگر آپ ہاں پہنچ گئے تو کہیں وہ آپ کے خلاف تلواریں سونت کر نہ نکل آئیں۔" لیکن بنو عقیل کو یہ بات کسی طرح منظور نہ تھی۔ انھوں نے کہا خدا کی قسم ہم اس وقت تک نہیں ہٹیں گے جب تک مسلم کا انتقام نہ لے لیں گے۔" حضرت حسین نے کہا: "ان لوگوں کے بعد زندگی کس کام کی ہے۔"

بعض لوگوں کو ابھی تک اہل کوفہ کی طرف سے خوش نہیں تھی انہوں نے حضرت حسین سے کہا:

”آپ کا معاملہ مسلم بن عقیل سے مختلف ہے۔ اگر آپ کوفہ جائیں گے تو وہاں کے لوگ کسی کے روکے نہ رک سکیں گے اور بھاگ بھاگ کر آپ کے جھنڈے تلے جمع ہو جائیں گے۔“

زبالہ کے مقام پر حضرت امام حسین کو محمد بن اشعث اور عمر بن سعید کے بھیجے ہوئے دو قاصد ملے۔ انہوں نے مسلم بن عقیل کا آخری پیغام پہنچایا۔ اور ان کی شہادت اور اہل کوفہ کی بے وفائی کے واقعات تفصیل سے سُنائے حضرت امام حسین کو یہ تمام حالات سن کر بہت صدمہ ہوا اور انہوں نے اپنے ساتھیوں سے کہا:

”ہمارے شیعوں نے ہمارا ساتھ چھوڑ دیا ہے تم میں سے جو آپس جانا چاہے وہ بخوشی واپس چلا جائے۔ ہماری طرف سے کوئی روک نہیں ہے۔“

یہ سن کر لوگ آپ کا ساتھ چھوڑ کر جانے لگے اور صرف وہی لوگ باقی رہ گئے جو آپ کے ساتھ مدینہ سے آئے تھے۔ حضرت حسین سمجھتے تھے کہ بیشتر لوگ محض اس وجہ سے ان کے لشکر میں شامل ہو گئے ہیں کہ انہیں اہل کوفہ کی امداد کا یقین ہے۔ اس لئے انہوں نے مناسب

مناسب سمجھا کہ تمام صورت حال لوگوں کے سامنے واضح کر دیں تاکہ صرف وہی لوگ ان کے ہمراہ چلیں جو سچے دل سے ان کے بہادر ہوں اور ان کی خاطر اپنی گردن کٹانا مہولی بات سمجھتے ہوں۔

زبالہ سے روانہ ہو کر حضرت امام حسین بطن عقبہ پہنچے۔ وہاں بنو عکرمہ کا ایک آدمی انھیں ملا اور بتایا کہ ابن زیاد نے قادیسیہ سے عذریہ تک ناکہ بندی کر دی ہے۔ اور جا بجا دستے متعین کر کے کوفہ کو جانے والا راستہ سد کر دیا ہے۔

ابن زیاد کی غرض کوفہ کا راستہ بند کرنے سے یہ تھی کہ امام حسین وہاں تک نہ پہنچ سکیں۔ اسی طرح اہل کوفہ تک بھی امام حسین اور ان کے لشکر کی سرگرمیوں کی اطلاع نہ پہنچ سکے۔ تاکہ ان میں دوبارہ حضرت حسین کی مدد کرنے کا جوش و خروش نہ پیدا ہو جائے۔ اس دوران میں اس کے لڑائی کی تیاریاں پورے زور شور سے شروع کر دیں اور لشکر اور ہتھیاروں کی فراہمی میں مشغول ہو گیا۔ دراصل اس کی غرض یہ تھی کہ اہل کوفہ اور دوسرے لوگوں کو خبر ہونے سے پہلے ہی امام حسین اور ان کے ساتھیوں کا خاتمہ کر دے۔ اس سے صاف ظاہر ہوتا ہے کہ ابن زیاد امام حسین کے خون کا پیاسا کھتا اور ہر قیمت پر انھیں شہید کرنا چاہتا تھا۔

## حضرت حسین میدان کربلا میں

ابن زیاد کے مقدمہ لحدیث سے طبعی طور پر حضرت حسین کو مکہ سے کوفہ تک  
 آنے کا راستہ اونچے نیچے ٹیلوں سے بھر لیا گیا تھا۔ اور ایک عظیم صحرا میں سے  
 گزرتا تھا جہاں نہ پانی تھا نہ سایہ۔ قیامت کی گرمی اس پر مستزاد تھی۔ عراق کی  
 سرحد پر پہنچ کر مقام شراف میں حضرت امام حسین نے ایک رات بسر کی صبح کو  
 وہاں سے چل کھڑے ہوئے۔ ابھی کچھ ہی فاصلہ طے کیا تھا کہ انھیں سامنے  
 سے ایک لشکر آتا ہوا دکھائی دیا۔ اسے دیکھ کر حضرت حسین نے پہاڑ کا رخ کیا  
 اور اس کے دامن میں ڈیرے ڈال دئے۔ یہ لشکر ابن زیاد کا مقدمہ لحدیث تھا  
 اور ایک ہزار سواروں پر مشتمل تھا۔ اس کا سردار عزم بن زید تھا۔ اس نے بھی

حضرت حسین کے لشکر کے سامنے پہنچ کر ڈیرے ڈال دئے جب نماز کا وقت آیا تو حضرت حسین نے ایک خطبہ دیا جس میں فرمایا:

”اے لوگو! میں تمہارے پاس بطور خود نہیں آیا بلکہ تمہارے خطوط میرے پاس پہنچے کہ ہمارا کوئی امام نہیں ہے آپ ہمارے ہاں آئیے شاید آپ کے ذریعے ہمیں اللہ ہدایت اور حق پر جمع کر دے اگر تمہیں میرا آنا پسند ہے تو میں واپس جاتا ہوں۔“

حرفے میں کر کہا: ”ہمیں ان خطوط کا جن کا آپ ذکر کرتے ہیں کچھ علم نہیں“ حضرت حسین نے دو پھیلے منگوائے جو اہل کوفہ کے خطوط سے بھرے پڑے تھے۔ آپ نے انہیں حرا اور اس کے ساتھیوں کے سامنے بکھیر دیا۔ اور فرمایا:

”انہیں پڑھ لو۔“

حرفے نے کہا:

”جو لوگ آپ کے سامنے ہیں ان میں سے کسی نے آپ کو کوئی خط نہیں لکھا۔ میں تو یہ حکم دیا گیا ہے کہ آپ کو اس وقت تک نہ چھوڑیں جب تک آپ کو کوفہ نہ پہنچا دیں۔“

حضرت حسین نے جواب دیا:

”یہ نہیں ہو سکتا۔ ہم مرجاؤں گے مگر تمہاری حرمت میں آنا گوارا نہیں کریں گے۔“ یہ کہہ کر آپ نے اپنے ساتھیوں کو سوار ہونے اور حجاز کی جانب رخ کا

حکم دیا لیکن حُر نے آپ کو ایسا کرنے سے روک دیا۔

اسی اثنار میں حُر کے پاس ابن زیاد کا خط آیا جس میں اسے حضرت حسین کے لشکر کی سخت نگرانی کرنے کا حکم دیا گیا تھا۔ اور یہ ہر اہل بیت بھی درج تھی کہ وہ کسی قلعے یا ندی نالہ کے پاس اترنے نہ پائیں۔ حضرت حسین نے اپنا سفر جاری رکھا۔ حُر بھی لشکر لے کر اس کے ساتھ ساتھ بھاگا۔ یہاں تک کہ ۱۱ محرم ۶۱ھ کو جمعرات کے روز آپ کو بلا پہنچے اور وہاں پڑا اور ڈال دیا۔

حضرت حسین کے کر بلا پہنچنے کے دوسرے روز عمر بن سعد **ابن زیاد کا لشکر** بن ابی وقاص کو فوج کے چار ہزار فوج لے کر وہاں پہنچ گیا سے ابن زیاد نے حضرت حسین سے جنگ کرنے کے لئے بھیجا تھا۔

عمر کے پہنچنے پر حضرت حسین اور اس کے درمیان کچھ مراسلت ہوئی جس میں حضرت حسین نے اپنی یہ پیش کش دہرائی کہ اگر فوج والوں کو میرا آنا پسند ہے تو میں مکہ واپس جاتا ہوں۔ عمر نے ابن زیاد کو اس کی اطلاع دی۔ ابن زیاد نے جواب میں لکھا کہ حسین کو زید کی بیعت کی دعوت دو۔ اگر وہ بیعت کر لیں تب ہم دیکھیں گے کہ ان کے ساتھ کیا سلوک کیا جائے۔ اور اگر بیعت کرنے سے انکار کر دیں تب ان سے جنگ کرو۔ ساتھ ہی اس بات کا بھی خیال رکھو کہ وہ اور ان کے ساتھی پانی کے پاس نہ پہنچنے پائیں۔ عمر نے ابن زیاد کے حکم کی تعمیل میں حضرت حسین کو دریائے فرات کا پانی لینے سے روکنا چاہا۔

لیکن وہ تمام ہتھیاروں کی مدد سے راستہ بنا کر دریا پر پہنچ گئے اور پانی لے کر واپس آگئے۔ رات کے وقت حضرت حسین اور عمر بن سعد ایک خیمہ میں جمع ہوئے۔ اور مصالحت کی بات چیت شروع ہوئی۔ حضرت حسین نے جو شرائط پیش کیں عمر بن سعد سے بہت متاثر ہوا۔ اور اس نے ابن زیاد کو ایک اور خط لکھا:

«اللہ تعالیٰ نے بغاوت کی آگ کو ٹھنڈا کر دیا اور باہمی اتفاق کی صورت پیدا کر دی ہے۔ حسین نے مجھ سے وعدہ کیا ہے کہ وہ تین باتوں میں سے ایک بات قبول کرے۔ نہ کوئی تیار ہیں۔ اول یہ کہ وہ جہاں سے آئے ہیں وہاں ہی واپس چلے جائیں۔ دوم یہ کہ وہ سرحدوں پر جا کر جہاد میں مشغول ہو جائیں۔ سوم یہ کہ وہ یزید کے اس جا کر اپنا ہاتھ اس کے ہاتھ میں دے دیں۔ میرے خیال میں یہ باتیں بہت مناسب ہیں اور ان میں امت کی بھلائی ہے لہذا انھیں قبول کر لیتا چاہئے»

دراویوں کا بیان۔ ہے کہ ابن زیاد کو یہ پڑھ کر خوشی ہوئی اور اس نے امام حسین کی پیش کردہ صورتوں میں قبول کرنے کا ارادہ کیا۔ لیکن عمر بن سعد نے مخالفت کی اور کہا کہ جب تک حسین غیر مشروط طور پر ہتھیار نہ ڈالیں اس وقت تک انھیں نہ چھوڑنا جائے۔ ابن زیاد نے بھی اس رائے کو پسند کیا اور عمر بن سعد کو لکھا کہ وہ حسین اور ان کے ساتھیوں سے غیر مشروط طور پر اطاعت قبول کرنے کا مطالبہ کر لیا۔ اگر وہ اس مطالبہ

کو قبول کر لیں تو انھیں بہ حفاظت تمام میرے پاس بھیج دو لیکن اگر انکار کریں تو ان سے جنگ کرو۔ لڑائی پر بڑا ہیگتھہ کرنے کے لئے اس نے یہ بھی لکھا کہ اگر تم جنگ کرنے کے لئے پوری طرح آمادہ ہو تب تو بہ دلتود لشکر کے قائد رہو ورنہ لشکر کی کمان شمر بن ذی الجوشن کو دے کر الگ ہو جاؤ۔“

ابن زیاد کا یہ خط لے کر خود شمر بن ذی الجوشن عمر بن سعد کے پاس پہنچا۔ عمر نے چند لوگوں کو حضرت حسین کے پاس بھیجا جنہوں نے ابن زیاد کا پیغام آپ تک پہنچایا۔ حضرت حسین نے جواب دینے کے لئے ایک رات کی مہلت مانگی۔ رات کے وقت انہوں نے اپنے ساتھیوں کے سامنے ایک خطبہ دیا جس میں فرمایا:

”میں نے اپنے ساتھیوں سے زیادہ وفادار ساتھی اور اپنے اہلبیت سے زیادہ بہتر صلہ رجمی کرنے والے اہلبیت اور کہیں نہیں دیکھے۔ اللہ تعالیٰ تم لوگوں کو بہترین اجر سے نوازے۔ ان لوگوں کا مقصد صرف مجھے قتل کرنا ہے۔ میں نہیں چاہتا کہ تم لوگوں کو میرے ساتھ کسی مصیبت کا سامنا کرنا پڑے۔ لہذا میں تمہیں بہ خوشی اپنے سے علیحدگی کی اجازت دیتا ہوں۔ جب رات چھا جائے تو تم لوگ مجھے چھوڑ کر چلے جاؤ۔ اور اپنی جانیں بچاؤ۔“



یہ سن کر حضرت امام حسین کے بھائیوں، بھتیجوں اور عید اللہ بن  
جعفر نے یک زبان ہو کر جواب دیا:

”ہم ہرگز ایسا نہیں کریں گے۔ اللہ تعالیٰ ہمیں یہ ذات نہ دکھائے۔“  
مسلم بن عوسجہ نے اٹھ کر کہا:

”یہ کس طرح ہو سکتا ہے کہ ہم آپ کو چھوڑ کر چلے جائیں اور اللہ  
کے حضور آپ کے حقوق کی ادائیگی سے پہلو ہتی کرنے کی جواب دہی کریں  
خدا کی قسم! میں اس وقت تک آپ کا ساتھ نہ چھوڑوں گا جب تک  
آپ کے دشمنوں کے سینوں میں اپنا نیزہ نہ اتاروں اور تلوار سے ان کے  
پر قلم نہ کروں۔ اگر میرے ہمتیار ٹوٹ جائیں گے تو میں پھروں سے ان  
کا مقابلہ کروں گا۔ حتیٰ کہ اسی حالت میں مجھے موت آجائے۔“

آپ کے دوسرے ساتھیوں نے بھی اسی قسم کی جہاں نثارانہ تقریریں  
کیں۔ حضرت حسین کے لڑکے علی اس رات بیمار تھے اور ان کی پھوپھی  
زمینب ان کی بیماری داری کر رہی تھیں۔ انھوں نے سنا کہ قریب کے غمبے  
میں ان کے والدین بستر پڑھ رہے ہیں:

یاد ہر اف لکث من خلیل

کہا لکث بالاشراق والاصیل

من صاحب لوطالب قتیل

والدھر لایقنغ بالیدیل  
وانما الاھمرا الی الجلیدل  
وکل حی ساکک سبیل

دائے زمانہ! مجھ پر افسوس۔ تو کیا ہی بے وقاد دست ہے۔ صبح اور  
شام تیرے ہاتھوں کتنے لوگ مارے جاتے ہیں۔ زمانہ کسی کی رعایت  
ہیں کرتا اور کسی سے کوئی عوصن قبول نہیں کرتا۔ اب سارا معاملہ  
اللہ کے ہاتھ میں ہے اور ہر زندہ موت کی راہ پر چلا جا رہا ہے۔

یہ اشعار اٹھوں نے دوہین بار دہرائے۔ یہ سن کر علی بن الحسین کو  
اپنے والد کے عزم و ارادے کا پتا لگ گیا لیکن وہ بالکل خاموش  
رہے۔ زینب نے بھی یہ اشعار سُننے لیکن وہ ضبط نہ کر سکیں اور  
بے تاب ہو کر بھائی کے خمیے میں آ کر کہنے لگیں:

”کاش مجھے آج ہی موت آجاتی۔۔۔ میری والدہ فاطمہ میرے  
والد علی میرے بھائی حسن اس سے پہلے مجھے داغِ مفارقت دے  
چکے ہیں، اب آپ بھی مجھے چھوڑ کر جا رہے ہیں۔“

حضرت حسین نے ان کی طرف دیکھ کر فرمایا: ”بہن اپنے وقت کو  
شیطان کے حوالے نہ کرو۔“

لیکن انھیں صبر نہ آیا اور کہنے لگیں۔

”کیا آپ اپنے آپ کو مجھ سے علیحدہ کرنا چاہتے ہیں، یہ بات  
 پہلے دل ٹکڑے ٹکڑے کے دے رہی ہے۔“  
 یہ کہتے ہی وہ بیہوش ہو کر گر پڑیں۔

حضرت حسین نے ان کے چہرے پر پانی ڈالا، جب وہ ہوش میں  
 آئیں تو آپ نے فرمایا:

”ہن! میں تمہیں خدا کی قسم دلا کر کہتا ہوں کہ اگر میں قتل ہو جاؤں  
 تو تم اپنا گویا جان چاک نہ کرنا۔ منہ زخمی نہ کرنا اور مین نہ کرنا۔“  
 اس کے بعد باہر آئے اور اپنے ساتھیوں کو کہا کہ وہ اپنے خمیے  
 ایک دوسرے سے اتنے نزدیک کر لیں کہ ان کی طنائیں ایک دوسرے  
 سے مل جائیں اور دشمن کے مقابلے میں اس طرح صفت بنا کر کھڑے  
 ہو جائیں کہ تمام خمیے ان کے دائیں بائیں اور پیچھے ہوں۔

یہ ہدایت دے کر وہ اپنے خمیے میں داخل چلے گئے عبادتِ استغفار  
 میں مشغول ہو گئے ان کے ساتھی بھی دعا و استغفار میں محو ہو گئے دشمن  
 کے سپاہی گھوڑوں پر سوار ہو کر رات بھر ان کے خمیوں کے گرد چکر لگاتے  
 رہے مگر کوئی شخص بھاگ کر نہ نکل سکا۔

# جنگ کا آغاز

حضرت امام حسین کی تقریر  
 ۱۔ محرم کا دن خون آلود افق کے ساتھ  
 نمودار ہوا۔ صبح کی نماز کے بعد حضرت  
 امام حسین نے اپنے ساتھیوں کی صف بندی کی۔ آپ کے ساتھ کل بتیس  
 سوار اور چالیس پیدل افراد تھے۔ آپ نے زہیر بن القین کو مہینہ اور  
 حبیب ابن مظاہر کو میسرہ پر مقرر کیا۔ جھنڈا اپنے بھائی عباس کو دیا۔  
 صفوں کی ترتیب اس طرح رکھی۔

شکر حسین



گو یا تمام خیمے فوج کی پشت پر تھے۔ انہیں اور زیادہ محفوظ بنانے کے لئے  
آپ نے حکم دیا کہ پھلی طرت چند گڑھوں میں جو خندق کے مشابہ تھے آگ  
جلا دی جائے تاکہ جھپے سے کوئی شخص آ کر حملہ آور نہ ہو سکے۔

عمر بن سعد نے اپنی فوج کے مہینہ پر عمر بن حجاج الزبیدی کو، مسرہ  
پر عمر بن ذی الجوشن کو، سواروں پر عروہ بن قیس کو اور پیدل لشکر اور  
شیث بن ربیع کو مقرر کیا تھا۔ جھنڈا اپنے غلام درید کو دیا تھا۔  
صف بندی کے بعد حضرت حسین نے دشمن کے سامنے کھڑے ہو کر یہ  
تقریر کی:

”اے لوگو میری بات سنو اور جلد بازی سے کام نہ لو۔ میں چاہتا ہوں  
کہ تمہیں اپنے آنے کی وجہ بتا دوں اور تمہیں سمجھانے کا جو حق ہے وہ  
ادا کر دوں۔ اگر تم میرا عذر قبول کر لو گے اور میرے ساتھ انصاف کرو گے  
تو تم اہل نجات ہو گے۔ لیکن اگر تم اس کے لئے تیار نہ ہو گے تو  
تمہیں خدا کے آگے جواب دہی کرنی پڑے گی۔ تم اور تمہارے شریک سب  
مل کر میرے خلاف اپنا زور لگا لو اور میرے ساتھ جو کرنا ہے کر ڈالو۔ اللہ میرا  
کارساز ہے اور وہی اپنے نیک بندوں کی مدد کرتا ہے۔“

جب آپ کا ہنر اور بیٹیوں نے یہ تقریر سنی تو رنج و الم کی وجہ سے ان کی چہنچہ  
نکل گئیں۔ حضرت حسین نے اپنے بھائی عباسؓ اور بیٹے علیؓ کو انہیں جان بچانے کے

لے بھیجا اور اپنے دل میں کہا : ابھی تو انھیں بہت رونا ہے " جب وہ  
خاموش ہو گئیں تو حضرت حسین نے پھر تقریرِ مشروع کی اور فرمایا :

"میرے حسب و نسب کو یاد کرو اور سوچو کہ میں کون ہوں میرا اپنے  
دلوں کو ٹٹو لو اور انھیں ملامت کرو۔ تم غم نہ کرو کہ کیا تمھارے لئے میرا  
خون بہانا واجب ہے؟ کیا میں تمھارے نبی کا نواسا اور ان کے برادرِ عم زاد  
کا بیٹا نہیں ہوں۔ کیا میرے والد اللہ کے رسول کے پہلے مصدق اور ان پر  
سب سے پہلے ایمان لانے والے نہیں تھے۔ کیا سید الشہداء امیر میرے  
والد کے چچا نہیں تھے۔ کیا جعفر طیار میرے چچا نہیں تھے؟ کیا تمھیں رسول اللہ  
صلی اللہ علیہ وسلم کے اس قول کا علم نہیں ہے جو حضور علیہ الصلوٰۃ والسلام  
نے میرے اور میرے بھائی کے متعلق ارشاد فرمایا تھا کہ یہ دونوں ازواجِ امان  
جنت کے سردار ہیں۔ اگر میرا یہ بیان سچا ہے اور ضرور سچا ہے کیونکہ جب  
میں نے یہ سنا ہے کہ اللہ تعالیٰ جھوٹ بولنے والوں پر ناراض ہوتا ہے  
اس وقت سے میں نے کبھی جھوٹ نہیں بولا تو کیا بتاؤ تمھیں منگی گواروں سے میرا  
مقابلہ کرنا واجب ہے اور اگر تم مجھے جھوٹا سمجھتے ہو تو جج بھی تم میں وہ لوگ موجود ہیں  
جنھوں نے میرے متعلق رسول اللہ کی یہ حدیث سنی ہے تم ان سے دریافت کر سکتے ہو  
تم مجھے جواب دو کہ کیا حضورؐ کی اس حدیث کی موجودگی میں بھی تم میرا خون بہانے سے باز  
ہیں رہ سکتے؟" حضرت حسین کے بعض سامعین نے بھی اسی قسم کی تقریریں کیں

لیکن یٹمز بن نہکا ابمکشن اور زیادہ کے بھیجے ہوئے بعض لوگ حضرت  
 حسین سے ہر حال میں جنگ کرنے پر تلمے ہوئے تھے حضرت حسین نے انہیں  
 یہ پیش کش بھی کی کہ تم مجھے یزید کے پاس دمشق لے چلو میں خود اس سے اپنا  
 معاملہ طے کر لوں گا۔ لیکن انہوں نے اس پیش کش کو بھی روک دیا اور آپ  
 سے غیر شرط طور پر اطاعت قبول کرنے کا مطالبہ کیا۔ اپنے ساتھیوں کا  
 یہ رنگ دلائے روئے دیکھ کر حرمین یزید کے دل پر چوٹ لگی۔ حالانکہ یہی  
 شخص تھا جس نے حضرت ام حسین کو حراست میں لے کر انہیں مکہ واپس  
 جانے سے روک دیا تھا۔ اس نے اپنے گھوڑے کو ایڑ لگائی اور حضرت  
 حسین کے پاس پہنچ کر کہنے لگا:

اے ابن رسول اللہ! اللہ تعالیٰ مجھے آپ پر قربان کرے میں وہ  
 بد نصیب شخص ہوں جس نے آپ کو جانے سے روک دیا۔ اب میں اللہ تعالیٰ  
 کے حضور تائب ہونے کے لئے آپ کے پاس آیا ہوں اور میں نے ہتھیار کر لیا  
 ہے کہ اس وقت تک آپ کی حفاظت کے لئے لڑوں گا جب تک میرا  
 عضو عضونہ کٹ جائے اور میں اپنے رب کے حضور حاضر نہ ہو جاؤں۔  
 کیا اس طرح میری توبہ قبول ہو جائے گی؟

حضرت حسین نے جواب دیا:

یقیناً اللہ تعالیٰ تمہاری توبہ قبول فرمائے گا اور تمہیں بخشش سے نوازے گا!

لڑائی شروع ہونے پر سب سے پہلے

## لڑائی کا آغاز

عمر بن سعد لشکر کے علم بردار درید کے ساتھ آگے بڑھا اور ترکش سے تیر نکال کر حضرت امام حسین کی فوج پر چلایا اور پکار کر کہا:

”لوگو! آگاہ رہو کہ سب سے پہلا بیڑ میں نے چلایا ہے۔“

ان کے بعد عمر بن سعد کی فوج سے زیاد بن سمیہ کے غلام ”یسار“ نے باہر نکل کر مبارز طلبی کی حضرت حسین کی فوج سے عبداللہ بن عمیر انکلی کے یہ کوڑے سے آ کر حضرت حسین کی فوج میں شامل ہوئے تھے۔ ان کے ساتھ ان کی بیوی بھی تھیں۔ انھوں نے حملہ کر کے یسار کو قتل کر دیا۔ اس پر ابن زیاد کا ایک اور غلام سالم آگے آیا اور بھپٹ کر عبداللہ بن عمیر پر حملہ کیا۔ انھوں نے اسے بائیں ہاتھ پر روکا جس سے ان کی انگلیاں کٹ گئیں لیکن اس کے باوجود انھوں نے سالم کو قتل کر ہی دیا۔ یہ دیکھ کر ان کی بیوی خمیسے کی ایک چوب لے کر ان کے پاس آئیں اور کہا:

”میرے ماں باپ آپ پر قربان۔ آپ آل محمد کی طرف سے لڑتے رہیں۔“

ابن عمیر نے بیوی کو واپس خمیسے میں بھینجا چاہا لیکن اس نے انکار کیا اور

کہا:



”میں اس وقت تک آپ کے پاس سے نہ ہٹوں گی جب تک آپ  
 ہی کے ساتھ جان نہ دے دوں گی۔“

لیکن حضرت حسین نے یہ کہہ کر اسے خمیے میں واپس کر دیا کہ خدا تعالیٰ  
 تمہیں میرے اہل بیت کی طرف سے بہتر جزا دے۔ تم واپس چلی جاؤ  
 کیونکہ عورتوں پر لڑنا فرض نہیں ہے۔“

اس کے بعد عمرو بن العجاج نے جو عمر بن سعد کے مہینہ پر متعین تھا حضرت  
 حسین کے مہینہ پر حملہ کیا۔ جب وہ قریب پہنچا تو حضرت حسین کے ساتھی زمین  
 پر گھٹنے ٹیک کر کھڑے ہو گئے۔ اور نیزے سے سیدھے کر دئے۔ گھوڑے سے ان  
 نیزوں کی تاب نہ لا کر پیچھے ہٹے۔ حضرت حسین کے ساتھیوں نے ان پر تیر  
 چلانے شروع کر دیئے اور کسی آدمیوں کو موت کے گھاٹ اتار دیا۔ ابن سعد  
 کے لشکر میں سے ایک شخص عبداللہ بن حوزہ نکلی کہ حضرت حسین کے لشکر کی  
 طرف آیا اور پکار کر کہا: ”کیا تم میں حسین موجود ہیں؟“ لیکن کسی نے انہیں جواب  
 نہ دیا۔ اس نے دوبارہ پھر یہی سوال دہرایا۔ تب بھی کوئی نہ بولا۔ جب تیسری  
 بار پوچھا تو آپ کے ساتھیوں نے کہا: ”ہاں ہیں۔ لیکن تم ان سے کیا چاہتے  
 ہو؟“

ابن حوزہ نے کہا: ”اے حسین میں تم کو دوزخ کی خوشخبری دیتا ہوں۔“  
 حضرت حسین نے جواب دیا: ”تم جھوٹ بولتے ہو میں رحیم و کریم اور شفیق و

مطالع رب کے پاس جاؤں گا۔ تم ہو کون؟“

اس نے کہا ”ابن حوزہ“

حضرت حسین نے اپنے ہاتھ آسمان کی طرف اٹھائے اور کہا:

”اے اللہ سے دوزخ میں داخل کر۔“

یہ سن کر ابن حوزہ غصے سے بتیاب ہو گیا۔ اسی دوران میں اس کا گھوڑا بک گیا۔ اس کا بایاں پاؤں رکاب میں اٹک گیا اور وہ گھوڑے کی پیٹھ پر سے گر پڑا۔ گھوڑا سر پیٹ دوڑا جا رہا تھا اور ابن حوزہ کا سر پھتروں اور درختوں سے ٹکرا رہا تھا۔ اسی حالت میں اس کا کام تمام ہو گیا۔

عمر بن سعد کے لشکر کے کئی لوگ مبارزت کے لئے نکلے

## مبارزت

لیکن سب حضرت حسین کے آدمیوں کے ہاتھوں مارے

گئے۔ حُرین رزید اور دیگر اصحاب حسین نے جواں مردی کے خوب جوہر دکھائے اور انفرادی مقابلوں میں دشمن پر ہر لحاظ سے بھاری رہے۔ وہ موت کے خواہش مند تھے لیکن موت ان سے پہلو بچا رہی تھی۔ ان کے دشمن مال و دولت کی خاطر لڑ رہے تھے اس لئے ان میں بہادری کا حقیقی جذبہ مفقود تھا۔

جب ابن سعد کی فوج کئی آدمیوں کا نقصان اٹھا چکی تو عمر بن العجاج نے پکار کر کہا کہ انفرادی مقابلے بند کر دئے جائیں اور عام حملہ شروع کیا

کیا جائے۔ خود عمر بن حجاج نے دریائے فرات کی جانب سے حضرت ام  
 حسین کی فوج پر حملہ کیا۔ اس حملے میں سب سے پہلے مسلم بن عویضہ لاسدی  
 نے شہادت کا شرف حاصل کیا۔ جب غبار چھٹا تو لوگوں نے دیکھا کہ مسلم  
 زمین پر پڑے ہوئے ہیں۔ حضرت حسین اپنا گھوڑا بڑھا کر ان کی طرف  
 بڑھے۔ ابھی ان میں کھوڑی سی جان جان باقی تھی۔ حضرت حسین نے ان سے  
 کہا:

”اے ابن عویضہ! اللہ تم پر اپنی رحمت نازل فرمائے“  
 جب ابن مظاہر نے آگے بڑھ کر پوچھا کہ اگر آپ کچھ وصیت کرنا  
 چاہیں تو فرمائیں۔ انھوں نے حضرت حسین کی طرف اشارہ کر کے کہا:  
 ”میں تمہیں وصیت کرتا ہوں کہ تم مرثنا مگر کوئی گزند انھیں پہنچنے  
 دینا۔“ یہ کہہ کر انھوں نے اپنی جان جان جان آفریں کے سپرد کر دی۔

حضرت حسین کے ساتھی بڑی جوا مزوی سے لڑے۔ ان میں سے جو  
 آدمی فریق مخالف میں سے جس شخص کو دعوت مبارزت دیتا تھا اسے  
 قتل کر کے چھوڑتا تھا۔ اور جس صف پر حملہ کرتا تھا اسے رت بڑھاتا تھا۔  
 یزید بن زیاد کندی گھٹنوں کے بل حضرت حسین کے سامنے بیٹھ گیا اور  
 دشمنوں پر تیر چلائے شروع کئے۔ سو تیر چلائے جن میں سے سرف پانچ  
 خطا گئے۔ جب وہ تیر چلا تا تو حضرت حسین کہتے:

”اے اللہ اس کے پیروں کو نشانہ پر بیٹھا اور اس کے بدلے اسے

جنت عطا فرما۔“

یزید پہلے عمر بن سعد کی فوج میں شامل تھا لیکن جب عمر نے  
حضرت امام حسین کی پیش کردہ شرائط رو کر دیں تو یہ حضرت حسین کی  
فوج میں چلا آیا۔ اور آپ کے ساتھ لڑتا لڑتا شہید ہو گیا۔

اصحاب حسین کی شاندار مدافعت کو دیکھ کر عمر بن ذی الجوشن نے  
عمر کے پیروں کو ساتھ لے کر ہر چہاڑ اطراف سے فریق مخالف پر حملہ کر دیا۔  
لیکن انھوں نے ثابت قدمی اور شجاعت کا نشان دار منظر ہرہ کیا اور  
حضرت حسین کی حفاظت میں جان توڑ کر لڑے۔ کلبی نے پہلے دو آدمیوں  
کو قتل کرنے کے بعد دو اور آدمیوں کو قتل کیا۔ اور لڑتے ہوئے شہید  
ہو گئے۔ حضرت حسین کے آدمی دشمنوں پر زور دار حملے کر رہے تھے۔  
لشکر میں سواروں کی تعداد صرف ۳۲ تھی۔ لیکن یہ ۳۲ سوار حس طرف  
کار خ کرتے تھے کافی سی پھٹ جاتی تھی۔ جب عروہ بن قیس نے یہ  
ماجرادیکھا تو اس نے عمر بن سعد کو کہلا بھیجا کہ ان گنتی کے چند سواروں  
نے ہمارا برا حال کر دیا ہے۔ ہماری امداد کے لئے کچھ پیادے اور  
تیر انداز بھیجو۔

عمر بن سعد نے حسین بن ملیر کی سرکردگی میں پانچ سو تیر اندازوں کا ایک

دستہ اس کی مدد کے لئے بھیجا۔ حصین نے میدان میں پہنچ کر اپنے  
 ساتھیوں کو تیر چلانے کا حکم دیا۔ جس سے مسلمانی فوج کے گھوڑے زخمی  
 ہو گئے۔ اور مجبوراً سواروں کو گھوڑوں سے اترنا پڑا۔ حضرت ابن زبیر  
 کا گھوڑا بھی زخمی ہو گیا۔ وہ بھی اتر پڑا اور تلوار سے گردنوں کی صف  
 میں گھس گیا۔ دشمن چاروں طرف سے اس پر لوٹ پڑے اور اسے  
 نزعے میں لے کر شہید کر دیا۔

حضرت حسین کے ساتھی اسی طرح بے جگر دی سے لڑتے رہے دوپہر  
 ہو گئی، مگر جنگ کا کوئی فیصلہ نہ ہو سکا۔ وجہ یہ تھی کہ حضرت حسین نے خیموں  
 کی ترتیب اس طرح رکھی ہوئی تھی کہ دشمن آپ کی فوج پر صرف سامنے  
 سے حملہ کر سکتا تھا۔ آخر اس نے بعض آدمیوں کو یہ حکم دیا کہ حسین کی فوج  
 کے دائیں بائیں جو خیمے ہیں انہیں گرا دیا جائے تاکہ بہ آسانی پیچھے کی  
 طرف سے حملہ کیا جاسکے۔ لیکن حضرت حسین نے اس ارادہ کو بھانپ کر  
 چار پانچ آدمی ان خیموں میں چھپا دیئے۔ جو آدمی آگے آنے کی کوشش  
 کرتا یہ لوگ اسے تیر مار کر ہلاک کر دیتے یا تلوار سے قتل کر ڈالتے۔  
 آخر عمر بن سعد نے خیموں کو آگ لگوا دی۔

اسی دوران میں عبداللہ بن عمر ابکلیسی بھی شہید ہو چکے تھے۔ ان کی  
 بیوی ان کی لغزش کے پاس پہنچیں ان کے چہرے سے مسٹی پونجھی اور

اور کہا: "میتیں جنت میں پہنچتا مبارک ہو،" شمر نے جب یہ دیکھا تو اس نے اپنے غلام رستم کو حکم دیا کہ اس عورت کو قتل کر ڈالو۔ چنانچہ اس نے ایک خیمہ کی چوب سے اس کا سر کچل دیا۔

شمر بن ذی الجوشن ایک زودار حملہ کر کے حضرت حسین کے خیمہ تک پہنچ گیا۔ اور بلند آواز سے کہنے لگا: آگ لاؤ میں اس خیمے کو جلا دوں۔ عورتیں شمر کی آواز سن کر باہر نکل آئیں شیث بن ربیع نے اسے منع کیا۔ اس کے جانے کے بعد زہیر بن العقیق نے دس آدمیوں کے ہمراہ ان لوگوں پر حملہ کیا جو خیموں کو جلا نے میں مصروف تھے۔

اسی اثناء میں نماز ظہر کا وقت آ گیا اور حضرت حسین اور ان کے ساتھیوں نے میدان جنگ میں ہی نماز خوف ادا کی۔ نماز کے بعد زہیر بن العقیق نے چند لوگوں کے ہمراہ ایک بار پھر حملہ کیا لیکن رزیدی فوج نے انھیں گھیرے میں لے کر شہید کر دیا۔

شمر کے لوگوں کا زور بڑھتا جا رہا تھا اور حضرت حسین کے بہت سے آدمی شہید ہو چکے تھے۔ آخر جب انھوں نے دیکھا کہ وہ حضرت حسین کو کسی طرح دشمن سے نہیں بچا سکتے تو انھوں نے فیصلہ کیا کہ قتل اس کے کہ دشمن ہمارے امام تک پہنچے ہم اپنی جانیں اس پر قربان کر دیں۔ چنانچہ وہ حضرت حسین کے آگے کھڑے ہو گئے اور

ایک ایک کر کے کوئی فرج کے ہاتھوں شہید ہو گئے۔  
 حضرت امام حسین کے ساتھیوں میں شہید ہونے والے آخری  
 شخص سوید بن عمرو تھے۔  
 ان کے بعد حضرت امام حسین کے گرد ان کے چند اہل بیت کے  
 علاوہ کوئی اور شخص نہ رہا۔

# شہادتِ حسین

دن کا نصف سے زیادہ حصہ گزر چکا تھا۔ حضرت حسین کے مددگار آپ کی مدافعت کا فرض ادا کرتے ہوئے ایک ایک کر کے شہید ہو چکے تھے۔ اگرچہ انھیں معلوم تھا کہ حسین بھی شہید ہونے سے نہیں بچ سکتے۔ لیکن انھیں یہ گوارا نہ تھا کہ ان کی زندگی میں حضرت حسین کو کسی قسم کا کوئی گزند پہنچے۔ اس لئے انھوں نے ملنی خوشی اپنی جانیں ان کی راہ میں قربان کر دیں۔

جب اصحابِ حسین شہید ہو چکے تو بنو ہاشم میدانِ جنگ میں نکل آئے۔ علی الاکبر بنِ الحسین بہت خوب و لڑ جوان تھے۔ ابھی انھوں نے



عمر کی صورت انیس بہاریں دکھی تھیں۔ سب سے پہلے وہ دشمن کے مقابلے کے لئے نکلے اور اس شدت سے حملہ کیا کہ دشمن کو پیچھے ہی ہٹتے بن پڑی۔ لیکن کب تک لڑتے؟ کچھ دیر تک دشمن کا بے جگری سے مقابلہ کرتے رہنے کے بعد شہید ہو گئے۔ جب حضرت حسین نے انہیں زمین پر گرتے دیکھا تو فرمایا:

اے بیٹے جن لوگوں نے تجھے قتل کیا اللہ انہیں قتل کرے۔  
ان لوگوں کو مجھ سے لڑنے کی جرأت اس لئے ہوئی کہ ان کے دلوں سے  
رسول کا عزت و احترام رخصت ہو چکا ہے تیرے بعد زندگی کا کیا  
مزا؟

اس کے بعد وہ بیٹے کی لاش پر آئے اور اس کے بھائیوں کی مدد سے اسے اٹھا کر اپنے خمیے کے سامنے لے جا کر رکھ دیا۔ ان کی بہن زینب بے قرار ہو کر خمیے سے باہر آئیں اور "ہائے بھتیجے" کہہ کر اس کی لاش پر گر پڑیں۔ حضرت حسین نے انہیں اٹھایا اور زبردستی خمیے میں واپس بھیجا۔ بنو ابوطالب میں سے علی اکبر پہلے شخص تھے جنہیں جنگ کر بلا میں شہادت کا رتبہ حاصل ہوا۔

اس کے بعد بنو ہاشم ایک ایک کر کے شہید ہوتے گئے۔ عبداللہ بن مسلم بن عقیل شہید ہوئے۔ عون بن عبداللہ بن جعفر شہید ہوئے۔ محمد

بن عبداللہ بن جعفر شہید ہوئے۔ عبدالرحمن بن عقیل بن ابی طالب شہید  
ہوئے۔ جعفر بن عقیل شہید ہوئے۔

ان کے بعد قاسم بن حسن بن علی تلوار ہاتھ میں لئے نکلے۔ وہ ابھی بچے  
ہی تھے اور ان کا چہرہ چاند کی طرح چمکتا تھا۔ عمرو بن سعد نے ان پر حملہ کر کے  
ان کا سر کاٹ ڈالا۔ اور وہ "ہلے سچا" کہہ کر زمین پر گر پڑے۔

حضرت حسین قاسم کی آواز سن کر باز کی طرح جھپٹے اور عمرو پر تلوار کا  
ایک ایسا وار کیا کہ اس کی کلانی بازو سے علیحدہ ہو کر الگ جا پڑی۔  
کوئی سوار عمرو بن سعد کی مدد کے لئے آگے بڑھے لیکن بجائے اس کے  
کہ اسے بچاتے گھبراہٹ میں اسے اپنے گھوڑوں کی ٹاپوں سے کچل  
ڈالا اور وہ وہیں مر گیا۔

جب عبا جھپٹا تو لوگوں نے دیکھا کہ حضرت حسین قاسم کی لاش کے سر ہانے  
کھڑے ہیں اور کہہ رہے ہیں۔

"اس قوم کے لئے ہلاکت ہو جس نے مجھے قتل کیا۔ قیامت کے دن جو  
شخص ان سے محاسبہ کرے گا وہ سیرا دادا ہوگا"

پھر اسے اٹھایا اور اسے بلطی علی اور دیگر اہل بیت کی لاشوں کے ساتھ  
ٹا دیا۔

اس کے بعد حضرت حسین اپنے خیمے کے سامنے بیٹھ گئے۔ ان کا بیٹا عبداللہ

آیا۔ وہ ابھی بچہ ہی تھا۔ آپ نے اسے اپنی گود میں بٹھالیا۔ بنو اسد کے ایک شخص نے بچے کے ایسا تیر مارا کہ وہ فوراً مر گیا۔ حضرت حسین نے اس کے خون سے ایک چلو بھرا اور اسے زمین پر گرادیا۔ اس کے بعد اسے اٹھا کر اپنے دیگر اہل بیت کی لاشوں کے ساتھ رکھ دیا۔

جب عباس بن علی نے دیکھا کہ شہیدوں کی تعداد بڑھتی جا رہی ہے تو انہوں نے اپنے بھائیوں عبداللہ، جعفر اور عثمان سے آگے بڑھنے کو کہا پہلے عبداللہ آگے بڑھے اور لڑتے لڑتے شہید ہو گئے۔ پھر جعفر بن علی آگے بڑھے وہ بھی شہید ہو گئے۔ ان کے بعد عثمان بن علی بڑھے وہ بھی لڑتے لڑتے شہید ہو گئے۔ انھیں بنو ابان بن دارم کے ایک شخص نے شہید کیا تھا۔ محمد بن علی بن ابی طالب کو بھی بنی ابان کے ایک شخص نے تیر مار کر شہید کر دیا تھا۔

حضرت حسین کو سخت پیاس لگ رہی تھی۔ وہ پانی پینے کے لئے دریائے فرات کی جانب بڑھے۔ ان کے ساتھ ان کے بھائی عباس بھی تھے لیکن ابن سعد کے چند سواروں نے جن میں حصین بن نمیر بھی شامل تھا ان کا راستہ روک لیا۔ حصین بن نمیر نے حضرت حسین کے تیر مارا جو ان کے منہ میں لگا۔ آپ نے اسے کھینچ کر زمین پر پھینکا۔ زخم سے فوراً خون جاری ہو گیا اور آپ کی ہتھیلی خون

پیاس

سے بھر گئی۔ آپ نے وہ خون آسمان کی طرف پھینک دیا۔

اس کے بعد حضرت حسین واپس آگئے۔ پیاس سے ان کا برا حال ہو رہا تھا۔ لوگوں نے عباس کے گرد گھیرا ڈال لیا اور انھیں حضرت حسین سے علیحدہ کر دیا۔ عباس نے ان سے اکیلے ہی لڑنا شروع کیا لیکن کب تک مقابلہ کرتے، آخر کار زخموں سے چور ہو کر زمین پر گر پڑے اور بھوڑی دیر میں ان کی روح فقیر عسفری سے پرواز کر گئی۔

جب حضرت حسین اپنے خیمے کی طرف واپس آگئے تو ثمر بن ذی الجوشن چند لوگوں کے ہمراہ آگے بڑھا اور انھیں حضرت حسین کو قتل کرنے پر برا بیخبر کرنے لگا۔ قتل اس کے کہ وہ حضرت حسین پر حملہ کرتے حضرت حسین نے ان پر حملہ کر کے انھیں پیچھے ہٹا دیا۔ لیکن بھوڑی ہی دیر میں وہ پھر اکٹھے ہو گئے اور آپ کا محاصرہ کر لیا۔ کدوہ کے ایک آدمی نے آگے بڑھ کر آپ کے سر پر تلوار ماری جو آپ کی ٹوپی کا ٹیسی ہوئی پیشانی تک چلی گئی۔ سر زخمی ہو گیا اور ٹوپی خون سے بھر گئی۔ آپ نے ٹوپی اتار دی اور سر پر ایک پٹی باندھ کر دوسری ٹوپی پہن لی اور اس پر عمامہ باندھ لیا۔

اسی دوران میں عبداللہ بن حسن بن علی جو ابھی بچے ہی تھے آگے بڑھ کر اپنے چچا کے پہلو میں کھڑے ہو گئے۔ حر بن کعب نے اپنی تلوار حضرت حسین کی طرف بڑھائی۔ بچے نے کہا:

"اے غلبہ مال کے بچے! میرے چچا کو قتل کرے گا؟"  
 یہ سن کر ابن کعب نے بچے پر تلوار چلائی۔ بچے نے اس کا دار اپنے  
 ہاتھ پر روکا جس سے ہاتھ کٹ گیا۔ بچہ تکلیف سے بے قرار ہو کر چیخنے  
 لگا۔ حضرت حسین نے اسے گلے سے لگایا اور فرمایا:  
 "اے میرے بھتیجے! اس مصیبت پر جو مجھ پر پڑی صبر کر۔ اللہ تعالیٰ  
 تجھے بھی میرے پاک و مطہر آباد اجداد تک پہنچا دے گا۔  
 اس کے بعد آپ نے اپنی نظر آسمان کی طرف اٹھائی اور فرمایا:  
 "اے اللہ! ان لوگوں سے بارش کے قطروں کو روک لے اور  
 زمین کی برکتوں کو ان پر حرام کر دے۔ اے اللہ! اگر تو انھیں کچھ دنوں  
 کی اور مہلت دے تو ان میں پھوٹ ڈال دے اور انھیں ایک دوسرے  
 سے الگ تھگ کر دے کیونکہ ان لوگوں نے ہمیں بلایا اور ہماری مدد  
 کا وعدہ کیا۔ لیکن جب ہم آگئے تو ہماری مدد کرنے کی بجائے ہمارے  
 خلاف میدان جنگ میں کود پڑے اور ہمیں قتل کر دیا۔"  
 حضرت حسین کے ساتھ اب صرف تین  
 حضرت حسین کی شہادت چار آدمی رہ گئے تھے۔ جلد ہی ان کی  
 بھی باری آگئی اور حضرت حسین اکیلے میدان میں رہ گئے۔ ان کا سراو  
 بدن زخموں سے چور ہو چکا تھا۔ لیکن اس حالت میں بھی جب وہ تلوار

چلاتے تھے تو کسی شخص کی مجال نہ ہوتی تھی کہ سامنے کھڑا رہ سکے۔ اس دوران میں حضرت زینبؓ بھیجے سے باہر نکلیں۔ اس وقت صرف حضرت حسین میدان جنگ میں باقی تھے۔ باقی سب لوگ شہید ہو چکے تھے۔  
 یہ منظر دیکھ کر وہ کہنے لگیں۔

”کاش آسمان زمین پر لوٹ پڑتا۔“

اس کے بعد عمر بن سعد کی طرف نظر اٹھائی اور کہا:

”اے عمر! کیا ابو عبد اللہؓ تیرے سامنے قتل ہو جائیں گے؟“

عمر کی آنکھیں ڈبڈبائیں یہاں تک کہ آنسو گر کر اس کے رخساروں اور داڑھی کو تر کرنے لگے۔ اس نے اپنا منہ پھیر لیا۔

حضرت حسینؓ بدستور جوش و خروش اور بہادری سے لڑ رہے تھے اور یہ کہہ رہے تھے:

”کیا تم لوگ میرے قتل پر مجتمع ہو گئے ہو؟ خدا کی قسم! تم میرے بعد کسی ایسے شخص کو قتل نہ کرو گے جس کے قتل پر اللہ تعالیٰ اتنا ناراض ہوگا جتنا میرے قتل پر۔ خدا کی قسم! مجھے پورا اوثوق ہے کہ اللہ تعالیٰ مجھے عزت دے گا اور تمہیں ذلت و خواری نصیب ہوگی۔ اللہ تعالیٰ تم سے ایسے طریقوں سے انتقام لے گا جن کا تم تصور بھی نہ کر سکو گے۔“

اب بہت دیر ہو چکی تھی۔ اگر دشمن چاہتا تو بہت پہلے آپ کو قتل کر چکا

ہوتا لیکن ہر شخص اس سے بچنا چاہتا تھا۔ جب شمر بن ذی الجوشن نے یہ دیکھا تو پیدل فوج کے پیچھے سوار لاکر کھڑے کر دئے اور سیراندازوں کو حکم دیا کہ وہ سیر چلائیں۔ ساتھ ہی چلا کر کہا:

”بھدار برا ہو۔ تم کس کا انتظار کر رہے ہو؟ حسین کو قتل کیوں نہیں کر چکتے۔“

چنانچہ لوگوں نے چاروں طرف سے حملہ کر دیا۔ زرعد بن شریک عتمی نے آپ کے بائیں بازو پر تلوار ماری اور اسے کاٹ ڈالا۔ دوسرے شخص نے آپ کے کندھے پر تلوار چلائی۔ آپ لڑکھڑائے، لوگ پیچھے ہٹ گئے۔ لیکن رستان بن انس نخعی نے آگے بڑھ کر آپ کے نیزہ مارا۔ اور آپ زمین پر گر پڑے۔ خولی بن یزید الاصبھی آپ کا سر کاٹنے کے لئے آگے بڑھا۔ لیکن اس کا ہاتھ کانپ گیا۔ یہ دیکھ کر رستان نے کہا:

”اللہ تیرے اعضاء کو شل کرے۔“

یہ کہہ کر خود گھوڑے سے اترا۔ اور آپ کا سر کاٹ کر خولی کے حوالے کیا۔

”مفید میں سمجھا ہے کہ سر کاٹنے والا خود شمر تھا۔ اس نے آپ کو ذبح کر کے سر خولی بن یزید کے حوالے کیا تھا۔“

ذبح کرنے کے بعد کوفیوں نے حضرت حسین کے بدن سے کپڑے تک

آٹا لے اور لاش کو اسی طرح چھوڑ کر لوٹ مار کرنے کے لئے عورتوں کے  
 زخموں کی طرف بڑھے۔ شہادت کے بعد جب دیکھا گیا تو معلوم ہوا کہ  
 آپ کے بدن پر تیروں کے زخموں کے علاوہ نیتروں کے تینتیس اور  
 تلوار کے چونتیس زخم تھے۔

حضرت حسین کے ساتھیوں میں سے سوید بن ابی المطلب ابھی تک  
 زندہ تھے۔ اور مقتولوں کے درمیان پڑے سسک رہے تھے جب  
 انہوں نے لوگوں کو یہ کہتے سنا کہ حسین قتل کر دئے گئے تو وہ اسی حالت  
 میں اٹھے اور قریب پڑی ہوئی ایک چھری لے کر دشمنوں کی جانب بڑھے  
 لیکن دشمنوں نے فوراً تلوار سے ان کا کام تمام کر دیا۔ حضرت حسین کے  
 ساتھیوں میں وہ آخری شہید تھے۔

لوٹ مار کے بعد کوئی علی بن الحسین زین العابدین کی طرف بڑھے  
 جو سخت بیمار تھے اور زمین پر لیٹے ہوئے تھے۔ شمر نے انہیں بھی قتل  
 کرنے کا ارادہ کیا۔ لیکن حمید بن مسلم نے اسے روکا اور کہا:  
 "سبحان اللہ! کیا بچوں کو بھی قتل کر دو گے؟"

شمر کے دوسرے ساتھیوں نے بھی اسے لعنت ملامت کی۔ اور  
 زین العابدین کو قتل کرنے سے روکا۔

اسی اثناء میں عمر بن سعد وہاں آگیا۔ اس نے عورتوں کی حفاظت کا



انتظام کیا اور چند آدمیوں کو خمیوں پر متعین کر دیا تاکہ کوئی شخص مستورات اور علی بن حسین سے بدسلوکی نہ کرنے پائے۔ اس کے بعد وہ میدان جنگ میں آگیا۔ اور پکار کر کہا کہ حسین کی لاش کو روندنے کے لئے کون کون تیار ہے؟ دس آدمیوں نے اپنے نام پیش کئے اور اپنے گھوڑوں کے سروں سے ان کے جسم کو پارہ پارہ کر دیا۔

دن کا آخری حصہ تھا۔ سورج زیادہ دیر تک یہ ہولناک منظر نہ دیکھ سکا اور خون آلود افق میں غائب ہو گیا۔

حضرت حسین کی شہادت کا واقعہ ۱۰ محرم ۶۱ھ کو پیش آیا۔ اس وقت آپ کی عمر پچیس برس کی تھی۔ بعض لوگوں نے آپ کی عمر اسیٹھ برس بتائی ہے تاہم پہلی روایت صحیح ہے۔ آپ کے ساتھ بہتر آدمی شہید ہوئے جن میں سے اٹھارہ آپ کے اہل بیت تھے۔ ان کے نام یہ ہیں:

- ۱: عباس بن علی - ۲: جعفر بن علی - ۳: عبداللہ بن علی - ۴: عثمان بن علی
- ۵: محمد بن علی - ۶: ابو بکر بن علی - ۷: علی بن حسین بن علی - ۸: عبداللہ بن حسین
- ۹: ابو بکر بن حسین - ۱۰: عبداللہ بن حسن - ۱۱: قاسم بن حسن - ۱۲:
- مومن بن عبداللہ بن جعفر الطیار - ۱۳: محمد عبداللہ بن جعفر - ۱۴: جعفر بن عقیل
- بن ابی طالب - ۱۵: عبدالرحمن بن عقیل - ۱۶: عبداللہ بن عقیل - ۱۷:
- عبداللہ بن مسلم بن عقیل - ۱۸: محمد بن ابوسعید بن عقیل -

عمر بن سعد کی فوج کے ۸۸ آدمی مارے گئے۔ زخمیوں کی تعداد ان کے علاوہ تھی۔  
 حضرت حسین کی شہادت کے بعد عمر بن سعد نے حضرت حسین اور دیگر شہداء  
 کربلا کے سر اتارنے کا حکم دیا۔ اور شمر بن ذی الجوشن۔ قیس بن اشعث،  
 عمر بن العجاج اور عروہ بن قیس کے ہمراہ انھیں ابن زیاد کے پاس بھیج دیا۔  
 دو روز بعد حضرت حسین کی بیٹیوں، بہنوں، بیٹیوں اور علی بن حسین  
 زین العابدین کو لے کر خود بھی کربلا سے کوثر روانہ ہوا۔ جب یہ قافلہ اس جگہ  
 سے گزرا جہاں حسین بن علی اور دیگر شہداء کی لاشیں بے گور و کفن چھیل  
 میدان میں پڑی تھیں تو قافلہ میں ایک ماتم برپا ہو گیا۔ حضرت حسین کی بہن  
 زینب رور کر کہتی تھیں:

”اے محمد! جن پر ملائکہ آسمان سے درود بھیجتے ہیں۔ دیکھے یہ حسین  
 خاک و خون میں آلودہ ٹکڑے ٹکڑے چھیل میدان میں پڑا ہے۔ آپ کی  
 بیٹیاں قیدی ہیں، آپ کی اولاد مقتول ہے اور ہوا ان پر خاک اڑا  
 رہی ہے۔“

یہ دردناک مرثیہ سن کر ہر شخص رونے لگا۔ اس وقت ان لوگوں کو  
 احساس ہوا کہ وہ کس قدر ہوناک جرم اور شدید گناہ کے مرتکب ہوئے  
 ہیں۔

جب عمر بن سعد میدان کربلا سے کوچ کر گیا تو بنو اسد کے چند لوگوں نے

جو قریب ہی رہتے تھے آکر حضرت حسین اور ان کے ساتھیوں کی نماز جنازہ اٹھا کی اور ان کی لاشوں کو دفن کیا۔

مفسد کہتا ہے کہ حضرت حسین کا مزار اسی جگہ ہے جہاں دیگر شہداء کربلا کی لاشوں کو دفن کیا گیا تھا۔ ان کے بیٹے علی بن حسین کو ان کے قدموں میں دفن کیا گیا۔ ان لوگوں نے تمام شہداء اور اہل بیت کے لئے ایک ہی گڑھا کھودا اور ان سب کو ساتھ ہی دفن کیا۔ البتہ: عباس بن علی کو جو حضرت حسین کے ساتھ پانی لینے گئے تھے اور جنہیں دشمنوں نے زعمے میں لے کر وہیں شہید کر دیا تھا اسی جگہ دفن کیا گیا تھا جہاں شہید کیا گیا تھا۔

حضرت حسین کے متعلق خلکان نے لکھا ہے کہ اسے مصر منتقل کرنے سے پہلے عسقلان میں دفن کیا گیا تھا۔ ابن بطوطہ بھی اسی کی تائید کرتا ہے

# آل رسول زینب کے دربار میں

ابن زیاد کو نہ کے  
 ابن زیاد کے محل میں حضرت زینب کی آمد قصر الامارۃ میں بیٹھا  
 ہوا تھا۔ لوگوں کو داخلے کی عام اجازت تھی۔ حضرت حسین کا سر ایک  
 پشت میں اس کے سامنے رکھا تھا اور وہ اسے دیکھ کر مسکرا رہا تھا۔  
 اس کے ہاتھ میں ایک چھڑی تھی جسے وہ بار بار آپ کے ہونٹوں پر مارتا  
 تھا۔ وہ دل میں کہتا تھا کہ میں اس علاقہ کا با اختیار حاکم ہوں۔ میں نے  
 حسین کے لشکر کو نیست و نابود کر دیا ہے۔ اب کس کی مجال ہے کہ  
 میرے مقابلے میں آنے کی جرأت کر سکے۔

اس کے ایک جانب رسول اللہ صلی اللہ علیہ وسلم کے صحابی حضرت

زید بن ارقم بیٹھے ہوئے تھے۔ جب انھوں نے دیکھا کہ ابن زیاد حضرت حسین کے ہونٹوں پر بار بار چھڑی مار رہا ہے تو ان سے نہ رہا گیا اور انھوں نے فرمایا:

”یہ چھڑی ہٹا لو۔ خدا کی قسم میں نے رسول اللہ صلی اللہ علیہ وسلم کے ہونٹوں کو ان ہونٹوں کا بوسہ لیتے دیکھا ہے۔“  
یہ کہتے ہی وہ رو پڑے۔ زیاد نے کہا:

”اللہ تعالیٰ میری آنکھوں کو لائے۔ اگر یہ مجھے معلوم نہ ہوتا کہ بڑھاپے کے باعث میری عقل ماری گئی ہے تو میں میری گردن اڑا دیتا“  
حضرت زید یہ کہتے ہوئے ابن زیاد کے دربار سے چلے گئے۔  
”اے گروہ عرب! آج کے بعد تم غلامی کی زندگی بسر کرو گے۔ تم نے فاطمہ کے بچے ہلکے کو قتل کر دیا اور ابن مرجانہ کو اپنا حاکم بنا لیا۔ وہ تمہارے نیک لوگوں کو قتل کرتا ہے اور اشرار کو غلام بنا لیتا ہے۔“  
اسی حالت میں کر بلا کا تباہ شدہ قافلہ جس میں حضرت زینب اور دیگر اہل بیت شامل تھے محل میں داخل ہوا۔ حضرت زینب کے بدن پر پھٹے پرانے کپڑے تھے۔ وہ محل کے ایک گوشے میں جا کر بیٹھ گئیں اور ان کی لوندیوں نے ان کے گرد حلقہ بنا لیا۔

ابن زیاد نے کہا:

”یہ کون عورت ہے جو کونے میں جا کر بیٹھ گئی ہے اور چاندیوں نے اس کے گرد حلقہ بنا لیا ہے؟“

حضرت زینب نے جواب نہ دیا۔ اس نے تین بار اپنا سوال دہرایا لیکن حضرت زینب خاموش رہیں۔ آخر ان کی ایک لونڈی نے کہا:  
یہ زینب بنتِ قاطمہ بنتِ رسول اللہ میں ہے۔  
ابن زیاد لولا:

”خدا کا شکر ہے جس نے تمہیں ذلیل کیا تمہیں قتل کیا اور تمہاری باتوں کو تھوٹ کر دکھایا۔“  
حضرت زینب نے جواب دیا:

”خدا کا شکر ہے جس نے ہمیں اپنے بیٹی کے ذریعے عزت دی اور ہمیں لنگی سے پاک کیا۔ قاسق و فاجر ہی تھوٹ جاتا ہے اور خدا کا شکر ہے کہ وہ ہم میں سے بہتیں ہے۔“  
ابن زیاد نے کہا:

”تم نے دیکھا اللہ نے تمہارے اہل بیت کے ساتھ کیا کیا؟“  
حضرت زینب نے جواب دیا:

”ان کے لئے شہادت مقدسہ تھی جو انہیں حاصل ہوئی۔ عنقریب اللہ تعالیٰ بٹھے اور انہیں ایک جگہ جمع کر دے گا۔ اور وہ خدا کے

حضرت یترے ظلم کے خلاف فریاد کریں گے۔ اس وقت تم ان سے  
معاملہ طے کر لینا۔

ابن زیاد یہ سن کر غضب ناک ہو گیا اور کہنے لگا:  
اللہ تعالیٰ نے یترے باطنی، طاعنی اور نافرمان اہل بیست کو  
بلاک کر کے میرے دل کو ٹھنڈا کر دیا۔

زینبؓ رو پڑیں اور کہنے لگیں:  
”خدا کی قسم! تو نے میرے جگر گوشوں اور پیاروں کو قتل کر دیا۔  
اگر تیرا دل اسی بات سے ٹھنڈا ہوتا ہے تو خوب اچھی طرح اپنے دل  
کو ٹھنڈا کر لے۔“

ابن زیاد نے کہا:

”یہ شاعری ہے۔ اس کا باپ بھی شاعر تھا۔“

حضرت زینبؓ نے کہا: ”عورت کو شاعری سے کیا علاقہ!“

ابن زیاد اور زینبؓ العابدیہ

بے کس قیدیوں کے گروہ کی طرف نظر اٹھائی تو اپنے سامنے علی بن الحسین کو دیکھا۔ اس نے ان سے

پوچھا تم کون ہو؟ انہوں نے جواب دیا علی بن الحسین۔ ابن زیاد نے

کہا۔ کیا اللہ نے علی بن الحسین کو قتل نہیں کر دیا؟۔ انہوں نے جواب

دیا: "میرے امک بھائی کا نام بھی علی تھا اسے لوگوں نے قتل کر دیا۔  
ابن زیاد نے کہا: "اسے اللہ نے قتل کیا۔"

زین العابدینؑ نے اس کے جواب میں یہ آیت پڑھی: ان اللہ یتوفی  
الانفس حین موتھا وما کان لنفسی ان موت الا باذن اللہ واللہ  
تعالیٰ ہی ہے جو موت کے وقت روحیں قبض کرتا ہے اور کسی نفس کی  
مجال نہیں کہ وہ اللہ کی اجازت کے بغیر مر جائے۔

ابن زیاد غضب ناک ہو کر بولا: "مجھے میری بات کا جواب دینے  
کی جرأت کہاں سے ہوئی؟" یہ کہہ کر اپنے لوگوں کو حکم دیا کہ باہر لے جا کر  
اس کی گردن اڑا دو۔"

ابن زیاد کا یہ حکم سن کر حضرت زین العابدینؑ کی پھوپھی حضرت زینبؑ  
اپنے بھتیجے سے چپٹ گئیں اور ابن زیاد سے کہنے لگیں:  
"یہ اتنے لوگوں کو قتل کر کے بھی سیرا دل ٹھنڈا نہیں ہوا۔ اگر تجھے اسے  
قتل کرنا ہے تو مجھے بھی اس کے ساتھ قتل کر ڈال۔"

یہ سن کر ابن زیاد کو رحم آگیا۔ اور اس نے کہا: "اچھا اسے چھوڑ دو۔"  
ابن زیاد محل سے اٹھ کر  
حضرت حسینؑ کا سر کوفہ کے بازار میں  
مسجید میں آیا اور الصلوٰۃ  
جامعہ کی ندا بلند کرنے کا حکم دیا۔ جب لوگ یہ آواز سن کر مسجد میں



اکٹھے ہو گئے۔ تو وہ منبر پر چڑھا اور کہا:

"خدا کا شکر ہے جس نے حق کو ظاہر کر دیا۔ امیر المؤمنین یزید بن

معاویہ اور ان کے گروہ کی مدد کی۔ اور کذاب بن کذاب حسین بن علی  
اور اس کے مددگاروں کو ہلاک کر دیا۔

یہ خرافات سن کر عبداللہ بن حنیف ازدی سے متنبط نہ ہو سکا۔

وہ اندھے بھٹے، ان کی ایک آنکھ جنگ جمل میں حضرت علی کے ساتھ

لڑتے ہوئے جاتی رہی تھی۔ اور دوسری جنگ صفین میں اپنی کے ساتھ

جنگ کرتے ہوئے پھوٹ گئی تھی۔ وہ بہت عابد و زاہد انسان تھے

سارا دن مسجد میں بیٹھے عبادت کرتے اور رات گئے اپنے گھر جایا کرتے

تھے۔ وہ اٹھے اور اکھنوں نے کہا:

"اے ابن مرجانہ! تو نبیوں کے بیٹوں کو قتل کرتا ہے اور منبر پر جو

صدیقین کے لئے مخصوص ہے کھڑا ہو جاتا ہے۔ کذاب تو اور میرا باپ

اور وہ شخص جس نے مجھے حاکم بنایا اور اس کا باپ ہے"

ابن زیاد نے کہا: "اس بڑھے کو میرے پاس لاؤ۔"

جو بداروں نے اکھنیں پکڑ لیا۔ اس پر اکھنوں نے قبیلہ ازد کا

نعرہ "یا مبرور" بلند کیا۔ بنو ازد کے چند نوجوان اٹھے اور اپنے آدمی

کو ابن زیاد کے آدمیوں سے چھڑا کر گھر لے گئے۔ جب رات ہوئی تو

تو ابن زیاد نے سپاہیوں کو بھیجا جو عبید اللہ بن حنیف کو ان کے گھر سے گرفتار کر کے لے آئے۔ ابن زیاد نے انھیں قتل کروا دیا اور ان کی لاش کو سولی پر لٹکانے کا حکم دیا۔

صبح کے وقت ابن زیاد نے حکم دیا کہ حضرت امام حسین کے سر کو کوفہ کے گلی کوچوں میں پھرایا جائے۔ جب اچھی طرح اس کی نمائش ہو چکی تو اس نے دیگر شہداء کے سروں کے ہمراہ اسے یزید کے پاس دمشق بھیج دیا حضرت حسین کے اہل بیت بھی بیڑیوں میں بکڑ کر دمشق بھیج دئے گئے۔

حضرت حسین کا سر یزید کے

## اہل بیت یزید کے دربار میں

سامنے رکھا ہوا تھا۔ فاطمہ

اور سکینہ بنت الحسین بھی بیڑیوں کی حیثیت میں اس کے سامنے کھڑی تھیں

اپنے والد کے سر کو دیکھ کر ان کی آنکھوں سے ٹپ ٹپ آنسو گر رہے تھے

یزید کو جلد اس بات کا احساس ہو گیا اور سر کو اپنے پاس سے ہٹانے کا

حکم دیا۔ اور اپنے آپ کو بے گناہ ثابت کرنے کے لئے ان دونوں سے

کہا:

”یہ تمام معاملہ میرے علم کے بغیر ہوا۔ اگر حسین میرے سامنے آتے

تو میں ضرور بر وباری اور درگزر سے کام لیتا۔“

یزید نے اپنے عامل کوفہ کو امام حسین کا سر کاٹنے کا حکم دیا تھا (یعقوبی جلد ۲ ص ۸۸)

اسی دوران میں علی بن الحسین بیڑیوں میں جکڑے ہوئے لائے گئے اس نے ان کی بیڑیاں انار نے کا حکم دیا اور ان سے مخاطب ہو کر کہا:

"مجھے اسنوس ہے کہ تمہارے والد نے مجھ سے قطع رحمی کی میرے حق سے پہلو تہی برتی، میری حکومت کو قبول کرنے سے انکار کر دیا۔ اس پر اللہ نے ان کے ساتھ جو کچھ کیا وہ تم نے خود اپنی آنکھوں سے دیکھ لیا۔"

علی نے جواب دیا:

ہر مصیبت جو انسان کو پیش آتی ہے وہ خدائی نوازیوں میں پہلے سے لکھی ہوئی موجود ہوتی ہے۔ اس کے بعد یہ آیت پڑھی: ماسوا علی ما فاتکم ولا تفرحوا بما آتاکم واللہ لا یحب كل مغتال مغور۔

اس کے بعد یرید نے حکم دیا کہ علی بن الحسین اور دیگر لوگوں کو جو ان کے ساتھ آئے ہیں عزت و احترام کے ساتھ اس کے محل کے متصل ایک گھر میں ٹھیرا یا جائے۔ اور ان کا جو اسباب لوٹا گیا ہے وہ انہیں واپس کر دیا جائے۔ ان کی خدمت کے لئے اس نے کئی لونڈیاں بھی مقرر کر دیں۔

مشروع میں جب حضرت حسین کا سر اس کے پاس پہنچا تھا تو اسے بڑی خوشی ہوئی تھی۔ اور اس نے ابن زیاد کے اس فعل کو بڑی تحسین

کی نظروں سے دیکھا تھا۔ اس کا خیال تھا کہ حسین کے قتل سے اس کی راہ  
سے سب سے بڑا کاٹنا نکل گیا ہے۔ اور اب وہ بڑے چلپے اور آرام  
سے حکومت کر سکے گا۔ لیکن جب اس پر ہر طرف سے پھٹکار پڑنی شروع  
ہوئی تو اسے مذمت کا احساس ہوا۔ وہ اکثر کہا کرتا تھا۔

”میرا کیا ہرج تھا اگر میں مھوڑی سی تکلیف گوارا کر لیتا رسول اللہ صلی اللہ  
علیہ وسلم کے عزت و احترام اور ان کے حقوق اور قرابت کی خاطر حسین  
کو اپنے محل میں لا کر ان کی پیش کردہ باتوں کو قبول کر لیتا۔ خواہ اس طرح  
مجھے کسی قدر کمزوری کا مظاہرہ ہی کیوں نہ کرنا پڑتا۔ اللہ تعالیٰ ابن مرجانہ  
پر لعنت کرے یہ سب کارستانی اسی کی ہے۔ حسین نے اسے تین باتوں  
کی پیش کش کی تھی اور وہ بہت آسانی سے ان تینوں میں سے کوئی بات  
قبول کر لیتا۔ لیکن اس نے کوئی بات بھی نہ مانی اور حسین کو قتل کر کے  
مجھے لوگوں کی نظروں میں مسخوٹ بنا دیا۔ اور ان کے دلوں میں میری طرف  
سے عداوت اور بغض کے جذبات پیدا کر دئے۔“

یہ امر قابل ذکر ہے کہ معرکہ کربلا کے دن ابن  
زینب بنت قلمہ زیاد کے دربار میں اور یزید کے محل میں حضرت  
زینب بنت قلمہ نے جس جرات اور بہادری کا ثبوت دیا اس کی مثال  
پیش کرنے سے زمانہ قاصر ہے۔ جب انھیں حضرت حسین کے دیگر اہل خانہ

کے ہمراہ یزید کے دربار میں حاضر کیا گیا تو ایک شامی نے اٹھ کر یزید سے کہا کہ فاطمہ بنت علی کو مجھے دے دیا جائے مفید میں لکھا ہے کہ اس نے فاطمہ بنت حسین کا نام لیا تھا۔ فاطمہ نے دیکر حضرت زینب کا دامن پکڑ لیا۔ حضرت زینب نے اس شامی سے کہا:

”تو جھوٹ بولتا ہے۔ نہ تجھے یہ اختیار ہے کہ تو فاطمہ کو حاصل کر سکے اور نہ یزید کو یہ اختیار ہے کہ وہ اسے تجھے دے سکے۔“

یزید کو یہ سن کر غصہ آ گیا اور کہا:

”تم جھوٹ بولتی ہو۔ مجھے یہ اختیار حاصل ہے اور اگر میں چاہوں تو ایسا کر سکتا ہوں۔“

حضرت زینب نے جواب دیا:

”ہرگز نہیں۔ اللہ نے تجھے یہ اختیار نہیں دیا سوائے اس کے کہ تو ہمارے دین اور ملت سے نکل جائے اور کوئی دوسرا دین اور ملت اختیار کر لے۔“

یزید یہ سن کر غصے میں اور بھی زیادہ بے قابو ہو گیا۔ اور اس نے

کہا:

”تم میرے سامنے یہ باتیں کہتی ہو؟ دین سے تمہارا باپ اور تمہارا بھائی نکل گیا تھا۔“

حضرت زینب نے جواب دیا :

"میرے بھائی اور دادا کے دین ہی سے تو نے اور میرے باپ

اور دادا نے ہدایت حاصل کی تھی۔"

یزید نے کہا : "اے اللہ کی دشمن تو جھوٹ بولتی ہے۔"

حضرت زینب نے جواب دیا :

"تو امیر بکر اور محض حکومت کے نشے میں دوسرے لوگوں کو گالیاں

دیتا اور ان پر ظلم و ستم توڑتا ہے۔"

اس پر یزید کو شرم آگئی اور خاموش ہو گیا۔

جب حضرت حسین آپ کے ساتھیوں اور

اہل بیت کی شہادت کی خبر مدینہ میں

مدینہ میں غم و حزن بادل

پہنچی تو وہاں کے لوگوں پر حزن و الم کے بادل چھا گئے۔ عقیل بن ابیطالب

کی بیٹی دوسری عورتوں کے ہمراہ چھینتی چلائی تھوڑی باہر نکل آئیں۔ ان کی

زبان پر یہ شعر جاری تھے :

ما ذا تقولون ان قال النبي لکم

ما ذا علمتم وانتم اخر الائمہ

بعترتی و باہلی بعد مقتدی

منہم اساری وقتلی من جواہدہ

ماکان ہذا اجزائی اذ نصحت لکم

ان تخلصونی بسر عرفت ذی رحمتی

تم کیا کہو گے جب قیامت میں رسول اللہ صلعم تم سے پوچھیں گے کہ  
اے وہ لوگو! جو آخری امت ہو، تم نے میری وفات کے بعد میری  
اولاد اور اہل بیت کے ساتھ کیا سلوک کیا کہ ان میں سے بعض کو تپتی  
بنالیا اور بعض خاک و خون میں غلطاں پڑے ہیں۔ کیا میرے احسانات  
کا یہی بدلہ تھا جو تم نے میرے عزیزوں اور رشتہ داروں کے ساتھ بدترین  
سلوک کر کے ادا کیا۔

جب عامل مدینہ عمر بن سعد نے ان کی آوازیں سنیں تو وہ ہنسنا اور منبر  
پر چڑھ کر لوگوں کو حضرت حسین کے قتل کی خبر دی۔

جب عبداللہ بن جعفر کو اپنے دروزن بیٹوں کی شہادت کی خبر ملی  
تو ان کی آنکھوں میں آنسو آگئے۔ ان کے بعض غلام اور احباب ان کے  
پاس تعزیت کے لئے آئے۔ ان میں سے ایک نے کہا:

”ہمیں حسین کی خیر خواہی کا یہ بدلہ ملا“

یہ سن کر ابن جعفر نے اپنا جوتہ اس شخص کے منہ پر کھینچ مارا اور کہا:

بعد میں عمر بن سعد کو بڑے سونک طریقے سے قتل کر دیا گیا۔

”اے ابنِ بخاری! تو حسین کے متعلق یہ بات کہتا ہے۔ خدا کی قسم! اگر میں اس موقع پر حاضر ہوتا تو اس وقت تک حسین کی معیت ترک نہ کرتا جب تک میں بھی ان کے ساتھ قتل نہ ہو جاتا۔ خدا کی قسم! میں یہ سوچ کر اپنے دل کو تسکین دے لیتا ہوں کہ میرے دونوں بیٹے راہِ خدا میں میرے بھائی کی حفاظت کرتے ہوئے شہید ہوئے ہیں۔ اگرچہ میں حسین کی مدد نہ کر سکا۔ لیکن میری طرف سے میرے بیٹوں نے یہ فرض ادا کر دیا۔“

قاتلانِ حسین کے متعلق کتبِ تواریخ  
**قاتلانِ حسین کا عبرتناک انجام** میں لکھا ہے کہ ان میں سے کوئی بھی عذابِ الہی سے نہ بچ سکا۔ ان میں سے بعض بڑی طرح قتل کئے گئے۔ اور بعض اپنی موت سے قبل دردناک مصیبتوں اور آفتوں میں مبتلا ہو گئے۔

ابن جوزی نے زہری سے روایت کرتے ہوئے لکھا ہے:  
 ”قاتلینِ حسین میں سے کوئی شخص ایسا نہ تھا جسے بہت جلد دنیا ہی میں اپنے گناہ کی سزا مل گئی ہو بعض کو قتل کر دیا گیا۔ بعض اندھے ہو گئے۔ بعضوں کا امتداد چھن گیا اور انہوں نے اپنی باقی زندگی سخت ذلت و رسوائی کی حالت میں بسر کی۔“



ابن تیمیہ نے لکھا ہے :

”زہری نے جو یہ کہا ہے کہ قاتلین حسین میں سے کوئی شخص بھی ایسا نہیں بچا جسے دنیا میں سزا نہ مل گئی، ہو تو یہ عین ممکن ہے کیونکہ سب سے بڑا گناہ سرکشی ہے اور حسین کے مقابلے میں آنا سب سے بڑی سرکشی ہے۔“

ابن کثیر نے لکھا ہے :

”قاتلین حسین پر عذاب نازل ہونے کے متعلق جو روایات مروی ہیں ان میں سے اکثر و بیشتر صحیح ہیں۔ قاتلین حسین میں سے بیشتر لوگ تو بری طرح قتل کئے گئے۔ جو باقی بچے وہ سخت تکلیف دہ امراض میں مبتلا ہو گئے۔ بیشتر لوگوں کو جنون لاحق ہو گیا اور وہ اسی حالت میں مر گئے۔“

جب مختار بن عبد اللہ ثقفی نے خوں ریز لڑائی کے بعد کوفہ پر تسلط حاصل کیا تو اس نے ایک دن میں دو سو چالیس ایسے آدمیوں کو قتل کیا جنہوں نے حضرت حسین کی شہادت میں حصہ لیا تھا۔ یا اس لشکر میں شامل تھے جو ابن زیاد نے حضرت حسین سے لڑنے کے لئے بھیجا تھا۔

عمر بن العجاج الزبیدی حضرت حسین کو قتل کرنے والوں میں شامل تھا۔ وہ بھاگ کر کہیں روپوش ہو گیا۔ لیکن مختار کے لوگوں نے اس کا پتا لگایا۔ اور اسے ذبح کر دیا۔

سمر بن ذی الجوشن بھی بھاگ گیا تھا۔ لیکن مختار کے آدمیوں نے اسے  
بھی پکڑ کر قتل کر دیا۔

مختار نے قاتلین حسین کو قتل کرانے کا سلسلہ برابر جاری رکھا۔  
وہ لوگ پکڑ کر اس کے سامنے لائے جاتے اور وہ انھیں مختلف عذاب  
دے کر قتل کر دیتا۔ بعض کو آگ میں جلا دیتا، بعض کے ہاتھ پاؤں  
کاٹ کر چھوڑ دیتا۔ اور وہ سسک سسک کر مر جاتے۔ بعض کو تیروں کے  
ذریعے چھدوا دیتا۔

خولی بن یزید وہ شخص تھا جو امام حسین کا سر کاٹ کر ابن زیاد کے  
پاس لے گیا تھا۔ وہ بھی کسی پوشیدہ جگہ چھپ گیا تھا لیکن مختار کے  
آدمیوں نے اس کا پتہ لگا لیا۔ اور اسے گرفتار کر کے مختار کے سامنے حاضر  
کر دیا۔ مختار نے اسے قتل کرنے اور آگ میں جلانے کا حکم دیا۔ چنانچہ  
اسی کے مطابق عمل کیا گیا اور اس کی لاش بالکل خاکستر ہو گئی۔

غزنیہ قاتلین حسین میں سے جس جس پر مختار کا قابو چل سکا اس نے  
اسے بری طرح قتل کر دیا۔ عمر بن سعد جو ابن زیاد کے لشکر کا سپہ سالار  
تھا اسی طرح قتل کیا گیا۔ اور اس کے بیٹے کو بھی اسی طرح قتل  
کر دیا گیا۔

بعض لوگ کوفہ سے بھاگ کر بصرہ چلے گئے تھے۔ مختار نے اسے

تمام لوگوں کے مکانات مہندم کر دیئے اور ان میں آگ لگا دی  
 اس کے بعد مختار نے ابراہیم بن اشتر کو ایک آزمودہ کار فوج کے  
 ہمراہ عبداللہ بن زیاد سے لڑنے کے لئے بھیجا۔ ابن زیاد اس کے  
 مقابلے کے لئے شامیوں کا ایک عظیم لشکر لے کر روانہ ہوا۔ نہر خازر پر  
 دونوں لشکروں کا مقابلہ ہوا۔ جس میں ابن زیاد کے لشکر کو شکست ہوئی  
 اور ابن زیاد میدان جنگ میں مارا گیا۔ اسے ابن اشتر نے قتل کیا تھا۔  
 لڑائی کے بعد ابن اشتر نے ابن زیاد حصین بن منیر بن جریل بن ذی الکلاع  
 اور ابن زیاد کے دو مہرے بڑے بڑے ساتھیوں کے رنج کی خوشخبری  
 کے ساتھ مختار کی خدمت میں کو فہرہ روانہ کر دیئے۔ مختار نے ابن زیاد اور  
 عمر بن سعد کے سر علی بن الحسین کے پاس بھیج دیئے۔ جب یہ سمران کے  
 سامنے رکھے گئے تو وہ سجدے میں گر پڑے اور کہا:

"اللہ تعالیٰ کا شکر ہے جس نے میرے لئے میرے دشمنوں سے  
 میرا بدلہ لے لیا۔"

اس طرح اللہ سبحانہ تعالیٰ نے ہر اس شخص کو ہلاک کر دیا جو حضرت  
 امام حسین سے لڑنے والی فوج میں شامل تھا اور اس نے آپ سے  
 لڑنے کے لئے نیزہ یا تلوار اٹھائی تھی۔

# حادثہ فاجعہ کے بعد بھی سسٹیا!

بہت سے مستشرقین نے حضرت حسینؑ کی شہادت کو شیعیت کی ترویج کا سب سے

## اٹھارواں شمار

بڑا سبب ظاہر کیا ہے۔ ان میں سے بعض نے تو یہاں تک لکھا ہے کہ اگر حضرت حسینؑ کی شہادت کا واقعہ پیش نہ آتا تو اسلام میں شیعہ فرقے کا وجود ہی نہ ہوتا۔ لیکن یہ بات صحیح نہیں۔ کیونکہ شیعہ افکار کی ترویج رسول اللہ صلی اللہ علیہ وسلم کے معاً بعد اس وقت سے شروع ہو گئی تھی جب حضرت علیؑ کو خلافت کے سب سے بڑے حق دار کی صورت میں پیش کیا گیا تاہم شہادت حسینؑ نے اس نظریہ کو پھلنے پھولنے میں

بہت مدد دی۔

حضرت حسین کی شہادت کے بعد امامت ان کے بیٹے علی اصغر  
 زین العابدین کی جانب منتقل ہو گئی۔ اثنا عشری شیعہ کہتے ہیں کہ حضرت  
 حسین نے خود اپنے بیٹے کی امامت کی وصیت کی تھی اور اپنے سوتیلے بھائی محمد  
 بن الحنفیہ کو نظر انداز کر دیا تھا۔ اس طرح نظریہ امامت نے ایک نئی  
 شکل اختیار کر لی۔ اور امامت کو موروثی بنا لیا گیا جو باپ سے بیٹے  
 کو منتقل ہوتی تھی۔ چونکہ علی الاکبر بن الحسین میدان کربلا میں اپنے والد  
 کے ساتھ شہید ہو چکے تھے اس لئے امامت حضرت حسین کے دوسرے  
 بیٹے علی الاصغر کی جانب منتقل ہو گئی جو کربلا میں شہید ہونے سے بچ گئے۔  
 نئے امام نے اہل مدینہ کی اس بغاوت میں حصہ نہ لیا جو انھوں نے  
 یزید کے خلاف کھڑی کی تھی۔ جب یزید کے لشکر نے اہل مدینہ پر قابو پا لیا تو  
 تو تین روز تک اس نے شہر میں قتل و غارت کا بازار گرم رکھا۔ یزید  
 اس موقع پر بذات خود موجود تھا۔ اور فتح حاصل کرنے کے بعد اس نے  
 مدینہ والوں کو اپنا غلام قرار دے کر اسی حیثیت سے ان کی بیعت  
 لی تھی۔ لیکن جب علی بن الحسین اس کے پاس آئے تو اس نے انھیں

---

۱۔ فرقہ کیسانیہ کے نزدیک حضرت حسین کی شہادت کے بعد امامت ان کے بھائی

محمد بن الحنفیہ کی جانب منتقل ہو گئی تھی۔

اپنے پہلو میں بٹھالیا اور کہا:

"امیر المومنین (معاویہ) نے مجھے تمہارے ساتھ نیکی کرنے کی

وصیت کی تھی۔"

بعد میں جب عبداللہ بن زبیر نے یزید کے خلاف عزوج کیا تب بھی علی بن الحسین نے ان کی تائید کی اور بغاوت میں کسی قسم کا حصہ نہ لیا۔ اسی طرح جب کوفہ میں مختار نے علم بغاوت بلند کیا تو علی بن الحسین نے مسجد نبوی میں کھڑے ہو کر اس سے بے تعلقی کا اظہار کیا۔ اسی لئے مختار نے بھی ان کی بجائے ان کے چچا محمد بن الحنفیہ کی تائید کی تھی۔ واقعہ یہ ہے کہ اس عہد میں شیعہ و دیگر ہوں میں منقسم ہو گئے تھے۔ ایک گروہ یہ کہتا تھا کہ امامت صرف بنو فاطمہ کا حق ہے لیکن دوسرا گروہ اسے بنو فاطمہ سے منحصر نہ سمجھتا تھا۔ اس کے نزدیک حضرت علیؑ کی دوسری اولاد بھی اس کی حقدار تھی۔ پہلے گروہ کے نزدیک حضرت حسین کے بعد امامت علی بن الحسین کی جانب منتقل ہو گئی تھی۔ اور دوسرے گروہ کے نزدیک محمد بن الحنفیہ کی جانب، جو حضرت حسین کے سوتیلے بھائی تھے۔

حضرت ام زین العابدین نے سیاست سے بالکل دست کشی اختیار کر لی تھی۔ اور فتوں اور بغاوتوں میں حصہ لینے کی بجائے ہر وقت

عبادت اور ذکر الہی میں مشغول رہتے تھے۔ اس کی سب سے بڑی وجہ یہ تھی کہ انہوں نے اپنی آنکھوں سے دیکھ لیا تھا کہ مختلف لوگوں کی طرف سے حصولِ امتداد کی جتنی کوششیں کی گئیں وہ سب ناکامی پر منتج ہوئی تھیں۔

امام زین العابدین کی والدہ فارسی الاصل تھیں وہ ان کی حد درجہ تابعداری اور خدمت گزاری کرتے تھے۔ نماز بڑے سوز و گداز سے ادا کرتے تھے۔ بسا اوقات سارا قرآن کریم ایک ہی رات میں ختم کر دیتے تھے۔ وہ بہت خوش الحان تھے۔ بے حد ساوہ مزاج تھے اور سارا دن ایک ٹوٹی ہوئی چٹانی پر بیٹھے رہتے تھے۔ کثرت سے روزے رکھتے تھے اور جو کی ایک روزی سے روزہ افطار کرتے تھے۔ حد درجہ سخی تھے اور ایک دن میں سو سو کھریاں ذبح کر کے ان کا گوشت لوگوں میں تقسیم کر دیتے تھے۔

ان کے زہد و اتقا اور پرہیزگاری کے باعث لوگ ان کی بے حد تعظیم کرتے تھے۔ ایک مرتبہ حج کے موقع پر اموی خلیفہ ہشام بن عبدالملک کثرتِ اثر و حاکم کے باعث حجرا سودک نہ پہنچ سکا لیکن جب علی بن حسین طواف کرتے کرتے حجرا سودک کے قریب پہنچے تو لوگوں نے فوراً آپ کے لئے راستہ صاف کر دیا۔ اور آپ بہ آسانی حجرا سودک پہنچ گئے۔ ہشام

نے تجاہلِ عارفانہ کرتے ہوئے پوچھا کہ یہ کون ہے؟  
 عربی شاعر فرزدق اس موقع پر موجود تھا۔ یہ سن کر اس نے اپنا  
 وہ مشہور قصیدہ پڑھا جس کا پہلا شعر یہ ہے :-

هَذَا الَّذِي تَعْرِفُ الْبَطْحَاءُ مَطَامِعًا

وَالْبَيْتَ تَعْرِفُهُ وَالْحُلَّ وَالْحَسَامَ

(یہ وہ شخص ہے جسے ارضِ بطحا، بیت اللہ۔ سرزمینِ مکہ اور

تمام عرب خوب جانتا ہے)

ہشام مینظر دیکھ کر بہت غضب ناک ہوا۔ شیعہ کتب میں لکھا ہے  
 کہ ہشام نے انھیں زہر دینے کا منصوبہ ارادہ کر لیا تھا لیکن وہ اپنے ارادے  
 میں کامیاب نہ ہو سکا۔

امام زین العابدین نے ۹۴ھ یا ۹۵ھ میں وفات پائی اور بقیع میں

اپنے چچا حضرت حسن کے پہلو میں مدفون ہوئے۔ ان کی امامت کا زمانہ

۳۵ برس رہا۔

علی بن الحسین کے بعد امامت ان کے بیٹے محمد باقر

کی طرف منتقل ہو گئی۔ وہ بھی اپنے والد کی طرح

بہت عابد و زاہد انسان تھے۔ سارا دن درس و تدریس میں مشغول رہتے

تھے۔ امامت کی بیشتر صفات کا علم لوگوں کو اپنی کے ذریعے ہوا۔ روایت ہے



ایک مرتبہ کسی شخص نے ان سے پوچھا کہ کیا رسول اللہ صلی اللہ علیہ وسلم کو تمام انبیاء کا علم دیا گیا تھا؟ انہوں نے جواب دیا: "ہاں" اس نے پوچھا کیا آپ کو بھی اس علم سے حصہ ملا ہے؟ "انہوں نے کہا "ہاں" اس نے پوچھا "کیا آپ مردوں کو زندہ اور اندھوں کو بینا کر سکتے ہیں؟" انہوں نے جواب دیا "ہاں اللہ کے اذن سے کر سکتا ہوں" چنانچہ انہوں نے ایک آدمی کی آنکھ پر ہاتھ پھیرا وہ فوراً اندھا ہو گیا۔ انہوں نے دوبارہ ہاتھ پھیرا تو اس کی بینائی لوٹ آئی۔

ان کی مجلس میں بے شمار علمی سوالات پیش ہوتے تھے اور وہ بحسن و خوبی ان کے جوابات دیا کرتے تھے لیکن ذاتِ خداوندی کی کلمہ کے متعلق بحث پسند نہ کرتے تھے۔ اور کہا کرتے تھے کہ اللہ تعالیٰ کی ہدایت کو جانتا انسان کی طاقت سے باہر ہے۔ وہ کہا کرتے تھے کہ تمام آئمہ معصوم ہیں اور اہل بیت بھی گناہوں کے ارتکاب سے قطعاً محفوظ ہیں۔ تمام زمین آئمہ کی ملکیت ہے، انہی کی وجہ سے اللہ تعالیٰ لوگوں پر رحم کرتا اور ان پر اپنے انعام نازل کرتا ہے۔ اگر وہ نہ ہوتے تو انسان ہلاک ہو جاتے... آئمہ اللہ کے سوا اور کسی سے نہیں ڈرتے۔

خلیفہ ہشام بن عبدالملک کے زمانہ میں جبکہ امام محمد باقر قلیبی حیات تھے ان کے بھائی زید نے اموی حکومت کے خلاف خروج کیا تھا۔ حاکم

عراقی یوسف بن عمر نے ان کے مقابلے کے لئے ایک لشکر روانہ کیا جس نے انھیں شکست دی اور وہ میدان جنگ میں مارے گئے۔ ان کے جسم کو کوفہ میں سولی پر لٹکا دیا گیا۔ اور سر کو مختلف شہروں میں پھرایا گیا۔

شیعہ روایات کی رو سے امام محمد الباقر کو زہر دیا گیا تھا۔ وفات کے وقت ان کی عمر ستاون برس کی تھی۔

صلح جوئی کی یہ پالیسی مذکورہ بالا اماموں اور ان **عباسی بغاوت** کے حامیوں نے حکومت بنی امیہ کے مقابلہ میں اختیار کر رکھی تھی۔ محمد بن الحنفیہ بن علی ابن ابی طالب کے حامیوں کو پسند نہ آئی اور وہ لوگ آل عباس کے ساتھ مل کر اموی حکومت کے خلاف بغاوت کرنے کی تدابیر سوچنے لگے۔ محمد بن الحنفیہ کی امامت کے دعووں میں پیش پیش ابولہاشم تھے۔ انھیں ہشام بن عبدالملک نے زہر دے دیا تھا۔ جب انھیں محسوس ہوا کہ ان کا آخری وقت قریب ہے، تو انھوں نے حمیرہ کے مقام پر محمد بن علی بن عبداللہ بن عباس کی بیعت امامت خلافت کر لی۔ کیسانہ لعین ابولہاشم کی جماعت اور محمد بن الحنفیہ کے شیعہ حامیوں کی تائید حاصل ہونے پر محمد نے امامت کا دعویٰ کر دیا لیکن اس دعوت کے نتائج حاصل ہونے سے پہلے ہی ان کا آخری وقت آ پہنچا۔

اور انھوں نے اپنے بیٹے ابراہیم کو امامت کا منصب سپرد کر دیا۔  
 ابراہیم نے اپنے داعیوں کے ذریعے خراسان میں اپنی امامت کا  
 پروپیگنڈا شروع کر دیا۔ امام ابراہیم کے بھتیجے ہوئے داعی کسی معین شخص کا  
 نام لینے کی بجائے آل محمد کی امامت کا پروپیگنڈا کرتے تھے۔ امام ابراہیم  
 کو ایک ہوشیار اور چالاک خراسانی نوجوان کی خدمات بھی حاصل ہو گئیں  
 جو جنگی حیلوں سے بھی بہت اچھی طرح واقف تھا۔ اس شخص کا نام ابو سلم  
 خراسانی تھا۔ ابراہیم نے اس کی قابلیت کو دیکھ کر اسے اپنے تمام داعیوں  
 کا سرور بنا دیا۔ ابو سلم کو عباسی دعوت کے پھیلا نے میں زبردست کامیابی  
 نصیب ہوئی۔ مولوں کے آخری خلیفہ مروان بن محمد کو اس کے ہاتھوں عبرت  
 ناک شکست اٹھانی پڑی۔ اور عباسی خلافت کا قیام عمل میں آیا۔ اس سلطنت  
 کا پہلا خلیفہ امام ابراہیم کا بھائی ابو العباس السفاح تھا۔ امام ابراہیم کو  
 مولوں نے حکومت کے خلاف سازش کرنے اور علم بغاوت بلند کرنے  
 کے الزام میں قتل کر دیا تھا۔ عباسیوں نے اقتدار حاصل کرتے ہی مولوں  
 کو چن چن کر قتل کرنا شروع کیا۔ اور سوائے ان محدود سے چند لوگوں کے  
 جنھوں نے بھاگ کر اندلس میں اموی حکومت کی بنیاد رکھی باقی سب مولوں  
 کو موت کے گھاٹ اتار دیا۔

ابو العباس السفاح نے اپنے بھائی ابو جعفر منصور کو اپنا جانشین

مقرر کر دیا۔ منصور کے عہد میں عباسی سلطنت کو استحکام حاصل ہو گیا۔ اگرچہ بعض بغاوتیں اس کے خلاف ضرور اٹھیں لیکن وہ انہیں فرو کرنے اور کچلنے میں کامیاب ہو گیا۔

اس سیاسی اضطراب کے زمانہ میں چھٹے

## امام جعفر صادق

امام جعفر صادق مدینہ میں گوشہ نشینی کی

زندگی بسر کر رہے تھے۔ شہرستانی نے ان کے اوصاف بیان کرتے ہوئے لکھا ہے:

”امام جعفر صادق کو دینی علوم سے حصّہ وافر عطا ہوا تھا۔ حکمت و موعظت ان کی گھٹی میں پڑی ہوئی تھی۔ دنیا سے بے رغبتی انہما کو پہنچی ہوئی تھی اور شہوات سے انہوں نے بہ کلی اجتناب کیا ہوا تھا۔ وہ کافی عرصے تک مدینہ میں رہ کر علم و عرفان کے موتی بکھیرتے رہے اس کے بعد عراق چلے آئے لیکن وہاں کی سیاست میں مطلق دخل نہ دیا اور نہ خلافت کے بارے میں کسی سے جھگڑا کیا۔“

ان کے شاگردوں میں جو ان کے درس میں باقاعدہ شامل ہوتے تھے امام ابوحنیفہؒ اور امام مالکؒ بہت مشہور ہیں۔ یہ دونوں آگے چل کر حنفی اور مالکی فقہ کے بانی بنے۔ معتزلیوں کا مشہور امام واصل بن عطاء بھی

ان کا شاگرد تھا۔ امام جعفر صادق نے اپنے عہد کے علوم و فنون کے متعلق  
 گراں قدر آراء کا اظہار کیا ہے۔ ان کے اقوال کا مطالعہ کرنے سے معلوم  
 ہوتا ہے کہ وہ ایک مرتبہ کسی امر کے متعلق جو رائے قائم کر لیتے تھے ہمیشہ  
 اس پر قائم رہتے تھے۔ بات کو بڑی صراحت اور وضاحت سے بیان  
 کرتے تھے۔ ان کا مطالعہ بڑا وسیع تھا۔ بدیہہ گوئی میں انھیں کمال حاصل  
 تھا۔ ان کا ایک مشہور قول یہ ہے :

تین لوگوں سے ہمیشہ شفقت اور مہمندی کا سلوک کرنا چاہئے :  
 ۱ : وہ شخص جو پہلے مال دار ہو اور گردشِ زمانہ سے فقیر اور کنگال ہو جائے  
 ۲ : وہ شخص جس کا شمار پہلے حسد زلوگوں میں ہوتا تھا لیکن پھر زمانہ کے  
 الٹ پھیر سے ذلت و رسوائی کا شکار ہو جائے۔ ۳ : وہ عالم جس کے ساتھ  
 جاہل مستحضر کریں۔

شیعہ اصحاب اکثر احادیث جن سے امامت کے عقیدہ کی تائید  
 ہوتی ہے امام جعفر صادق کی طرف منسوب کرتے ہیں۔ امام صاحب ۱۳۸ھ  
 میں ابو جعفر منصور کے عہد خلافت میں فوت ہوئے اور بقیع میں اپنے والد  
 اور وادائے پہلو میں دفن ہوئے۔

جس وقت سفاح نے عباسی خلافت  
 کی بنیاد رکھی امام موسیٰ کاظم چار برس کے

امام موسیٰ کاظم

تھے۔ انہوں نے اپنے والد کی وفات کے بعد امامت حاصل کی اور  
 تینتیس سال تک اس منصب پر فائز رہے۔ دراصل اس منصب پر ان  
 کے بڑے بھائی اسماعیل کا حق تھا لیکن وہ اپنے والد کی زندگی ہی میں وفات  
 پا گئے تھے۔ اس لئے امامت ان کے بھائی موسیٰ کی طرف منتقل ہو گئی۔ لیکن  
 اس کے باوجود شیعوں میں ایک نیا اختلاف پیدا ہوا۔ اور بعض لوگوں  
 اسماعیل کی موت کا انکار کر کے یہ کہنا شروع کر دیا کہ وہ غائب ہو گئے ہیں  
 اور عنقریب دوبارہ ظاہر ہوں گے یہ گروہ فرقہ اسماعیلیہ کہلایا جس کے پیرو  
 آجکل بھی کثرت سے پائے جاتے ہیں۔

اثنا عشری شیعہ کہتے ہیں کہ امام جعفر صادق نے اپنے بڑے بیٹے اسماعیل  
 کی امامت کی وصیت تو کی تھی لیکن چونکہ اسماعیل اپنے ہوش میں نہ رہے  
 تھے اس لئے امامت موسیٰ کی جانب منتقل ہو گئی جو امام جعفر صادق کے  
 بیٹوں میں سے چوتھے تھے۔ ان کا لقب کاظم اس لئے پڑا کہ وہ بہت کم  
 تھے۔ اور غصے کو بہت جلد پی جاتے تھے۔ (کاظم کے معنی ہیں غصہ  
 والا) وہ بہت عابد، زاہد، متقی، پرہیزگار اور صالح انسان تھے اور ان  
 کے بلند مقام تک پہنچے ہوئے تھے۔ ایک مرتبہ رات کے ابتدائی حصے  
 نماز کے لئے مسجد نبوی میں آئے۔ مسجد میں گئے تو یہ دعا پڑھنی شروع  
 کی :

”میرے گناہ بہت زیادہ ہو گئے ہیں اسے گناہوں کے بچنے والے  
سے درگزر فرما“

ساری رات گزر گئی مگر انہوں نے سجدہ سے سمرنہ اٹھایا اور برابر  
ی دعا کا ورد کرتے رہے۔

وہ بہت ہی نیک خصلت اور فیاض انسان تھے اور کبھی برائی کا بدلا  
برائی سے نہ دیتے تھے۔ ایک شخص انہیں بہت دکھ دیا کرتا تھا آپ  
نے بجائے اس کے کہ اسے سزائش کرتے اسے ایک کھتلی بھیجی جس میں  
ایک ہزار دینا تھے۔ وہ اکثر دوسو۔ تین سو اور چار سو دیناروں کی  
تھیلیاں بنایا کرتے اور انہیں مدینہ میں تقسیم کر دیا کرتے تھے۔  
ہمدی کو خطرہ تھا کہ کہیں یہ اس کے خلاف بغاوت نہ کر دیں۔  
اس لئے انہیں قید کر دیا۔ لیکن کچھ عرصے کے بعد یہ اقرار لے کر  
بھوڑ دیا کہ وہ اور ان کی اولاد میں سے کوئی اس کے خلاف بغاوت  
میں حصہ نہ لے گا۔

بارون الرشید نے بھی اپنے زمانہ خلافت میں انہیں مقید  
کر دیا تھا۔ ان کی وفات کے بارے میں مؤرخین مختلف اقوال بیان  
کرتے ہیں۔ بعض کہتے ہیں کہ رشید نے انہیں حقیقہ طور پر قتل کرنے کا  
کم دے دیا تھا۔ چنانچہ حکم کی تعمیل میں انہیں قتل کر دیا گیا۔ بغداد

ہی ہیں مدفون ہوئے۔

ہارون الرشید کی وفات کے بعد اس کے دونوں بیٹوں امین اور مامون کے مابین اختلاف پیدا ہو گیا۔ امین اپنے بھائی مامون کو ولی عہدی سے ہٹا کر اس کی جگہ اپنے بیٹے کو مقرر کرنا چاہتا تھا۔ مامون اس زمانے میں سلطنت عباسیہ کے مشرقی علاقوں کا حاکم تھا۔ جہاں فارسی عنصر کو غلبہ حاصل تھا۔ بالآخر دونوں بھائیوں میں جنگ چھڑ گئی جس میں مامون کو فتح حاصل ہوئی۔ اس وقت علی رضا امام قائم تھے۔

مامون کی طور پر اپنے وزیر فضل بن سہل کے زیر اثر تھا جو شیعیت کی طرف مائل تھا، اس نے مامون کو امام علی رضا کو ولی عہد مقرر کرنے کا مشورہ دیا۔ تاکہ اس طرح اسے شیعوں کی تائید بھی حاصل ہو جائے۔

معلوم ہوتا ہے کہ مامون بنو عباس سے ناراض تھا۔ کیونکہ انہوں نے اس کے اور اس کے بھائی امین کی آویزش میں امین کا ساتھ دیا تھا اور اسے ولی عہدی سے ہٹانے کی تائید کی تھی۔ لہذا اس نے اپنے وزیر کی نصیحت کو قبول کر لیا۔ اور علی رضا کو مدینے سے بلا کر ۲۷۔ رمضان ۱۹۲ھ کو اعیان مملکت سے ان کی ولی عہدی



کی بیعت لے لی۔ دیناروں اور درہموں پر بھی ان کے نام کی مہر لگا دی  
گئی۔ اس عہد کے سکوں پر یہ مہر لگی ہوتی تھی :

ملک اللہ والددین • المامونین امیر و خلیفۃ المومنین  
والرضا امام المسلمین ۔

ساتھ ہی اپنی بیٹی اہ حبیب کی ان سے شادی بھی کر دی اور  
سیاہ لباس اور جھنڈوں کو ترک کر کے (جو عباسیوں کا خاص نشان  
تھا سبز رنگ اختیار کر لیا جو علویوں کا شعار تھا۔

ماموں کی اس کارروائی سے بغداد میں عربی عنصر کو سخت  
تشریش ہوئی۔ اور انھوں نے ماموں کی بیعت ترک کر کے اس کے

چچا ابراہیم بن ہمدی کی بیعت کر لی۔ چنانچہ ماموں مجبوراً بغداد  
پر حملہ کرنے کے لئے روانہ ہوا۔ راستے میں فضل بن سہل کو ایک حمام  
میں بند کر کے قتل کر دیا گیا۔ یہی وہ شخص تھا جس نے امام علی رضا کو  
ولی عہد بنانے کی صلاح دی تھی۔ ماموں نے اس کے قاتلوں کو قتل

کر دیا۔ اسی اثناء میں امام علی رضا بھی زہر آلود انگور کھانے سے  
بلاک ہو گئے۔ اور مدینہ سے دور سنا باز کے مقام پر دفن ہوئے

جہاں اس سے قبل ہارون الرشید بھی مدفون تھا۔ زید و القاسم  
امام صاحب کا اپنا ایک خاص مقام تھا اور اس سے متاثر ہو کر ہر سال

ہزاروں آدمی ان کے پاس زیارت کو آیا کرتے تھے۔  
 امام علی رضنا کی وفات سے خلافت حاصل کرنے کے متعلق  
 شیعوں کی تمام امیدوں پر پانی پھریا۔ اور ان کے اور ان کے  
 برور ان عم زاد (عباسیوں) کے درمیان اختلافات نے دوبارہ  
 شدت اختیار کر لی۔

## امام محمد بنی

ماموں نے اگرچہ یہ ظاہر سیاسی طور پر شیعوں کی پاسداری  
 ترک کر دی تھی۔ سبز رنگ تبدیل کر کے دوبارہ سیاہ رنگ اختیار  
 کر لیا تھا۔ اپنے وزیر فضل بن سہل کو ہلاک کرنے اور اپنے ولیعهد  
 امام علی رضنا کو حقیقہ طور پر زہر دینے میں کامیاب ہو گیا تھا۔ لیکن  
 اندرونی طور پر وہ شیعوں کی حمایت اور ان کا تقرب حاصل کرنے  
 میں کوشاں رہا۔

غالباً اس کی وجہ یہ تھی کہ سلطنت کی سیاسی صورت حال بالکل  
 غیر یقینی تھی۔ شام اور مصر میں بغاوتیں رونما ہو رہی تھیں۔ آذربائیجان  
 میں بابک خرمی کوزیر دست اثر و نفوذ حاصل ہو رہا تھا۔ خلیج فارس  
 میں "ز۔ ط" نے قتل و غارت کا بازار گرم کر رکھا تھا۔ خراسان کی

حالت بھی غیر تسلی بخش تھی۔

ان حالات میں ماموں نے یہی مناسب سمجھا کہ شیعوں کو بدستور اپنا حامی بنائے رکھے تاکہ کہیں وہ بھی اس کے دشمنوں سے مل کر اس کے لئے پریشانی کا موجب نہ بنیں۔

چنانچہ اس نے بعض شیعوں کو بڑے بڑے عہدے دے کر اہم علاقوں میں روانہ کیا۔ امام رضا کے اہل بیت پر خاص نظر عنایت کی۔ ان کے ایک بھائی کو امیر ایچ بنا کر مکہ روانہ کیا۔ اپنی بیٹی ام افضل کا نکاح نوہں امام محمد تقی سے کر دیا۔ اور انھیں بیس لاکھ درہم عنایت کئے۔ بیٹی کا نکاح ان سے کرتے ہوئے اس نے یہ کہا کہ :-

”میری خواہش ہے کہ میں ایسے بچے کا نانا بنوں جس کا سلسلہ نسب رسول اللہ صلی اللہ علیہ وسلم اور حضرت علی ابن ابی طالب سے جا کر ملے۔“

اپنے مقتول وزیر بن سہل کے خاندان کی اشک ستونی مر کے لئے اس نے اس کے بھائی حسن بن سہل کی بیٹی سے شادی کر لی۔ اور اس موقع پر اس قدر زبردست جشن کا اہتمام کیا جس کی نظیر نہیں ملتی۔

امام محمد لقی کی سیاسی زندگی کے متعلق ہمیں کچھ زیادہ تفصیل  
 بتیں ملتی۔ کیونکہ انھوں نے اپنی زندگی ایک جگہ پر نہیں گزاری  
 ان کی زندگی کا کچھ عرصہ مدینہ میں گزرا اور کچھ بغداد میں۔ معتصم کے  
 ایام خلافت میں وفات پائی۔ اور بغداد میں قریش کے قبرستان  
 میں اپنے دادا ابو الحسن موسیٰ بن جعفر کے پہلو میں دفن ہوئے۔ ان  
 دونوں کے مزارات اب بھی مرجع خاص و عام ہیں۔

## امام علی نقی

امام علی نقی نوں صدی عیسوی میں پیدا ہوئے جبکہ عباسی  
 سلطنت پر ترک سپہ سالار چھا چکے تھے۔ اور عباسی خلفاء ان  
 کے ہاتھوں میں محض کٹھ پتلی کی حیثیت رکھتے تھے۔ امام صاحب مدینہ  
 میں خاموشی سے عبادت گزاری میں مصروف رہتے تھے۔ اور  
 گوشہ نشینی کی زندگی بسر کر رہے تھے۔ ابھی وہ بچپن برس کے  
 تھے کہ خلیفہ متوکل نے لوگوں کو حضرت علی اور حضرت حسین کے مزارات  
 کی زیارت سے روک دیا، بلکہ حضرت حسن کے مزار کو تو مہند  
 کرنے کا حکم بھی دے دیا۔

لوگوں نے خلیفہ سے جا کر جعلی کھانی کہ امام علی نقی ممقار سے

خلافت سازشوں میں مصروف ہیں۔ خلیفہ نے تفتیش کے لئے ایک  
 آرمی ان کے پاس بھیجا، لیکن اسے سازش کا کوئی سراغ  
 نہ ملا۔ تاہم اس کے باوجود خلیفہ نے انہیں قید کرنے کا حکم دے  
 دیا۔ اور وہ سامرا میں بیس سال تک قیدی کی زندگی بسر کرتے  
 رہے۔ ان کا لقب عسکری تھا اور اس کی وجہ یہ تھی کہ معتصم نے  
 سامرا کو فوجی چھاؤنی بنایا تھا۔ چونکہ امام صاحب نے یہاں  
 بیس سال قید میں بسر کئے تھے اس لئے اس مناسبت سے ان  
 کا لقب عسکری پڑ گیا۔

روایت ہے کہ خلیفہ نے کئی بار ان کے قتل کا ارادہ کیا۔  
 لیکن جس شخص کو بھی وہ اس کام پر مامور کرتا وہ قید خانہ سے کاٹتا  
 ہوا واپس آتا۔

ان کی وفات ۲۶۸ھ مطابق ۲۵۴ھ میں خلیفہ معتز کے  
 عہد میں ہوئی۔ اپنے چھپے دولہے کے حسن اور جعفر چھوڑے۔

## املا حسن عسکری

گیارہویں امام حسن عسکری کی ولادت ۳۲۸ھ اور ۳۲۹ھ  
 کے درمیان ہوئی۔ ان کا لقب عسکری اس لئے پڑا کہ انہوں نے

اپنی زندگی سامرا میں گزار کر جسے خلفاء عباسیہ نے فرجی چھاؤنی  
بنایا ہوا تھا۔

امام صاحب چھوٹی ہی عمر سے درس و تدریس میں مشغول ہو گئے  
تھے۔ انھیں عربی کے علاوہ اور بھی کئی زبانیں آتی تھیں۔ کیونکہ  
ان کی ملاقات ہندوؤں، ترکوں اور فارسیوں سے رہتی تھی۔  
والد کی وفات کے بعد امام حسن عسکری سامرا سے بغداد کے  
میدخانہ میں منتقل کر دئے گئے۔ قید میں انھوں نے بے حد تکلیف  
اکھائی۔ حتیٰ کہ بعض مرتبہ تو انھیں وضو کے لئے پانی دینے سے  
بھی انکار کر دیا گیا۔ ایک مرتبہ عین حالت نماز میں ان پر درندے  
چھوڑ دئے گئے۔ لیکن انھوں نے انھیں مطلق گزند نہ پہنچایا  
اور وہ باسور نماز میں مشغول رہے۔  
کچھ عرصے کے بعد انھیں قید سے رہائی مل گئی اور وہ اپنے گھر  
سامرا میں واپس آ گئے۔

شیعی روایات کے مطابق سن ۲۶۰ھ میں خلیفہ معتز عباسی  
حکم سے انھیں زہر دے دیا گیا۔

شیعوں کے نزدیک بارہویں امام ہیں

بارہویں امام آخر الزماں ہیں۔ وہ ۲۵۵ھ میں اپنے

والد کی وفات سے چار یا پانچ سال قبل بمقام سامرا پیدا ہوئے  
 جب امام حسن عسکری کا آخری وقت قریب آیا تو اکھنوں نے بیٹے  
 کی امامت کی وصیت کی۔ ان کا نام محمد رکھا۔ باپ کی وفات کے  
 بعد وہ اپنے مکان کے ایک نہ خانے میں چھپ گئے۔ اس  
 نہ خانے میں ان کے والد عبادت کیا کرتے تھے۔ شیعہ روایات  
 یہ کہتی ہیں کہ وہ آخری زمانہ میں ظاہر ہوں گے۔ اور دنیا کو عدل و  
 انصاف سے معمور کر دیں گے۔

شیعہ یہ بھی کہتے ہیں کہ گو وہ ظاہری طور پر لوگوں کی نظروں سے  
 پوشیدہ ہیں لیکن دراصل اللہ تعالیٰ کے حکم کے بموجب زندہ  
 ہیں۔

## مہدی منتظر

اثنا عشری شیعوں کے نزدیک بارہویں امام کے چھپ جانے  
 کے باعث امامت کا دروازہ بند ہو گیا۔ اب وہ سب لوگ  
 اس وقت کے منتظر ہیں جب وہ آخری زمانہ میں مہدی کی حیثیت  
 سے دوبارہ دنیا میں آئیں گے اور دنیا کو عدل و انصاف سے  
 معمور کر دیں گے۔

## عقیدہ تہجد

شیعوں کے نزدیک مہدی کے ظہور کا عقیدہ اسلام کے بنیادی عقیدوں میں سے ہے لیکن اہل سنت کے نزدیک مہدی وہ شخص ہے جو آخری زمانہ میں پیدا ہوگا۔ اور ہر قسم کے مذہبی اختلافات کو دور کر کے سب لوگوں کو دین و احد پر جمع کرنے کا۔

قرآن کریم میں کوئی ایسی آیت نہیں جو بالوضاحت ظہور مہدی کے عقیدہ کی تائید کرتی ہو۔ لیکن بعض احادیث میں اس کا ذکر پایا جا رہا ہے۔

اس سلسلے میں یہ امر قابل ذکر ہے کہ مہدی کے ظہور کا عقیدہ سب سے پہلے ۶۶ھ میں مستقر عام پر آیا جب کہ محمد بن الحنفیہ بن علی بن ابی طالب پر مہدی کے لفظ کا اطلاق کیا گیا۔ ان کی وفات کے بعد جب انھیں جبل رضوی کے دامن میں دفن کیا گیا تو ان کے بعض ساتھیوں نے کہا کہ وہ عارضی طور پر اس دنیا سے گئے ہیں۔ اور دوبارہ دنیا میں تشریف لائیں گے۔ یہ واقعہ احادیث کی تدوین سے تقریباً سو برس پہلے کا ہے۔

لیکن ابن خلدون نے ظہور مہدی کے عقیدہ سے قطعی



انکار کیا ہے۔ اور ان تمام احادیث کو جن میں مہدی کی آمد کا ذکر ہے باطل قرار دیا ہے۔

اس نے لکھا ہے کہ :

"بخاری اور مسلم میں اس قسم کی کوئی روایت موجود نہیں۔ ترمذی اور ابو داؤد کی جن احادیث میں مہدی کی آمد کا ذکر ہے وہ عاصم سے مذکور ہیں اور عاصم کی مذکورہ اس حدیث میں اضطراب پایا جاتا ہے اور چونکہ قرآن کریم میں مہدی منتظر کا کوئی ذکر نہیں اور جس حدیث میں اس کا ذکر ہے وہ مشکوک ہے۔ اس لئے ظہور مہدی کا عقیدہ اہل سنت کے نزدیک بنیادی عقائد میں سے نہیں ہے۔ اگرچہ بعض لوگ اس کے ظہور پر یقین رکھتے ہیں۔"

تاہم جیسا کہ ابن خلدون نے بھی ذکر کیا ہے کہ امت مسلمہ اہل اسلام میں یہ بات مشہور ہے کہ آخری زمانہ میں اہل بیت میں سے ایک آدمی ظاہر ہوگا جو اہل اسلام کی تائید کرے گا۔ عدل و انصاف کا قیام کرے گا۔ مسلمان اس کی اتباع کریں گے اور وہ تمام ممالک اسلام پر قابض ہو جائے گا۔

جیسا کہ ہم پہلے بھی ذکر کر چکے ہیں شیعوں میں بھی مختلف گروہ  
 ہیں۔ جن میں سے مشہور ترین فرقہ اثنا عشریہ یا امامیہ ہے۔ آگے  
 چل کر اس فرقے میں سے بعض اور جماعتیں نکلیں جن میں سے  
 مشہور اسماعیلیہ، شیخیہ اور بابیہ ہیں۔ لیکن یہ جماعتیں نہ تو اس قدر  
 اہمیت رکھتی ہیں اور نہ ہی ان میں شامل ہونے والوں کی تعداد  
 اتنی زیادہ ہے کہ ان کا امامیہ کے ساتھ موازنہ کیا جائے۔ اسی  
 لئے ہم نے اپنی بحث کو صرف امامیہ تک ہی محدود رکھا ہے۔  
 آج کل صرف ایران میں امامیہ شیعوں کی حکومت ہے اور  
 وہاں شیعہ مذہب کو سرکاری مذہب کی حیثیت حاصل ہے۔ ویسے  
 عراق، شام اور لبنان میں بھی ان کی بھاری تعداد آباد ہے۔




# ماخذ

نام مصنف	نام کتاب
ابن سعد	طبقات ابن سعد
ابن قتیبہ	الامامة والسياسة
بلاذری	الانساب الاشراف
احمد بن حنبل	تاریخ یعقوبی
طبری	تاریخ الامم والملوک
ابن خلدون	تاریخ ابن خلدون
ابن عساکر	تاریخ دمشق
دیار بکری	تاریخ اسمعیلی
ابن اثیر	الکامل

نام مصنف	نام کتاب
مقدسی	اتساب القرشيين
ابن عبد البر	الاستيعاب
(مطبوعه هندوستان)	
اصفہانی	الاعانی
یاقوت حموی	معجم البلدان
ابن اثیر	سد الغاب
ابن حجر عسقلانی	الاصابة في تمييز الصحابة
البخاری	صحیح البخاری
ابن ابی الحدید	مشرح نهج البلاغة
ابن خلکان	وفیات الاعیان
»	وفات الوفیات
ابن طباطبایا	الغزوی
مسعودی	مروج الذهب
دینوری	الاخبار الطوال
»	البدایة والنهاية
شهرستانی	الفصل في الملل والنحل

الملل والنحل ————— ابن عزم  
 عيون الاخبار ————— ابن قتيبة  
 المواعظ والاعتبار ————— مقتدری  
 فرق الشیعه ————— نوخنی



نماشدا

(مطبوعه اشرف پریس لاہور)

# تَدْنِ عَرَبِ

عربوں کے تمدن کی مستند مفصل اور مکمل تاریخ پوری  
تحقیق کے ساتھ، آرٹ پیرپر عربوں کے آثار، نقوش،  
مرسحوں اور عمارتوں وغیرہ کی ۱۳۲۲ تا دیکھی تصاویر، تین  
ہنایت مکمل اور مفصل نقشے۔

یگانہ روزگار فرخ مستشرق گستاؤلی بان کی معرکہ آرا اور  
زندہ جاوید تصنیف جس کا ترجمہ آج سے ۶۵ سال پہلے ڈاکٹر  
سید علی بلگرامی نے کیا تھا۔ حیدرآباد کے چیف جسٹس نواب  
جیون یار جنگ بہادر کے عالمانہ مقدمہ کے ساتھ۔

قیمت : چالیس روپے صرف

مقبول کیڈمی شاہ عالم کی لاہور

# خلیفہ ہارون رشید اور اس کا عہد

اسلام کی تاریخ انقلابات و فتوحات میں خلیفہ ہارون رشید کا نام سرفہرست ہے۔ اس کے عہد میں مسلمانوں کو جو عروج ہوا اور اسلامی لشکر جتنے دور دراز مقامات تک پہنچا وہ تاریخ کا ایک ناقابل فراموش واقعہ ہے۔

ہارون رشید کا عہد حیرت انگیز اور عجیب واقعات سے لبریز ہے۔ برا مکہ کا عروج و زوال جعفر بن یحییٰ کی شخصیت اس سے متعلقہ واقعات اور افسانے، الف لیلٰی کا ہارون رشید، اعانی کا ہارون رشید، تاریخ کا ہارون رشید یہ سب ایک ہی شخصیت کے جلوہ ہائے صدف ہیں۔

## رئیس احمد جعفری

نے بڑی محنت اور تلاش و تحقیق کے بعد تاریخ کا یہ شہ پارہ تالیف کی ہے

پہلے : چھ روپے

مقبول الیکٹرونک پبلسٹکس، لاہور

محمد سعید کاظمی تاریخچی ناول

## بحری عقاب

غزات میں اسلامی اقتدار کی شمع بجھ جانے سے ایسی تاریخیاں سلتا ہو گئیں جن کے نتیجے سے آگاہ ہو کر مسلمانوں نے بدحواسی کے ساتھ مسلمانوں نے شمالی افریقہ کا رخ کیا۔ ان کے تعاقب میں بحری یورپی قزاق مراکش، الجزائر اور تونس تک آگئے اور بحیرہ روم مسلمانوں کے ہاتھ سے نکل گیا۔

اگرچہ ترک اسلامی پرچم کو سر بلند کرنے کی کوشش میں وی آنا کی دیواروں تک جا پہنچے تھے لیکن ان کی ساری قوت صرف بڑی بیڑے پر مشتمل تھی بحیرہ روم بدستور یورپی قزاقوں کی آماجگاہ بنا رہا لیکن شمالی افریقہ میں جنگ کی بوسونگھ کر چند بحری عقاب الجزائر تک پہنچنے میں کامیاب ہو گئے۔ ان کی ساری زندگی بحیرہ روم کی تھر تھرائی جھاگ اڑاتی، طوفانی لہروں پر لہر مونی۔ ان کے بازو عقاب کے پروں سے زیادہ مضبوط، آنکھیں دور بین اور دل شجاعت سے معمور تھے۔ یہ لوگ بحری پرندوں کی طرح بحیرہ روم کی لہروں سے لپٹے اور یہ ثابت کر دیا کہ مسلمان صرف بڑی قوت ہی نہیں بلکہ ناقابلِ استخیر بحری قوت کے مالک بھی ہیں۔

ہمت . . . . . روپے

مقبول الکیڈمی شالہ عالم مارکیٹ لاہور



# نگارشاتِ آزاد

امام اہل ہند مولانا آزاد کے فتاویٰ

نگارشاتِ آزاد مجموعے کے مولانا ابوالکلام آزاد کے  
 بصیرت افروز مکالمات اور تادرونیاب مضامین کا  
 جن میں عبارت آرائی بھی ہے اور لکھنوی بھی۔ قدردانانِ علم و

فن کے لئے ارمانِ فیض

کتابت و طباعت ویدہ زیب

قیمت : ساڑھے چار روپے

مقبول اکیدہ طبعی، شالہ عالم مارکیٹ، لاہور

# ہمارے مطبوعات

۴۰/-	مدن عرب (تاریخ)	سیّد علی بیگ امی
۶/-	خلیفہ ہارون رشید اور اس کا عہد (تاریخ)	رئیس احمد جعفری
۵/-	تاریخ خوارزم (تاریخ)	عمر ابوالنصر
۲/-	علی دعالشہ ( " )	" "
۳/-	آل محمد کربلا میں ( " )	" "
۴/۵۰	نگارشات آزاد (مضامین)	ابوالکلام آزاد
۱۰/-	آزادی ہند (خودنوشت)	" "
۴/-	عوامی شاعر اور اس کا فن (تنقید)	پروفیسر سجاد حارث
۳/-	رنگ و آہنگ (تظم)	عبدالحمید عدم
۸/۵۰	یورش (ناول)	رئیس احمد جعفری
۹/-	نازلی ( " )	" "
۶/-	آئین ( " )	" "
۳/-	سیاد ( " )	الحیم اسلم
.....	خون کی بولی	رئیس احمد جعفری
.....	محبت کا انتقام (ناول)	" "
.....	بادبان کھول دو ( " )	اکبر حمید
.....	بحری عقاب ( " )	محمد سعید
.....	شہزادی ( " )	" "
.....	اور گھنٹی بجی رہی ( " )	قرن نقوی
.....	ہم سفر ( " )	" "

مقبول کیڈھی، شالہ عالم مارکیٹ، لاہور

آن محمد کر بلا میں

۲۳۶

عمر ابو النصر



مقبول الکیدی شاہ عالم ہار کیٹ طلاہو